

రాజమహేంద్రవరమున  
శ్రీ కొండపల్లి ముద్రాక్షరశాలయందు  
ముద్రంపబడియె

## కృతి స మ ర్పణ ము

ఆంధ్రోర్వాణభాషాకోవిదులును

బహుశాస్త్రవిశారదులును

ఉభయభాషాకవులును

వైఘానసధర్మచంద్రికాది గ్రంథకర్తలును

శ్రీరామభక్తులును

అస్మదాధ్యాత్మిక గురువరేణ్యులును

నగు శ్రీరాజానత్యచార్యులు రాయజగపతిరాజాతాతయ్యగారికిని

శ్రీధర్మపరిపాలకురాలును

సాధ్వీమణియు

నగు శ్రీమతి బుచ్చివెంకయ్యంబాదేవీ బాభ్యుష్మగారికిని-

మాతృహీనుడ నగు నన్ను తల్లిలేనిలోప మిసుమంతయు

లేకుండఁ బ్రేముడిం జూపి విద్యాబుద్ధులు గఱపి యిప్పటి

తికిఁ దీసికొని వచ్చినందులకుఁ గృతజ్ఞతతో నీగ్రంథమును

సమర్పించుకొనుచున్నాఁడను.

ఇట్లు విధేయుడు,

రా య జ గ ప తి వ ర్మ

గ్రంథకర్త.

## స ప్రముముద్రణ పీఠిక

ఆరోగ్యము చెడియున్న నేను నాయీ గ్రంథముతో పాటు ఆంధ్రుల కథలు, ఆంధ్ర దేశకథలు అను రెండు గ్రంథములను కూడ ప్రఖ్యాత గ్రంథవిక్రేతలగు కొండపల్లి వీర వెంకయ్య అండ్ సన్సువారికి సర్వహక్కులతోను ఇచ్చి వేసితిని. ఇట్టిచ్చుటలో నాసంకల్పము నా అనంతరముకూడ యీ గ్రంథములు దేశభాషాసేవల కుపకరించుననియే గాని వేరుకాదు. నా ఆరోగ్యము క్రమముగ నున్నయెడల నా స్వీయచరిత్రమును కూడ ఆంధ్ర మహాజనులకు సమర్పించు కొన దలచితిని. ఇంతవరకు వ్రాతయే ప్రారంభింపలేదు. పరికరములేమియు భద్రపరచలేదు. అయినను సంకల్పము మాత్ర మున్నది. భగవద్విలాసమెట్లుండునో?

ఎప్పటికప్పుడు నా ఆరోగ్యము బాగుండని కారణమున తిరుగా పరిశోధన చేసి దరిమిలాను వెల్లడియైన చారిత్రక విషయము లిందు చేర్చలేకపోతిని. ఇంక జేర్చలేను. కష్టపడి పనిచేయు శక్తి సామర్థ్యము లుడిగిపోయినవి. నశించిపోయిన పెద్దాపుర సామ్రాజ్యచరిత్ర బైటపెట్టగలిగిన సంతృప్తితో నేనింక విరమించుచున్నాను.

రాయబగవతివర్మ  
గ్రంథకర్త.

15-8-194

(శ్రీ)

## పెద్దాపుర సంస్థాన చరిత్రము



పూర్వము పెద్దాపుర సంస్థాన మాంధ్రదేశమున నొక భాగముగ నుండెను. దానిని రమారమి మూడువందల సంవత్సరములవఱకు శ్రీవత్సవాయ వంశీయులగు క్షత్రియులు పరీపాలించి యున్నారు. ఇపుడాసంస్థానములోని కొన్ని చిన్న జమీందారీలును, ముతాలును మాత్రమే యొకపుడు పెద్దాపుర సంస్థానములోని వనుటకు నిలిచి యున్నవి. ఇపుడు పెద్దాపుర మొకతాలూకా గ్రామముగనుండి ఆంగ్లేయదొర తనమువారి పెక్కు గార్యస్థానములతో విలసిల్లుచున్నది. పూర్వమీ పెద్దాపుర పితాపుర ప్రాంతములు 'పొద్దునా'డని పిలువబడుచు వచ్చెను. ఈ పెద్దాపురమున కుత్తరదిశగాఁ బ్రవహించుచున్న యేలేరునదివలన దీని కీపేరు కలిగెనని చెప్పుదురు. ఈయేలేటి యాధారముననే పల్లపుభూమిలోఁ జాలభాగము సాగుచేయఁబడుచున్నది. దీనికే కిమ్మూరుసీమ యను వాడుక యిప్పటికిని గలదు. ఇచ్చట మెట్టపంట విరివిగా నుండును. గోదావరిజిల్లాయంతలో నితరతాలూకాల ననుసరించి చూడఁగా నిచ్చట జనసంఖ్య తక్కువగ నున్నది. ఇచ్చట చతురపు మైలునకు 33౧ మందిమాత్రమే గలరు.



పల్లపుతాలూకాల కన్న నిది విద్యావిషయమున నెనుకఁ బడియున్నది. పురుషులలో నూటికయిదవవంతుజనమే చదువను వ్రాయను నేర్చియున్నారు.

ఉత్తరసర్కార్లనం బడియెడి యాంధ్రదేశ భాగము లోని యీ పెద్దాపురసంస్థానమును పరిపాలించిన శ్రీవత్స వాయ రాజవంశజులు సూర్యాన్వయసంభవులనియు, వీరికి మూలపురుషుడు సాగి పోతరాజనియు, ఏనుఁగు లక్ష్మణకవి తన రామవిలాసమును గ్రంథమున—

“శ్రీవిష్ణునాభిరాజీవమధ్యంబునఁ బ్రభవించె విశ్వనిర్మాతధాత  
యంభోజభవునకు సంభవించె మరిచి యతనికిఁ గళ్యణము.

డవతరించె,

గళ్యపబ్రహ్మకుఁ గలిగెబ్రహ్మాండదీపకుఁడు త్రయీ  
మూర్తి భాస్కరుండు  
వనజమిత్రునకు వై వస్వతుండుడయించె ఘనుఁడు వై వస్వ  
తిమనువుఁగాంచె

దక్షు నిత్యాకున్మృతునిఁ దద్వంశమునను  
దగఁ గకుత్స్థుండు రఘువును దశరథుండు  
జనన మొందిరి యాదశస్యందనునకు  
రాముఁడు జనించెఁ ద్రిభువనరక్షకుండు.”

“వ. ఏతాదృశ మహాపురుషభూషితంబైన సూర్యాన్వయంబు సాగి వంశంబనం గ్రమంబుగఁ బ్రసిద్ధంబయ్యె” నని వక్కాణించి యున్నాడు.

శ్రీ॥ శ॥ ౧౦౭౮, ౧౦౮౨ సంవత్సరముల మధ్య జరిగిన పలనాటి వీరయుద్ధమున, నలగామరాజునకు సహాయముగా సాగి పోతరాజు వచ్చినట్లు చెన్నపట్టణమునందలి లిఖిత పుస్తక భాండాగారములోని పలనాటివీర చరిత్రమును గ్రంథముయొక్క యొక ప్రతిలోఁ గానవచ్చుచున్నదిగాని యీతం డెంతసేన్యముతో వచ్చి యెటుల తోడ్పడెనో, యెట్టి పరాక్రమమును గన్పఱచెనో తెలియు వివరము లేమియుఁ గానరావాయెను.

ఈసారి పోతరాజుగారిని గూర్చియు, వీరివంశమును గూర్చియు, నాంధ్రచరిత్రోద్ధారకులగు శ్రీచిలుకూరి పేర భద్రరావు పుత్రులుగారు తమ యాంధ్రుల చరిత్రములో ద్వితీయభాగమున ౨౫౩, ౨౫౪, ౨౫౫ పుటలలోఁ గొన్ని సంగతులు వ్రాసియున్నారు. ఇంకను చాల విషయములు దరిమిలాను వెల్లడియైనవి. రాజోపు చరిత్రకారులకు వాటిని వదలి రావుగారు వ్రాసినదిట వెల్లడించుచున్నాను.

“చాగివారు కాశీయచక్రవర్తుల కాలమున గుడిమెట్ట రాజధానిగ నందిగామసీమను బరిపాలనము జేసిన సామంత మండలేశ్వరులుగ నుండిరి. చాగివారిలో వేతొక కుటుంబమువారు పల్నాడు పరిపాలించుచుండిరని పల్నాటి వీరచరిత్రమునఁ జదివియున్నాము.

గుడిమెట్టసాగివారు దుర్జయవంశజుల మనియు, మనుకులసంభవుల మనియుఁ జెప్పకొని యుండిరి.

గుడిమెట్టసాగివారిలోఁ గొండలు మనుకులసంభూతుల  
మని చెప్పకొనియుండుటచేత వారి సంతతివాడు వారిది  
సూర్యవంశమనియు, వశిష్టసగోత్రమనియుఁ జెప్పకొన నారం  
భించిరి. కాకతిగణపతిదేవరాయల కాలమునం దుండిన సాగి  
పోతరాజు గోదావరీమండలములలోని పెద్దాపుర సంస్థానా  
ధీశ్వరులయిన వత్సవాయివారికి మూలపురుషుఁడని యేనుఁగు  
లక్ష్మణకవి ప్రణీతమైన రామవిలాసమను ప్రబంధమున  
వర్ణింపఁబడియెను.

“గీ, సహ్యాజాతీరమునకు భూషణ మనంగ  
సిరుల కిర వగుగుడిమెట్టపురము దనకు  
రాజధానిగ సత్కళాభోజరాజు  
సాగిపోతక్షమాభర్త జగతి యేలే.”

ఈ సాగివంశపు రాజులయొక్క శాసనములు, కృష్ణా  
మండలములో నందిగామసీమలో నున్న గుడిమెట్ట, ముక్త్యాల  
అను మంచెపల్లె, పెనుగంచిప్రోలు, నవాబుపేట, బెజవాడ  
మొదలగు ప్రదేశములలోఁ గానంబడుచున్నవి. నందిగామ  
తాలూకాలోని ముక్త్యాల గ్రామములోనున్న చెన్నకేశవ  
స్వామిదేవాలయముయొక్క తూర్పుప్రాకారమునకు సామీ  
ప్రమునఁ జాతియున్న “నాగులబండ” అను స్తంభముమీఁద  
వ్రాయఁబడిన శాసనములో విష్ణువు నాభినుండి బ్రహ్మజనించే  
ననియు, వానినుండి దుర్జయుఁడు పుట్టెననియు, అతనివంశమున

ముప్పరాజు జనించెననియు, అతని వంశమున గోంకదోరప రాజును, అతనికి పోతరాజును, ఆ పోతరాజునకు రాజాంబిక యందు త్యాగరాజును (చాగిరాజు) అతనికి దోరపరాజును, అతనికి చాగిపోతరాజును జనించినది చెప్పబడినది. గుడిమెట్ట లోని యొక శాసనములో చాగిదోరపరాజునకు చిమ్మాంబిక యందు పోతరాజు జనించెననియు నతనికి రాజాంబిక యను పతివ్రత యయిన భార్య కలదనియు వ్రాయబడియున్నది. ఏనుగుఁ లక్కణకవి ప్రణీతమైన రామవిలాసములో సూర్యా స్త్యయమున సాగి పోతరాజు జనించెననియు నతనికి నరసింహ రాజును నతనికి మనుమపోతరాజును, మాచరాజును, వారిలో మాచనృపతికి ఎఱపోతరాజును, అతనికి తెలుగురాజు, రామ రాజు ననువారు పుట్టిననియుఁ జెప్పబడియున్నది. పైనఁ జెప్పినవారిలో నరసింహభూపతి కుమారుడైన పోతరాజును లక్కణకవి తన గ్రంథమునం దీవిధముగా నభివర్ణించి యున్నాడు.

‘మ. స్థిరభక్తిన్ గుడిమెట్టలోపలఁ బ్రతిష్ఠించెఁగృహశింధుబంధురసాధంబున విశ్వనాథుఁ బరమాత్మున్ రాజనా

రాయణున్

సురవందున్ బెజవాడయందు నిలిపెన్ సుశ్లోకధర్మైకత  
త్పరశీలుండగుమన్మథపోతనృపదేవతాత్రుడేయెన్నగన్.’

గుడిమెట్ట శాసనములో దోరపరాజునకు చిమ్మాంబిక యందు జనించిన పోతరాజుపరిపాలనమును వర్ణించుచో—

“శ్రీకృష్ణ వేణ్యాస్తటభూమిభాగే  
 శ్రీపోతభూపో గుడిమెట్ట నామ్ని  
 విశ్వేశ్వరాభ్యుంశివ మాదిదేవం  
 సంస్థాపయామాస పురే స్వకీయే.”

అని గుడిమెట్టలో విశ్వేశ్వరస్వామిని ప్రతిష్ఠాపనముఁ జేసె నని చెప్పబడియుండుటచేత రామవిలాసమునని నరసింహుని పోతరాజును, ఈదోరపరాజు పోతరాజును కాక్కడ జేయని చెప్పఁదగును.

అట్లయినయెడల దోరపరాజునకు నరసింహరాజును నామాంతరము గలదని యూహింపవలయును. ఇదియేగాక బెజవాడ కనకదుర్గాంబయొక్క యాలయములో శ్రీ నరసింహ వర్ధన చాగి పోతరాజుపేరిట శాసనమొకటి గలదు. అయ్యది నరసింహుని కుమారుడైన చాగిపోతరాజుశాసనమని వెలుపుచున్నది. కాబట్టి యిప్పుడు దోరపరాజునకు నరసింహరాజున నామాంతరము గలదని విశ్వసితము. ఈ పోతరాజు త్రిపురాంతక కాశ్మీర మల్లేశ్వర విగ్రహాధిచోడ నారాయణ స్థానంబులఁ గనకకలశంబులను బెట్టించి, సింహాగిరియందు నరసింహునకు సాగిపోతనసముద్రంబను చెరువుగట్టించి శ్రీపర్వతమున (శ్రీశైలమున) మల్లికార్జున దేవునియెదుట నందికేశ్వరునిం బ్రతిష్ఠించి, దేవభోగంబులకై కంభముపాడు, ముచ్చింతలు, బూదవాడ మొదలగు గ్రామములనిచ్చి బ్రాహ్మణోపభోగం

బులుగా ననేకాగ్రహారంబు లొసంగెనని బెజవాడ శాసనమునఁ జెప్పఁబడియున్నది. ఈ శాసనము కాకతిగణపతిదేవచక్రవర్తిసింహాసన మధిష్ఠించిన క్రీ. శ. ౧౧౯౯ దవ సంవత్సరమున వ్రాయఁబడినది. ఈ కుటుంబములోనివాఁ డగు సాగి మనుమగణపతిదేవుని శాసనములు కూడ పెక్కులు నంది గామసీమలోఁ గానవచ్చుచున్నవి. అతఁడును సాగిరాజును కాకతిగణపతిదేవుని సమకాలికులు. వీరు నతనాటి సీమలో నధికారమును వహించి యుండిరి.

“ఈ సాగివంశపురాజుల చరిత్రమును సంపూర్ణముగాఁ దెలిసికొనుటకు నుజ్జికోంతకాలము పట్టును. ఇప్పటికి దొరికిన సాధనము లసమగ్రములుగ నున్నవి.”

ముక్త్యాలశాసనమునుబట్టి పంతులవా రుడహరించిన వంశానుక్రమణిక కొంచెము వ్యత్యాసముగఁ గాన్పించుచున్నది. ముప్పరాజునకు త్యాగిదోరపరా జనుపుత్రుడు గలఁడని వ్రాయఁబడియుండెనే గాని గోంకదోరపరా జనికాదు. అదియుఁగాక యీ త్యాగిదోరపరాజుపుత్రుఁడయిన పోతరాజునకు త్యాగరాజు లేక సాగిరా జనుపుత్రుఁడు గలడని పంతుల వారు వ్రాయించియున్నారు. కాని ఆ శాసనమువల్లనే పోతరాజునకు దోరపరాజే పుత్రుఁడయినట్లులఁ గాన్పించుచున్నది. ఆ క్లోకముల నిట నుడహరించుచున్నాఁడను.

“తస్మాన్మృషధరాధిపా ద్విభుర భూత్యాగాంకదోరాధిపః  
తద్దోరక్షితివల్లభా ద్దుణనిధిః పోతక్షమాధీశ్వరః

శ్రీమత్సోతన రేశ్వరాన్మునినిభా ద్రాజాంబికాయామభూ  
త్సానుద్దాననవీనభానుతనయ స్త్రాగీక్షనూధీశ్వరః.  
తస్యత్యాగగుణాంకస్య దోరభూపస్య నందన  
త్యాగీపోతధరాధీశో రాజతే రాజమండలే.”

విశేష చరిత్రాంశములను పరిశీలించుటలోఁ బంతులు  
గారు తమ యాంధ్రులచరిత్రలో నట్లు ప్రమాదవశమున  
ప్రాసియుండవచ్చును.

—♦ సాగివారు వత్సవాయివా రగుట ♦—

కాకతిగణపతిదేవ చక్రవర్తికాలమున సామంతమండ  
లేశ్వరుఁడుగానుండి, నందిగామసీమలో గుడిమెట్టదుర్గమున  
కధీశ్వరుఁడుగానుండి, యధికారము నెఱపుచు, త్రిపురాంతక  
కాశ్మీర మల్లేశ్వర విశ్వనాథ చోడ నారాయణస్థానంబులఁ  
గనకకలశంబులను బెట్టించి సింహాగిరియందు నరసింహునకు  
సాగిపోతసమాద్రం బను చెరువుఁ ద్రవ్వించి శ్రీకైలమున మల్లి  
కార్జునదేవుని సమక్షమున నందికేశ్వరునిం బ్రతిష్ఠించి దేవ  
భోగంబులకై కంభముసాడు, ముచ్చింతలు, భూదవాడమొద  
లగు గ్రామంబుల సచ్చి బ్రాహ్మణోపభోగంబులుగా ననేకాగ్ర  
హారంబు లొసంగి ప్రఖ్యాతి గాంచిన పై సాగిపోతరాజునకు  
మాచరా జను సోదరుఁడు గలఁడు. ఆ మాచనృపతికి నెఱ  
పోతరాజు జనించెను. ఆయనకు తెలుఁగురాజు, రామరాజు  
నను నిరువురు పుత్రులున్భవించిరి. ఎఱపోతరాజు, కాకతిరద్రమ

జేవి మనుమడైన ప్రతాపరుద్రచక్రవర్తి సేనాపతులలో నొకడుగా నుండి, మహమ్మదీయులతో జరిగిన యుద్ధములలో నవక్రపక్షమును నెఱపి వీరస్వర్గమును జూఱుగొన్న మహాశూరుడు, ప్రతాపరుద్రుడు మహమ్మదీయులతో జరిగిన యుద్ధమునం దోడిపోయి, యేక శిలానగర మను నామాంతరముగల యాంధ్రనగరము తురుష్కుల వశమైనతరువాత ఎఱిపోతరాజు పుత్రులగు తెలుగురాజు రేకపల్లిదుర్గమునకును, రామరాజు వత్సవాయ దుర్గమునకును నధిపతులుగానుండి, మహమ్మదీయ పాలనమునకు లోబడి కొంతకాలము రాచుకొండ దుర్గాధీశ్వరుండైన రేచర్లసింగము నాయనితోడను, కొంతకాలము వేమూరెడ్డి మొదలగు రెడ్డినాయకులతోడను బోరాడుచు వచ్చిరి. వీరిలో రామరాజుగారు వత్సవాయ దుర్గాధీశులై పరిపాలించుటచేత, దత్తవతివారికి వల్సవాయవారను నామప్రసిద్ధి గలిగెనని రామవిలాసములోని-

“నీ. ఆరామరాజేంద్రుడాజరంగంబున

వైరిరాజులగెల్చి వారిచేత

మదగజకంఠాణ మాణిక్యగాణిక్య

కనకాంబరము లుపాయనము లందె

అట్లుగా వాయయను గ్రామము నందిగామ తాలూకాలో గలదు. ఇది మహమ్మదీయులను గ్రామదేవతయును, నామె పేర నొక కోనేరును నిర్మింపజేసి గలదు. ఇదిగాక మా పూర్వులు పరిపాలించిన కోట దీర్ఘయును అచటచట రాలిపోయిన గలవు. నేను కష్టపడివెళ్ళి స్వయముగ చూచితిని.



యాచక శ్రేణుల కభిమతార్థము లిచ్చె,  
 బ్రజల సంరక్షించె భరతునల్లు  
 తగవత్సవాయాఖ్యనగరంబు నిజ  
 నివాసముఁ జేసెనది కారణముగ నాగి

ఆ. వె. వంశమునకు వత్సవాయనామము లోకి  
 సుప్రసిద్ధ మగుచు సాంపు గాంచె.”

అను సీసపద్యమువలన విస్పష్టముగా భోధపడుచున్నది. కాబట్టి వత్సవాయరాజవంశజులకు మూలపురుషు లీరామ రాజుగా రని నిస్సంశయముగా నుడువవచ్చును. ఈయనకు రామరాజు, తెలుగురాజు, అనంతరాజు, గోపరాజు శన్ను నల్వరు కుమారు లుడయించిరి. వారిలోఁ దెలుగురాజు రేకపల్లి దుర్గాధ్యక్షుడుగానుండి, శత్రువుల క జేయుఁజైయుండి విక్రమార్కు చరిత్రంబను నొక యుత్తమ కావ్యమునకు నాయకుఁ డయ్యెనని పై రామవిలాసములోని—

“మ. అచలాధీశ్వరధీరు రేకపల్లి దుర్గాధ్యక్షు సుదేద్యక్షిరా  
 బ్రుచయో ద్వేల బలావలేపతిమిరప్రద్యోతనున్ విక్రమా  
 ర్కచరిత్రోత్తమకావ్యనాయకుని వేడ్కన్ బ్రస్తుతిఁపందగున్  
 సుచరిత్రాధ్యుని వత్సవాయి తెలుగుతోఁజీతనూడామణి.”

అను పద్యమువలనఁ దెలియుచున్నది గాని విక్రమార్కు చరిత్రమను నా యుత్తమకావ్యమునకుఁ గర్తయుయిన కవి వతంసుఁ డెవఁడో తెలియరా దయ్యెను.

♦ రామరాజు సంతతి — దేశస్థితి.

రామరాజునకుఁ బిమ్మటఁ దత్సంతతివారియొక్క చరిత్రము వివరముగాఁ దెలియునట్టి యాధారము లిన్నూరు సంవత్సరములవరకుఁ గానరావు. సాగివంశపురాజు లాయా కాలములయందుఁ దాము నివసించు ప్రదేశములను బట్టియుఁ బ్రసిద్ధులైన ప్రధాననాయకుల నామములనుబట్టియు వేర్వేరు వంశనామములను వహించి దేశముయొక్క నానాభాగములకుఁ బోయి పౌరుషవిక్రమాదులను నెఱపుచు ప్రఖ్యాతిఁ గాంచుచుండిరి. అట్లే సాగివంశములో సంతర్భాగమైన వత్స వాయవంశములోనివారు \*కూడ కొంతకాలము స్వతంత్రము గను, కొంతకాలము మహమ్మదీయుల పక్షమునను, మఱి కొంతకాలము గజపతులపక్షమున నుండి ప్రతిపక్షనాయకుల

♦ ప్రకృతికాలమున బ్రసిద్ధిఁజ్ఞున యాంధ్రక్షత్రియ కుటుంబములలో కొకటి యగున బుద్ధిరాజువారి వంశము కూడ నీ రామరాజువారి సంతతిలోనిదే యని పెద్దలు చెప్పుదురు. ఇందుకు లిఖిత యాపకమైన యాధార మేదియుఁ గాన్పింపదు. అట్టిది కనిపించునట్లును మనము పెద్దలమాటల నే విశ్వసించవలసియగుచును.

♦ ఓరుగల్లు కురుక్షేత్రమున వత్స మైనదివఁ బగు నాఱవ శతాబ్దమునకుఁ బూర్వమే, పదునాల్గవ శతాబ్దాది నే యానత్సవాయ వారు త్తరముగకృష్ణా, గోదావరీమండలములలోనికే వచ్చి సంస్థానముల నేర్పఱచుకొని, తమ దానములచేఁ బ్రఖ్యాతిని సంపాదించినట్లు ప్రతాపవత్సవాయ అయ్యప్ప జీవమహారాజుగారిని గుఱించి తెలియజేసిన శేటపడఁగలదు. వీరి కాసనములు పెద్దాపురంకాయాకా, పెద్దాపురమున కైదుమైళ్ళ మారముననున్న తిరుపతిలోఁ గలవు. క్రీ. శ. ౧౮౪౨ నాటి వీరి దానకాసన మొకటికలదు.

తోడఁ బోరాడుచు, నందందు గిరిదుర్గముల నాక్రమించు కొనుచు, పదునాఱవ శతాబ్దములో నీ పెద్దాపురసంస్థానమును సంపాదించి యించుమించుగా మూడుశతాబ్దములు పరిపాలనముచేసి కడుఁ ప్రఖ్యాతివహించిరి. క్రీ. శ. ౧౩౨౩ వ సంవత్సరములో నోరు గల్లనియెడు నాంద్రనగరము మహమ్మదీయులవశమైనతరువాత, కాకతీయప్రభుత్వమున సర్వాధికారులుగనుండి ప్రఖ్యాతి వహించిన రాచవారసేకులు కృష్ణా గోదావరుల నడుమ ననగా నోరుగల్లు మొదలుకొని రాజమహేంద్రవరము పర్వంతముగల భూభాగములందుఁ గల గిరిదుర్గప్రదేశముల కధీశులై ప్రతిపక్ష నాయకులతోడఁ బోరాడుచుండిరి. కృష్ణకు దిగువభాగముననున్న దేశమంతయు రెడ్లకు వశమయ్యెను. ఓరుగంటికి నక్షీణభాగమంతయు పద్మ నాయకుల వశమయ్యెను. క్రీ. శ. ౧౩౨౬ వ సంవత్సర ప్రాంతమున నుంచికొండ కూనారెడ్డియను వీరుఁడు రాజమహేంద్రవరమునుండి తురుష్కులను తరిమి కోరుకొండ కోటనుగట్టి కృష్ణా గోదావరీమండలములోని యుత్తరభాగమును జయించి కోరుకొండ రాజధానిగఁ బరిపాలింప నారంభించెను. దీనికి రెడ్డిసీమయను వాడుక యిప్పటికిని గలదు.

దీని ననుసరించి చూడఁగా, పెద్దాపురపు సంస్థానాధిపతులు కాకమునుకే వత్సవాయవంశీయులీ ప్రాంతమునకువచ్చి, వారి దానధర్మములచేఁ గీ ప్రఖ్యాతుల నందుచున్నట్లును ప్రభుత్వము నెఱిపినట్లును తెలియఁగలదు. ఇందుకు 1794 లో జరిగిన పద్మనాథయ్యధర్మమున వర్ణించిన పద్మనాథయ్యధర్మము గ్రంథముకూడ సాక్షి కాఁగలదు.

వీరు క్రీ. శ. ౧౩౮౦ వ వత్సరమువఱకుఁ బరిపాలించిరి. తరువాత నాసీమ కొండవీటిరెడ్ల బంధువుల పరిపాలనము క్రిందికి వచ్చెను. ఈ కొండవీడు, కోయకొండ, రెడ్లసంబంధబాంధవ్యములచేత నొక్కటియై, కృష్ణా గోదావరీ మండలములలో నుండు రాచవారిప్రదేశముల నాక్రమించుటచేత రాచవారి నేకులు బహమనీరాజుల సహాయమునుబొంది, పద్మనాయకులకు, రెడ్లకు కొత్తిడి కలుగఁజేయుచునచ్చిరి. మహమ్మదీయులతోఁబ్బటులో రాజులు పద్మనాయకులను, రెడ్డినాయకులను, జయించుట దుస్తరముగుటచేతనో, మతాంతరభ్రాతృత్వములనహాయ్య ముపేక్షించుట దేశద్రోహముగు నన్నతలంపుచేతనో గాని కళింగోత్కుల దేశాధీశ్వరు లగుగజపతుల సహాయమునుబొంది, కపిలేశ్వరగజపతి గాయల కాలమునఁ బశ్చిమమున నోరుగల్లువరకును, దక్షిణమునఁ గాంచీపురము వఱకును జయించిరి. వత్సవాయవారు, సాగివారు, పూసపాటివారు, మంకపాటివారు, గణపతిరాజువారు పెనుమెత్సవారు, కూనపరాజువారు, చాల్లవారు, దంతులూరివారు, భూపతిరాజువారు, కల్లేపల్లివారు మొదలుగాగల సుప్రసిద్ధులగు రాచవారి నేకులు గజపతులక్రింద సర్వాధికారములను వహించి ప్రబలులైరి. అంధ్రదేశమనందున్న క్షత్రియులందఱు తమ యనుపమాన కౌర్యసాహసములను ప్రకటించినకాలమిదియే!! రాజులసంపారేరాజులు!!!

క్రీ. శ. ౧౪౨౧ వ సంవత్సరములో బహమనీరాజైన అహమ్మదుసా త్రిలింగదేశపురాజులను జయించి ఓరు

గల్లుపట్టణమును వశపరచుకొనియెను. కాని ౧౮౬౦ వ సంవత్సరములోఁ గలింగ దేశపు రాజును, కపిలేంద్రగజపతిమహారాయల కుమారుఁడును నగు ఉర్బర దేవకుమార మహాపాత్రుడును, పరశురామశనయుండును నగువీరభద్రరాజును గలసి ఏకశిలాగర్భముపై దండెత్తిపచ్చి, మహమ్మదీయుల నచ్చటినుండిపాఱుద్రోలి, ఓరుగల్లును మఱల స్వాధీనము చేసికొన్నట్లు అచ్చటి వారిశాసనమువలనబోధపడుచున్నది. అయినను ౧౮౬౩ వ సంవత్సరములో రెండవమహమ్మదు సింహాసనమునకువచ్చి ౧౮౭౧ వ సంవత్సరములో గజపతులకు సామంతులుగానున్న మఱి డలేవ్వలనువ్యోమవైష్ణవములని బెంచికొని, తమిళాదాముపోరాడుచునుండుటంజూరు కొండపల్లి రాజమహేంద్రవరదుర్గములను, దత్తాంతి ప్రదేశములను దనరాజ్యములోఁ జేర్చుకొనుటకై సంకల్పించి విఫలమనోరథుఁడయ్యెను. తరువాత కపిలేంద్రగజపతి మరణమునొందఁగా పురుషోత్తమగజపతిమహారాయలు సింహాసనమునకువచ్చెను. అందునుగూర్చి యతనికిని, నతని దాయాదికిని వివాదముపేరఁగి, యాదాయాది మహమ్మదీయుల సాహాయ్యమునుగోలెను. అప్పుడు బహమనీ రాజైన రెండవమహమ్మదువ యదివరకే గజపతులరాజ్యము నపహరింపవలెనని పేరాసతో నున్నవాడగుట చేత మిక్కిలి సంతోషించి యాపని నిర్వహించుటకై,

మల్లిక్ - ఉల్ - ముల్క్ అను బిరుదము నొసంగెను. ఈ బిరుదమే తరువాత మహమ్మదీయుల బిరుదములలో మిక్కిలి ప్రఖ్యాతివహించినదయ్యెను. ఈనిజామ్ - ఉల్ - ముల్క్ మొదటహిందువుగానుండి, బాల్స్ ములో మహమ్మదీయులచే జైలుగొనిపోబడి యంతఃపురమున రాజునకు సహవాసిగా నియమింపబడి, మహమ్మదీయుల మతావలంబకుడై, బహమనీరాజు యొక్క దయకుఁ బాత్రుడై యభివృద్ధిగాంచి, ప్రఖ్యాతికెక్కిన వాడుగా మండెను. తరువాత నితఁడు గజపతులరాజ్యముపైకి దండెత్తి పోయి, కొండపల్లి రాజమహేంద్రవర దుర్గములను జయించి, యాదేశములను దన ప్రభువురాజ్యములోఁ జేర్పించెనుగాని తరువాత నయ్యవి యొక సంవత్సరముకాలములోనే గజపతులకు సామంతులుగానున్న మండలేశ్వరుల వశమయ్యెను. అంతట రెండుసంవత్సరములు దేశములో ట్రామోషద్రవము సంభవించి, వర్షములేక, పంటలు పండక, బావు లింకిపోయి ప్రజలు వలసపోవుట తటస్థించెను. ఈ రెండుసంవత్సరములలో ద్రిలింగ దేశమును, బహమనీ రాజ్యమునుగూడ వేడి మంగలమువలె వేగుచుండుటచేత విత్తనములు చల్లికయే లేకపోయెను. కాని కొంతకాలమునకు భగవదనుగ్రహము వలన వర్షముకురిసి భూమి వ్యవసాయమున కనుకూలముగ నున్నను, వ్యవసాయము చేయు జనులసంఖ్య మిక్కిలి తక్కువయైయుండెను. ఇట్లుండ కొండపల్లిదుర్గములోనున్న తెనుగు

సైన్యము తిరుగబడి నుర్గాభ్యర్థుడగు మహమ్మదీయ ప్రభువును సంహరించి రసియు ఏతద్దుర్గమును వశపరచుకొన్న యొరిస్సాగజపతుల సేనానులలో నొక్కడగు భీమరాజు దేశమంతయు త్నామభూయిష్టమై యుండుటచేత బహమనీరాజుల ప్రాభవమంతయు సైన్యముల వ్యయముక్రింద తరిగిపోయి, సైన్యముల సంఖ్యగూడ తగ్గియున్నదనియు పూర్వార్థినిమైన దేశము నంతయు స్వాధీనము జేసికొనుట కిదియే తరుణము గావున దండెత్తిరావలసినదనియు, తనకు శత్రునైన సహాయము జేయుటకు సిద్ధముగా నున్నాననియు, గజపతిరాజులకు డనురాయబారి నొకని బంధించి, గజపతి పదివేల గుత్తుల దళముతోడను, నెనిమిదివేల పదాతివృద్ధులతోడను, నీ గజయాత్ర బయలుదేరి వచ్చునుండుటను విని, రాజమహేంద్రవరము కొండపల్లి ప్రాంతదేశములకు గవర్నరుగానున్న నిజామ్-ఉల్-ముల్క్ శత్రువు లెదుర్కొనజాలక, రాజమహేంద్రవర దుర్గములో బ్రవేశించి, దుర్గాద్వారమును మూయించి, సహాయమునకై నిరీక్షించి యున్నాడనియు, నిజామ్-ఉల్-ముల్క్ వలన పంపబడినచారులు వచ్చి కొల్వకూటమున మహమ్మదుషాకు నివేదించిరి.

అప్పుడు మహమ్మదుషా యుగ్రుడై, తాను స్వయముగనే శత్రువులపైకి దండయాత్ర వెడలుటకు నిశ్చయించుకొని, తనసైన్యమున కంతకును నొక సంవత్సరమునకయ్యెడు జీతబత్తెములను ముందుగనే యొసగి, గొప్ప సైన్యముతో

బయలుదేటి కొన్ని దినములకు రాజమహేంద్రవరము వచ్చి  
చేరెను. ఈవార్తవిని, శత్రువులను వంచి, వారిని మార్హొ  
నకయే, భీమరాజు మరలిపోయి, కొండపల్లిదుర్గమును జేరెను.  
ఇంత సైన్యమును బహిరంగప్రదేశమున నెదుర్కొనుటకు  
సాహసింపజాలక, గజపతి పలాయనమయ్యెను. ఇందులకు  
గోప్రదేశముననుండి తనకుఁ గూర్చుండైన మహమ్మదుఖానును,  
విశ్వసపాత్రుడైన ప్రధానమంత్రియగు ఖ్వాజామహమ్మదు  
గవానును రాజమహేంద్రవరమున నిలిపి, ఉత్కలదేశము  
పై దండెత్తిపోయి, దేశమును పాదుచేసియు, ప్రజలను జూజి  
గొనియు, దృష్టిగనజాలక, గజపతిని సింహాసనభ్రష్టుని  
గావించి, గజపతిని పుణ్యము నొనఁచు శాశ్వతముగ దనరాష్ట్ర  
మొగ్గా జేర్చనలవాడని విశ్వసించి, తనకొంతమంది సైన్యము  
రాజమహేంద్రవరము నుండి రప్పించెను. రాజమహేంద్రవరమున  
గజపతి సమర్థులచే గాయశారము నడిపించి, కొంతధన  
మోతనికి సూచించి, పుడుస్కలు మరలిపోవునటులజేసెను.  
ఆ ధనముతో మహమ్మదుమా తృప్తి బొందనందున, ప్రాణ  
సమానముగా, జూచుకొనుచున్న యిరువదియైదు యద్ధగజ  
ములను గూడ సమర్పించెను. అంతట మహమ్మదుమా మరలి  
కొండపల్లివఱకువచ్చి, రోమావేశపరవశుడై కొండపల్లి దుర్గ  
మును ముట్టడించెను. కాని యాఱుమాసములవఱకాదుర్గము  
స్వాధీనము కాకపోయెను. ఆహారపదార్థములు తక్కువయ్యు  
టచేత భీమరాజు దుర్గములో నిలువజాలక లోబడి, దుర్గమును



తురుష్కులవశముచేసెను. మహమ్మదుషా తన కింతకాలము  
 వఱకు దుర్గము వశము కానందుకు మండిపడుచు; మఠాభి  
 నివేశపరవశుడై, యచటి దేవాలయములలో నొకనానిని  
 బ్రవేశించి, తనచేతి ఖడ్గముతో బ్రాహ్మణ పూజారులను  
 గొండుతీసి నటికి, లింగమును బగులగొట్టి యాప్రదేశమున  
 నొక మసీదును కట్టించి, దానధర్మములను విరివిగా గావించి,  
 యందు బ్రార్థనలజరిపి, దివానుయొక్క ప్రోత్సాహముచేత  
 “ఖాజీ” యను బిరుదుమును వహించెను. ఇంత చేసినను  
 దేశము వీరికి స్థిరపడక, పురుషోత్తనుగజపతి మహారాయ  
 లచే మఱల జయింపబడి, గజపతుల పరిపాలనమునందే  
 యుండెను. అటుతరువాత బదునాటవశతాబ్దము ప్రారంభ  
 ముగ విద్యానగరాధీశ్వరుం డగు కృష్ణ దేవరాయ చక్రవర్తి  
 యసంఖ్యాకములగు సైన్యములతో బూర్విదిగ్విజయ యాత్ర  
 పెడలివచ్చి ఉడయగిరి, కనకగిరి, వినుకొండ, కొండవీడు,  
 బెల్లముకొండ, నాగార్జునకొండ, కొండపల్లి, రాజమహేంద్ర  
 వరము, సింహద్రి, ఒడ్డాది మొదలగు దుర్గముల నాక్రమించి,  
 గజపతి సైన్యముల బాటద్రోలి, తుదకు ప్రతాపరుద్రగజ  
 పతితో సంధిచేసికొన నంకితరించి, యాతని కుమార్తెను  
 వివాహము చేసికొని, గోదావరీపర్యంతముగల భూభాగమును  
 మరల గజపతుల కిచ్చి వేసెను. మహమ్మదుషా మరణానంత  
 రము నాయా పరగణాలకు బరిపాలకులుగానున్న వారు రాజ  
 ద్రోహులై, బహమనీరాజ్యము నుండి విడిపోయి తమపాలన

ముననున్న పరగణాలకు దామే రాజుల మని ప్రకటించి  
 స్వతంత్రపరిపాలనముచేయ నారంభించిరి. అట్టివారిలో నుల్తా  
 ను-కూలీ-కుతుబ్-ఉల్-ముల్క్ గోలకొండ రాజధానిగ  
 జేసికొని తెలుగుదేశమును బరిపాలింప నారంభించెను. ఇతడు  
 తురుష్కదేశమునుండి వచ్చిన యొక యుద్ధవీరుడు. ఇతడు  
 బహమనీరాజ్యమునుండి కొంతప్రదేశము నాక్రమించుకొను  
 టతో మాత్రము తృప్తికొందక, మహమ్మదీయ మతము  
 నకు శత్రువులుగా నున్న యాంధ్రరాజులను జయింపగోరి  
 విజృంభించెను. కంభముమెట్టున కధిపతియైన సీతాపతి నో  
 డించి, యంతవఱకు గల తెలుగుదేశము నాక్రమించెను.  
 -అద్దంకి గంగాధరకవి వీని విజయములను దన తపతీసువరచో  
 పాఖ్యానములో—

“సీ, పడమటను సవాయి బసవనిగాఁ జేసి

యచటఁ గొయ్యల కొండ నానరించె

తమది మల్లాఖాను దక్షిణంబునఁ గొట్టి

హరియించె బానుగ ల్లాదిగిరుల

నుత్తరంబున బరీదోడి షాఱగఁ ద్రోలి

మెతుకుదుర్గఁ బాక్రమించి మించె

బ్రథమదిక్కున నొడ్డి గ్రాతసామంతుల

ధట్టించి కంభము మెట్టఁ గొనియె

నతనిఁ బొగడంగఁ దగదె యాచతురశీతి

రూఢి దుర్గలుంతనప్రౌఢతేజ



ముట్టడించిరి. కొండపిట్టదుర్గమున కధిపతిగానున్న రామరాజు మేనల్లుడు తిమ్మరాజు కొండపల్లిదుర్గమును బట్టుకొనియెను. గజపతులపక్షమున సీతాపతి, వేదాద్రి వత్సవాయ ముసలి తిమ్మరాజుగారును దండెత్తివచ్చి, ఏలూరు దుర్గమునుముట్టడించిరి. ఏలూరుసర్కారునకు డిలావర్ ఖానుడుగవర్సరుగా నుండి, కోటలోనుండి యధికపౌరుషముతో బోరాడెను గాని నిష్ప్రయోజనమై, విక్కిలీ దురవస్థలోనుండి, గోలకొండ కనేకచారులను బంపించి, సహాయమునకై నిరీక్షించి యుండెను. అంతట ఇబ్రహీము తన్ను ముట్టడించియున్న శత్రువులతో సంధిచేసికొని కొంత సైన్యమును డిలావర్ ఖానునకు దోడ్పంపబడె యేలూరునకు బంపించెను. డిలావర్ ఖాను డీసైన్యముయొక్క తోడ్పాటుచే శత్రువులను దరిమి, కుతుబ్ షాహాయొక్క యుత్తరువును శిరసావహించి, శత్రువులు సరిహద్దును దాటి రాకుండ, నిడదవోలులో నొక కోటఁ గట్టించెను. ఈ కోటను గట్టి డిలావర్ ఖాను రాజమహేంద్రవరదుర్గమును ముట్టడించి స్వాధీనము చేసికొనుట యుక్తమని కుతుబ్ షాకు బోధించెను.

—† రఫత్ ఖానుని దండయాత్ర †—

అప్పుడు హరిచందనదేవుడు లేక విష్ణుదేవుడను నాంధ్రుడు గజపతుల రాజ్యము నాక్రమించుకొని, బంగాళా దేశము మొదలుకొని గోదావరి పర్యంతముగల తూర్పుతీర

మును పరిపాలించుచుండెను. రాజమహేంద్రవరదుర్గ మాతని రాజ్యములోనిదిగానుండి, తత్ప్రాంతప్రదేశమునకు బహుళ కుడుగా నున్న వేదాద్రిచే (రెడ్డి) సంరక్షింపబడుచు నాంధ్ర మహమ్మదీయులకు దుస్సాహ్యముగనుండెను. ఈ దుర్గాధ్యక్షుడైన వేదాద్రి కొంచెముంచుమించుగా స్వతంత్రుడై, వ్యవహరించుచుండెను. రెడ్డిసంస్థానమునకు బహుళకుడైన వేదాద్రికి ప్రధానమంత్రిగా నున్న వత్సివాయ పేట్టాజుగారి పుత్రుడును మహావీరుడునగు ముసలితిమ్మరాజుగారు రెండువేల సైన్యమున కధీశ్వరుడై మహమ్మదీయులతో జెలిమిజేయు నారంభించెను. ఆయన మహమ్మదీయులకు వోడ్పడుటకును, అందునకు బ్రతిఫలముగ వారు కిమ్మూరుసీమను దమ కిచ్చునట్లును నొడంబడిక చేసికొనియెను. ఇంతియేగాక కళింగదేశమున మాండలికరాజు లనోన్యము వంచకులై, యుండుటలతో జారాడుచుండిరి. బంగాళాదేశప్రాంతమునుండి శత్రువులు దండెత్తివచ్చుటచేత హరిచందను డుత్తరభాగమున యుద్ధములు చేయుచుండెను. ఈకారణముచేత ఇబ్రహీము ఉత్సహవంతుడైన డిలావరుఖాను శోరికను మన్నించెను. అప్పుడు ప్రసిద్ధికెక్కిన సేనానాయకు రఫల్ ఖానులారీయను నాతనికి మల్లిక్ నాయబ్ అను బిరుదుము నొసంగి, సైన్యాధ్యక్షునిగావించి, తత్క్షణము పోయి నిడుదవోలు దుర్గమున బ్రవేశించి, రాజమహేంద్రవరము వెళ్లుటకు సంసిద్ధుడవుగా నుండవలసినదని యాజ్ఞాపించి పంపెను. రఫల్ ఖాను లారి పదివేల

గుట్టపుబలముతో బయలుదేటి వెళ్లెను. ఇతని రాకకు భయముచెంది, వేదాద్రి సీతాపతి మొదలగు గజపతుల సేనాపతులు తమ పొరుగుననున్న మాండలికులను హెచ్చరించి రాజమహేంద్రవరమున సైన్యముల సమకూర్చుచుండిరి. మహమ్మదీయ చరిత్రకారులు తెల్పినది సత్యమగునేని వీరి సైన్యము లక్షకొల్బలమును, రెండు వేల గుట్టపుదళమును, రెండు వేల తుపాకువాండ్లును గలిగియుండెను. ఆంధ్రులే గోదావరినిదాటి, మహమ్మదీయులను మూర్ఖునిరట! అప్పుడు ఘోరమైనయుద్ధము జరిగెననియు, నాయుద్ధములో హిందువులు నిలువజాలక మరలివచ్చి, రాజమహేంద్రవరముఁ బ్రవేశించిరనియు నొక చరిత్రకారుఁడు ప్రాయముచున్నాఁడు. మహమ్మదీయులకు జయము లభ్యమైనను, తమ శత్రువులను వెంబడింపక పోవుటకుఁ గారణము కాన్పింపదు ! అంతియకాక మహమ్మదీయులు తరువాత నెమ్మదిగాఁబోయి ధవిశేశ్వరముకడ గోదావరినిదాటి దానిని వశపరచుకొని, దండునిలుచుతావుగఁ జేసికొనుటకుఁ గూడ కారణము కాన్పింపదు! కావున హిందువులు గోదావరినిదాటి మహమ్మదీయులపైకి ముందుగాఁబోయియుండురని తలంపరాదు. ఇట్లు రథతోఁగాను ధనశిరిప్రవేశించి, తనసామ్రాజిని, కొంతసైన్యమునచ్చటనిలిపి కొంతసైన్యముతోఁబోయి, తాటిపాక దుర్గమును బట్టుకొనఁ బ్రయత్నించెను. సరసింగరావను

వీరుడు దానిని రక్షించుచుండెను. వర్షాకాలముకూడ తటస్థమయ్యెను. మహమ్మదీయు లోడిపోయినందున వర్షాకాలమువెళ్ళినతరువాత ముఱలవచ్చి ముట్టడింపఁదలచినని నిశ్చయించి, తురుష్కసేనాపతి, తన సైన్యమును మరలించుకొని పోయెను. వర్షాకాలము, వెళ్ళినతరువాత మహమ్మదీయులు తాటిపాకదుర్గమును వశము చేసికొనిరి. \* తాటిపాకసీమయంతయు మహమ్మదీయులవశమయ్యెను. ఆ సైన్యముతిరిగి వచ్చినతరువాత తిన్నగఁబోయి రాజును హేంద్రవరమును ముట్టడింపఁదలంచిరి కాని విజయనగరాధీశ్వరుడైన రామరాయలకును, దక్కనుసుల్తానునకును తల్లికోటకడ ఘోరమైనమహాయుద్ధము జరుగనున్నందున రఫత్ ఖానులారీ కుతుబ్ షాయాజ్జను శిరసావహించి, తురుష్క సైన్యముల నన్నింటిని మరలించుకొని, మూలబలమును జేరుకొన గోలకొండఁ బోయెను. క్రీ. శ. ౧౫౬౨ వ సంవత్సరములో నాంధ్రకర్ణాటకులకు, మహమ్మదీయులకు తల్లికోటకడ ఘోరయుద్ధము జరుగుటయు మహమ్మదీయులకు విజయముకలుగుటయు, రాజరాజు, వెంకటాద్రి కడనభూమిని బడుటయుతిరుమలరాజు పెనుగొండకు బాటిపోవుటయు, విజయనగరము చూరగొనబడి విసర్జింపబడుటయు మొదలగునవి సుప్రసిద్ధములైన చరిత్రాంశములు. పండ్రెండుమాసములు గడచిన వెనుక రఫత్ ఖానులారీ పదివేలగుఱ్ఱపుడశముతో మరల

\* తాటిపాకసీమ ప్రస్తుతపు రాజవంశతాలాకాలో నున్నది.

రాజమహేంద్రవరముపై దండెత్తివచ్చెను. అతడు ధవళేశ్వరము చేరునప్పటికి సీతాపతి పెద్దాపురము, రాజానగరముల నుండి సేనలను రాజమహేంద్రవరమునకు జేర్చునట్లుగానూ చారము తెలియవచ్చెను. అతడు తక్షణమేపోయి పెద్దాపురమును ముట్టడించి, సేనలు రాజమహేంద్రవరమునకు రాకుండ నడ్డు పెట్టవలయునని నిశ్చయించుకొని బయలుదేరిగా, దారిలో సీతాపతికిని రఫత్ ఖానునకును గొప్పయుద్ధము జరిగెను. అప్పుడు సీతాపతి యోడిపోయి పెద్దాపురము కోటలో దాగొనియెను. రఫత్ ఖాను పెద్దాపురమును ముట్టడించెను. సీతాపతి తనకుటుంబముతో దప్పించుకొని రాజానగరదుర్గమునకు బోయి చేరెను. పెద్దాపురదుర్గము ప్రయాస మీద శత్రువుల వశమయ్యెను. ఆమఱునాడు రఫత్ ఖాను రాజానగరముపై దాడివెడలెను. అడవులు దట్టముగా నుండి దారు లిరుక్కై నవి యగుటచేత దినమునకు రెండుమైళ్ళ కంటె నెక్కువగా మహమ్మదీయ సైన్యములు ప్రయాణము చేయ జాలకపోయెను. మార్గమధ్యమన శత్రువుల దందు మార్కొనుటవలన మూడువందల సైనికులకంటె నధికముగా మరణము నొందిరి. ఎట్లయినను మార్గము చేసికొని మహమ్మదీయులు రాజానగరమును ముట్టడించునప్పటికి సీతాపతి తన సైన్యముతో దప్పించుకొని రాజమహేంద్రవరమునకు బోయి వేదాద్రితో జేరికొనియెను. అంతట మహమ్మదీయ సైన్యాధిపతి రాజమహేంద్రవరముపైకి దాడివెడలెను.



## —♦ రాజమహేంద్రవర యుద్ధము ♦—

అప్పుడు రాజమహేంద్రవరము కోట సమీపమున మున్నెన్నడును జరిగియుండని యొక మహాయుద్ధ మిరుపక్షములవారికిని జరిగి, రక్తనదులు ప్రవహించెను. హిందువులు కుడిప్రక్కనున్న మహమ్మదీయ సైన్యభాగము నోడించి తఱిమిరి గాని వారికి దరువాలి ధవళేశ్వరమున నిలువయున్న మూలబలమువచ్చి తోడ్పడుటచేత హిందువులు బహిరంగ ప్రదేశమున నిలువజాలక దుగ్గములో బ్రవేశించిరి. రఫత్ ఖానుడు నాలుగు మాసములపాటు గోటను ముట్టడించి యుండెను. అప్పటికి హిందూ సైనికులకు గోటలో నిల్చుట దుర్భరమై యుండెను. అప్పుడు వేగాద్ర సంధికై తగు మనుష్యులను రఫత్ ఖాను కడకుఁ బంపెను. రఫత్ ఖానుడు తమకడ లేఖరిగా నున్న ఎల్లుండియో బంపించెను. వేదాద్రిని, సీతాపతిని వారికుటుంబములతో నిడిచిపెట్టుటకు నొప్పుకొన్నయెడల గోట వశము జేసెదమని వర్తమాన మంపిరి. అందునకు యుద్ధమున విసిగి వేసరియున్న రఫత్ ఖాను డంగీకరించెను. వేదాద్రి ఖాసింకోటకును సీతాపతి విజయనగరమునకును స్వకుటుంబములతో వెడలిపోయిరి. రాజమహేంద్రవరము క్రీ. శ. ౧౫౭౧-౭౨ వ సంవత్సరములలో మహమ్మదీయుల వశమయ్యె. అయ్యది నాటినుండి మఱియెన్నడును హిందువుల వశముగ నుండలేదు. ఇదియే రాజరాజన రేంద్రుని

రాజధాని యగు రాజమహేంద్రవరపట్టణము పూర్తిగా పరాధీనమైన కాలము! ఈ యుద్ధమువలన లాభముపొందిన మహనీయుడు శ్రీ వత్సవాయ ముసలితిమ్మరాజుగారుమాత్రమే యైయున్నారు! తరువాత రఫత్ ఖాను లారీ కుతుబ్ సాహాయాజ్ఞప్రకారము ఖాళీకొలు మొదలగు దుర్గములపైకి గూడదగడెత్తిపోయి ఖాళీకొటనమీపమున హిందూసైన్యాధిపతి యగు వేంకటరాజు నోడించి బందగు మొదలుకొని కటకమువఱకు గల దేశమునంతయు జయించి రాజమహేంద్రవరమునకు మరలివచ్చెను. దేశములోని వివిధప్రదేశము లాంధ్రరాజులచే బరిపాలింప బడుచున్నను, వారెల్లరును మహమ్మదీయులకు లోబడినవారై కప్పములు చెల్లించువాడుగా నుండిరి. అట్టివారిలో శ్రీ వత్సవాయ ముసలితిమ్మరాజుగారు మిక్కిలి ప్రముఖులుగా నున్నటులగాన్పించుచున్నది.

—† వత్సవాయ ముసలితిమ్మరాజుమహారాజులుంగాడు †—

[క్రీ. శ. ౧౫౫౫--౧౬౦౭]

వీరు పెద్దాపురసంస్థానమును సంపాదించినవిధము స్థానిక చరిత్రమునందెట్లు చెప్పబడుచున్నది. పెద్దాపురము చుట్టునుండుప్రదేశము పూర్వకాలమున కిమ్మారుడను కిరాతరాజుచే బరిపాలింపబడినదనియు, వానిపేరిటనే కిమ్మారుగ్రామమున దుర్గమునిర్మింపబడినదనియు, ఆకారణమున నీప్రదేశము కిమ్మారుసీమయని వ్యవహరింపబడుచుండెననియు దెలియుచున్నది. ఇయ్యది మొదట రెడ్లపరిపాలనము క్రిందనుండి దేశము గజపతులయధీనమైనతరువాత

వత్సవాయ ముసలితిమ్మరాజుగారి యుక్తిసా మర్థ్యములచే సంపాదించబడినది. అట్లాడ వేనూరెడ్డి సంతతివాడైన రెడ్డి వెంకటప్ప యనునాతడుకిమ్మారు, కొవ్వొత్త, గూలాల, క్రొత్తి పల్లి, గురు కుమిల్లిప్రోలుగాడునీమలను పరిపాలించుచున్నప్పుడు వానిసరదారుడైన యిసుకపల్లి పెయనుళ్ళ సామ్రాజును నాతడు కిమ్మారునీమను బరిపాలించుచుండెను. ఈతనయన తిరుమన నీసీమకీతని వంశములోనివాడేయగు పెద్దాసామ్రాజు పరిపాలకుడయ్యెను. ఈతడు తన సిబ్బందికై న్యాయము పోగా మిగిలినయాదాయమును నగదునకు జేర్పవలసినదని యధికారులగు రెడ్లచే నాజ్ఞాపింపబడియెను. ఈ పెద్దాసామ్రాజుకిమ్మారు నీమలోజేరిన తిమిరె యను గ్రామమునకు నుత్తరభాగమున రెండు గుట్టలుండగా వానినిలోపు జేనుకొని కోటనుగట్టించి మన్నుగోడపెట్టించి. వానిపై జుట్టును బురుజులు తీర్పించి దానికి దక్షిణమున పెద్దాపురమను పేటనుగట్టించి ప్రభుత్వము చేసెను. తరువాత విస్సమ్మయను రెడ్డివనిత యీసీమలను బరిపాలించుచు రెండువేలపాజుకు సరదారుగనున్న శ్రీవత్సవాయ ముసలితిమ్మరాజుగారికి తనభాబెట్టెనట. ఆమె యనంతరము ముసలితిమ్మరాజుగారు పెద్దాపురముకోట కధిపతులై వేదాద్రికిమంత్రియైయుండి మహమ్మదీయులకు రాజును హేంద్రవరదుర్గమును వశపఱచి, కాను వారికి మిత్రుండై పెద్దాపురప్రాంతదేశమును మహమ్మదీయులు జయించినను తానే స్వతంత్రపరిపాలనముచేయ నారంభించినటుల స్పష్ట

ముగ గాన్పించుచున్నది! వీరిపొరుష పరాక్రమాది విశేషమును రామవిలాసములో—

“సీ. రణమున గుట్టంపురాతులఁ బరిమార్చి

వాసిగా నెఱజెర్లవాకలోనఁ

బెద్దాపురంబున బిరుదాంకపురిలోన

యవనవీరులఁ బరాహతులఁ జేసెఁ

ప్రతిఘటించునరేంద్ర సుతునిదర్పమడంచె

దిరుపతిచెంతభువరులుమెచ్చ

హూరుపునాట శత్రుక్షత్రనక్షత్ర

రెచిరూపుమాపె సూర్యుండనంగ

నంగవంగకళింగ చోళాదిదేశ

వసుమతీనాథగుభలలో వార్తకెక్కె

వత్సవయ పేరధారుణీశ్వరునిసుతుఁడు

రమ్యగుణశాలి శ్రీతిమ్మరాజమాళి.”

అను సీసపద్యములో నభివర్ణింపబడియెను. ఈయన శ్రీకాకుళ నవాబగు షేరుమహమ్మదుఖానునిచే నొకఖడ్గమును బహుమానము పొందినట్లుగా పై గ్రంథములోని—

“ఉ. షేరుమహమ్మదుక్షీతిపశేఖరుఁ డద్భుతశౌర్యధైర్య దు

ర్వారుఁడుమెచ్చి పైడియొరవాల్ దనకేలనొసంగువేలదై

త్యారినమానమూర్తి తనహస్తముమీఁదుగనందెవార్ధిగం

భీరుఁడువత్సవాఱుకుల పేరయతిమ్మనృపాలుఁడున్నతిన్.”

అనుపద్యమున జెప్పబడియుండెను.

వీరు వత్సవాయ రామరాజుగారికి నెనిమిదవ తరము వారుగానుండిరి. వత్సవాయరామరాజుగారికి తెలుగురాజు గారును, వారివంశమున దిరుమలరాజుగారును, వారికి రాగ రాజుగారును, వారికి తిరుపతిరాజుగారును, వారికి సింగరాజు జగ్గరాజు ననువారును, వీరిలో జగ్గరాజుగారికి పేరరాజు గారును వారికి పై ముసలితిమ్మరాజుగారును జగ్గరాజుగారును జనించినట్లుగా రామవిలాసములోని వంశావళింబట్టి తెలియు చున్నది. వీరితల్లిగారు గొట్టుమూకల నరసరాజుగారి పుత్రికా రత్నమైన నారమాంబగారిని కేశవధర్మము లనియెడి ప్రబంధములోని—

సీ. బుధులెంచు తాలిమి భూమిదేవికి సాటి

సత్పుత్రమహిమఁ గౌసల్యసాటి

యతిధిపోషణమున నన్నపూర్ణకు సాటి

పలుకు నేద్యన బ్రహ్మపాలకసాటి

యనఘ పాతివ్రత్యమున నరుంధతిసాటి

వైభవంబున శచీవనితసాటి

తగునెనరున సుమిత్రాదేవికిని సాటి

వైర్మల్యమున మరనదికి సాటి

యనుచు బంధుజనంబులు వినుతినేయ

నలరె శ్రీ గొట్టుమూకల కులపయోధి

చంద్రుఁడై నట్టి నరసభూమిఁద్రుపట్టి

చారుసద్గుణనికురంబ నారమాంబ,

అను పద్యమువలన శేషస్వమిగు చున్నది. ఈయన క్రీ. శ. ౧౭౫౫ దవ సంవత్సరమునకు సరియైన యానంద సంవత్సర భాద్రపదబహుళ సప్తమికి సరియైన ౯౬౮ వ ఘనలీ మొదలుకొని క్రీ. శ. ౧౬౦౭ వ సంవత్సరమునకు సరియైన పరాభవ సంవత్సర మార్గశిర బహుళ ద్వితీయవఱకు నేబదిరెండు సంవత్సరముల రెండుమాసముల యిరువదియైదు దినములు ప్రభుత్వముజేసి, దెబ్బదియారువత్సరంబులు జీవించి విగతదేహులైరని స్థానికచరిత్రమున దెలుపబడు చున్నది. ఈయన శేషధర్మము అను ప్రబంధము సంకీర్తము నొంది యనేక ధర్మకార్యము లాచరించివట్లుగా రామవిలాసములోని,

“నీ, బిరుదాంకపురిని ముసీరముగా నిర్మించె

బాలమున్నీటినిఁ బోలు చెఱువు

తిరుపతివల్లీకగిరిఁ బూలపల్లెను

ఫలవృక్షవనముల నిలిపెఁ జాల

నృహరిగేహతటాక నిక్షేపవనముల

కొమరుగాఁ బెద్దాపురమున నునిచె

విశ్వనాథకవీంద్ర విరచిత శేషధ

ర్మప్రబంధము సాదరముగ నందె

విప్రవంశప్రతిష్ఠలు వెలయఁ జేసెఁ

బుత్తులను గాంచె నీతినిఁ బుడమినేలె

వత్సవాయాస్వయమునకు వన్నెఁ దెచ్చె

పొచ్చి పేరయతిమృధాత్రీశ్వరుండు”

అను పద్యమువలన దెల్లమగుటయేకాక యాయన మిక్కిలి ధర్మాత్ముడని తేటపడుచున్నది. బిరుదాఁకపురి మనగా చిక్కవోలు, చిక్కవోలు చెలువు నేడంతగా నుపయోగకారి కాకున్నను గాలువలు త్రవ్వించుటకు బూర్వమా ప్రాంతమున మిక్కిలి నుపయోగకరమై యుండుటచేతనే. కవి దానిని క్షీరసాగర తుల్యమని యభివర్ణించి యున్నాడు. మఱియు వీరు కోటబురుజులలో నొక్కటియైన తాళ్ళబురుజు మీద దేవాలయమును గట్టించి యందు నృసింహస్వామిని బ్రతిష్ఠించిరి. ఈ శిథిలమైన దేవాలయములోని విగ్రహముకటి పెద్దాపురమునందలి శ్రీ సీతారామన్వామివారి యాలయములో బ్రతిష్ఠింపబడినది. పై రామవిలాసములో లక్షణకవి వర్ణించినట్లుగనే విశ్వనాథ కవి తానంకితముచేసిన కేమధర్మములయందు—

“నీ, కట్టించె గుడి జగత్కర్త జనార్దన

స్వామికి నవనిపై శాశ్వతముగఁ

బెట్టించె నన్నంబుఁ బేర్చితో నేప్రాద్దు

ననివారితిముగ నభ్యాగతులకు

నలరించెఁ బ్రచురతో యప్రపూరిత తటా

కముసర్వజంతూపకారకముగఁ

గావించె నకలవృక్షశ్రేణిశోభితం

బగుచు నెప్పుడు నంద మైనతోటఁ

జేసెఁ బ్రతిష్ఠ లక్ష్మీస్వయం హవాద  
భక్తిని సిరులచేఁ బ్రబంధన్యుఁ డౌర  
పెద్దాపురవత్సవాయాన్వయముఁ  
తిమ్మభూపాలమాళి సత్కీర్తిశాలి”

అను పద్యములో వర్ణించియున్నాడు. ఈ తిమ్మరాజు గారికి జగ్గరాజును సోదరుడు కలడనియు, అతడు పరాక్రమ వంతు డనియు, రామునకు లక్ష్మణునివలె సమస్తకార్యములం దోడ్పడుచు ననువర్తించుచుండె ననియు విశ్వనాథకవి యీ క్రింది పద్యములో జెప్పియున్నాడు.

“చ. అతనిసహోదరుండు కుసుమాయుధమూర్తిదిగంతరాశివి  
శ్రుతసితకీర్తిదాసరవినూనుండు వై భవభాసనూనుండు  
ధృతరపురాజసంహరుండు ధర్మపరుండు సమస్తసత్కళా  
చతురుండువత్సవాయాచినజగన్మహారుంధన్యుఁడంచగన్  
మమనుజస్తుత్యుండుజగ్గభూవిభుండు రామత్సావిభున్ లక్ష్మణుం  
డనువర్తించువిధంబునం దను మహాహర్షంబునన్ సర్వదా  
యనువర్తింపఁగధర్మమార్గమున హెచ్చున్ పేరభూపాలనం  
దనుడౌతిమ్మనృపాలమాళిసిరులన్ ధాత్రిస్థలిన్ వర్ధిల్.”

ఏనుగు గుర్వమంత్రియు, పోలప్రగడ నూరమంత్రియు  
రెండుభుజములై యుండగా నుండ నీతిమ్మరాజు మహారాజు  
లుంగారు చతుర్భుజునవలె వర్ధిల్లెనని—

“గుణవిభూషణుఁ డేనుఁగుగుర్వమంత్రి  
ధీరుఁ డగుపోలప్రగడనూరమంత్రి



కడమ రెండుభుజంబులుగాగఁ బ్రబలె

మహిఁ జతుర్భుజం డనఁగ దిస్సుప్రభుండు.”

అను గీతమున నుడివియున్నాడు. ఈతిమ్మభూపా  
లుండువైష్ణవమతావలంబకుడై శ్రీనాథ్ నల్లానుచక్రవర్తుల  
అల్లాడచార్యునిపుత్రుడగు తిరుమలాచార్యునకు శిష్యుడై  
యుండినటులపై శేషధర్మములలోనుడహరింపబడియుండెను.

ఈమహారాజులుంగారు దత్తారామమునకు విజయము  
చేసినప్పుడు వెణుతురుపల్లి విశ్వనాథకవి కృతినిర్మాణమునకు  
గడంగుటతనయనుంగుమంత్రియగు నేనుఁగుగుర్వాచార్యుడు  
విన్నవించిన సంతోషించి, యాప్రభువులు “నీవుచెప్పబూనిన  
శేష ధర్మకావ్యమును మాపేర కంకితముచేయు” మని  
యాకవి కానతిచ్చి యాతనిం గర్హుర తాంబూల జాంబూ  
నదాదులచే బహూకరించిన నతడుసంతోషించి శేషధర్మము  
నాయన కంకితముగావించెను. ఈవిశ్వనాథకవి యాంధ్రమున  
శ్రీరామవిజయ మనుయక్షగానకృతిని, గౌరీవివాహమనుద్విప  
దప్రబంధమును, హరిశ్చంద్రచరిత్రమనునిరోష్ఠ్యప్రబంధమును  
సంస్కృతంబున బారిజాతాపహరణంబును రచించి వాసి  
గాంచెను. కాని యీగ్రంథము లిప్పు డెచ్చటను గానవచ్చు  
టలేదు. ఇట్టి విశ్వనాథకవి లాకాలముననీసంస్థానమున నెంద  
ఱుండిరో, యాకాలమున మనయాంధ్రభాషామతిల్లి యెఱుల  
దాండవమాడెనో తెలిసికొనుట కింతకంటె వివరము లేనియు  
డెలియరావు.

—♦ శ్రీవత్సవాయ రాయప రాజు మహారాజులుంగారు ♦—

[క్రి. శ. ౧౬౦౭౪౧౨౮౯]

విద్వాపురసంస్థానమును సంపాదించి మన్నెముతోట పల్లి, జడ్డంగి సహితముగా ముల్లేడు, చాగలనాడు, కిమ్మూరు పరగణాలను ఏబదిరెండు సంవత్సరములు పరిపాలించిన శ్రీ వత్సవాయముసలి తిమ్మరాజు మహారాజులుంగారు, ఆయన యొక్క జెబ్బదియాటవయేటననగా క్రీ.శ. ౧౬౦౭వసంవత్సరమున గాలధర్మమునొందిరి. ఆయనకు గాయప రాజుగోపాలరాజు రాఘవంద్రరాజు, నను మువ్వురు కుమారులు కలరు. శ్రీ తిమ్మరాజుమహారాజులుంగారియనంతరమున నాయనకుమారులలో జ్యేష్ఠులైన శ్రీరాయపరాజు మహారాజులుంగారు సింహాసనము నధిష్ఠించిరి. ఈయనకు జగదేకవీర రాజాధిరాజరాయ వేశ్యాభుజంగాది బిరుదనామములు కలవు. ఈయన యమిత శౌర్యపరాక్రమాపేతులై దుర్మదాంధులగు ధారుణీధవులను నైరివీరులను ఖండించి, రాజ్యమును విస్తరింపజేసి కిమ్మూరు బిక్కవోలు, తుని, కొత్తాము, ముల్లేడు, పితాపురములను ధర్మపరులై పరిపాలించిరని లక్ష్యణకవికృత మగు రామవిలాసము లోని యీక్రింది పద్యమువలన దెలియవచ్చుచున్నది.

“మ. ఘనశౌర్యంబున దుర్మదాంధన్మవులన్ ఖండించి

సత్కీర్తిచే

కొని కిమ్మూరును, బిక్కవోలు, తునియున్, గొత్తాము,

ముల్లేరు సాం

పెనయన్ బీతపురంబుధర్మపనుడైయేలెన్ సమస్తార్థులన్  
మనిచెన్ దిమ్మనృపాలు రాయపమహీనాథుండు భాగ్యో  
న్నతిన్.”

ఈయనదైవభక్తియు, ప్రజానురక్తియు, సత్కార్య  
సక్తియుం గలిగి ప్రజాపరిపాలన మొనర్చిరి. ఈయన చేసిన  
సత్కార్యములను గుఱించి లక్ష్మణకవి తనరామవిలాసములో

“శ్రీ. శ్రీరామునకుఁ గట్టమూరనుగట్టించి  
గుళ్లు మండపములు గోపురములు

గంభీరజలతటాకంబు త్రవ్వించె గృ  
హస్తపురంబున సుస్థిరముగఁ  
బొలుపుగా వాల్మీకిపురి కాండ్రకోటను  
ఫలభూజవాటికల్ పదిలపఱచె.”

అని యిట్లు వర్ణించియున్నాడు.

ఈ రాజశేఖరుడు తన తండ్రిగారైన శ్రీ విష్ణురాజు  
మహారాజులుంగారివలెనే కవిజనాశ్రయుడై కవుల నాదరించి  
పోషించి, వారిచే గృతులందినవాడు. ఈయన హరిభక్తి  
సుధోదయం బను నొక ప్రబంధమునకు గృతిభర్తయైనట్లు పై  
నుడవారింపబడిన పద్యములోనిదేయగు—

“బ్రహ్మవ్యమగు హరిభక్తిసుధోదయం  
బను మహాకృతిరత్నమందుకొనియె.”

అను పాదముచే దెలియవచ్చుచున్నది. ఈ హరిభక్తి  
సుధోదయ మిప్పు డెచ్చటను గానరాకున్నది. అంతయుగాక

దాని కృతికి ర్తయగు కవిపుంగవుని పేరైనం దెలియవచ్చుట లేదు. ఈ వత్సవాయవారు మొదటనుండియు నాంధ్రభాషాభిమానులై యాంధ్రకవితావధూటికిఁ బ్రాపకులై కవులై అనేకములగు కృతిరత్నములనందిరి. కాని వానిలో రెండుమూడు తక్కు మిగిలినవెల్ల నామమాత్రావశేషములగుట నాంధ్రదేశముయొక్క నుదృష్టమని చెప్పవచ్చును. వీరిందినయన్ని కృతులునుగూడ నుండియున్నచో నాకీచరిత్రము వ్రాయుటం యం దమితరహాయకాదు లగుటయేగాక భాషాభిమానులకు గూడ నెక్కుడు నుపయోగకాదులై యుండును. వీరు గొప్ప పరాక్రమవంతులు. వీరియొక్క శౌర్యపరాక్రమకార్యములను గుఱించి రామవిలాసములో—

“నీ. దర్పాంధయవనమస్తకముల బురుజులు  
గట్టించె నమృత్యుగట్టుచెంత  
లోంపకలోవలో గుంపులుగొని పోర  
వచ్చినదొరల గర్వం బడంచె  
జెలగి పోట్రాజును జేపట్టి రాఘవ  
రాజు దేశమునకు రాజుఁ జేసె  
శరభరాజును గృహంతరవాసుఁ గావించె  
యతనిగూడెంబు వీరన్న కిచ్చె  
గడుసుఘన్నీల భృత్యులు గా నొనర్చె  
నిగ్రహనుగ్రహంబులు నెగడ జేసె  
వత్సవయతిమ్మధారుణీశ్వరునిసుఘండు  
రాజమాత్రుఁడె రాయప రాజశౌరి”

అనియు,

“ పేరుగలుగు మహమ్మదు బేగు నదిమి

మెచ్చఁ దగిన ధమామీలు తెచ్చుకొనియె”

అనియు వర్ణింపబడియున్నది. ఈపై పద్యమువలన నీయన విశేషముగ మన్నారాజులతో యుద్ధము చేయుచువారిని జయించుచువచ్చినటుల తేటపడగలదు. ఈపద్యమున నుదాహరింపఁబడిన మన్నెడర లేదో గూడెములకు గాని యేయేప్రదేశములకుగాని యధిపతులతో వారియందంతిమొత్తముత్రమును దెలియరాకున్ననుట కూప్రదేశము లిప్పుడు పెద్దాపురపుతాలూకాలోనుండుటంబట్టియీమహారాజు లొక్కొక్కప్పుడు సామంతులనుకొననగును. గొప్పగొప్ప పరగణాలను గొన్నింటినిం బరిపాలించి తమయనుపఞ్గానశౌర్యపరాక్రమములనుజూపి పగతురను పాదాక్రాంతులుగ జేసి యకాలమునందలి సాటిరాజులలోమేలులని పెరువడసిన పత్నవాయవసుమతీవరులచరిత్రములే మనకు దిన్నగదెలియరానప్పుడు యెచటనోకొలదిప్రదేశములనేలినయీమన్నె గాజులవృద్ధైంతములు వివరముగా తెలియకపోవుట యొకవిత్రాంశిదికాదు. పెద్దాపురంతాలూకాలోని శరభవరమనుగ్రామ మేరాజపురగవునిపేరిట గట్టబడెనో యాశరభరాజు మొదలగు గాజులను జయించుటయేగాక యీరాయపరాజుగాదు తండ్రిగానవలెనే తాముకూడ మహమ్మదీయులకు మిత్రులై తమయవక్రవిక్రమాధిక్యముచే నబాబులుకూడ సాధింపలేని దుస్సములను

సాధించి యాకాలమున గోలకొండ నవాబుగానున్న అబ్దుల్ హసేన్ కుతుబ్ షావారిచేతను, మాదన్నపంతులుగారిచేతను బహుసత్కారములనందినట్లు రామవిలాసములోని యీక్రింది పద్యము లెలుపుచున్నది.

“మ. సులతాన్యాబబహద్దరబ్దులహసన్తోడోద్రుచేఁబూజ్యపిం  
గఁమాదన్నబుధేంద్రుచేత బహుసత్కారంబు లందెన్ నబా  
బులుసాధంపఁగలేని దుర్గనికరంబుల్ లీలచే గెల్పెది  
క్కులఁ గీర్తుల్పెలయించె రాయపమహాక్షోణీశ్వరం  
దున్నతిన్ ?”

ఈ పయిని జెప్పబడిన అబ్దుల్ హసేన్ కుతుబ్ షా  
క్రీ. శ. ౧౬౧౧ మొదలు ౧౬౭౨ వఱకు పరిపాలించినట్లు  
కనబడుచున్నది, కాని శ్రీయుత కొమత్రాజు లక్ష్మణరావు  
పంతులుగారు ఈ నబాబు క్రీ. శ. ౧౬౫౨ వఱకు మాత్రమే  
పరిపాలించినట్లు వ్రాసియున్నారు. ఈ తేదీలలో నేది నిజ  
మయినను మన రాయపరాజుగారు వారితో సమకాలికులై  
నట్లు తెలియగలదు. ఇంతవరకు స్వతంత్రులుగ బరిపాలన  
మొనరించుచున్న గోలకొండ నబాబులు యీఅబ్దుల్ హసేన్  
కుతుబ్ షా వారి నాటినుండియే డిల్లీచాదుషాహాలకు సామంతు  
లగు వారికి కప్పములు చెల్లించవలసి వచ్చినది. ఇంక మా

• Robert Sewell's lists of antiquities, Madras, Part II Page 167.

\* విహమ్యకీడు మహాముగము, పుట 218.

వన్నపంతులుగారిని కూర్చి చదువరులకు గొంత చెప్పవలసి యున్నది. నీరినిగుఱించి శ్రీయుత లక్ష్మణరావుపంతులుగారు తమ మహమ్మదీయ మహాయుగములో నీక్రిందిగీతని వ్రాసి యున్నారు.

— † అక్కన్న మాదన్నగార్లు † —

“ఈ యన్నదమ్ముల (అక్కన్న మాదన్నగార్లు) పేళ్ళు మన తెలుగువారు రెండువందల సంవత్సరములనుండి గౌరవపూర్వకముగా స్మరించు చున్నారు..... వీరి యింటిపేరు పింగళివారు. † ఈపింగళివారిది భారద్వాజ సగోత్రము; కావున వీరికిని శాతమగోత్రుడగు పింగళియొక్క వంశమునకును నేమియు సంబంధములేదు. అక్కన్న సూరన్న మాదన్నగారి వంశజుల మని చెప్పకొను పింగళివారిష్టమైనై జామురాజ్యములోని యోరుగంటిలోనున్నారు. వీరిద్దఱును మహారాష్ట్రులనియు అక్కన్నగారికి “ఏకనాథపంత్” అనియు మాదన్న పంతులుగారికి “మదనపంత్” అనియు బేల్లుండెనని కొందఱు మహారాష్ట్ర లిటీవలివారు వ్రాసియున్నారు. కాని వారేమియు నాధారము చూపినవారుకాదు. నేను చూచి నంతవఱకు పూర్వమహారాష్ట్ర తురుష్కాంగ్లగ్రంథాదులలో “అక్కన్న” “మాదన్న” నామములే వాడంబడి యున్నవి. ఇదియుగాక ప్రస్తుతియు మాదన్నగారివంశిజులమని చెప్పెడు వారు తెలుగువారు కావున వీరు తెలుగువారనియే మనము నిశ్చయింప వచ్చును.”

† పిరాంధ్రలైట్లు మైమిస్తేభి మే చాటుచున్నది.

వీరిసంబంధముననే చెప్పబడు నొక చిన్నకథ కలదు. శ్రీయుత లక్ష్మణరావువంతులుగా రనినట్లు దాని సత్యాసత్యములు నిర్ణయించుటకు వీలులేకపోయినను, వినుటకిది యింపుగానుండునని తలంచి దానిని గూడ వారిగ్రంథము నుండియే దీసి యాక్రింద బొందుపఱచుచున్నాడను.

—అక్కన్న మాదన్న గాల్లభ్రాతృత్వమును గుఱించినకథ—

“అక్కన్నగా నొకబీదవాడగు బ్రాహ్మణుడట. మాదన్నగారుమంత్రిత్వము చేయుచుండగా అక్కన్నగారా తనియుంటికి వచ్చి ప్రవేశించెనట. తనభార్య బంధువుడని తలచి మాదన్నగారు, భర్తబంధువుడని తలచి యాతని భార్యయు అక్కన్నగారిని మిక్కిలి మర్యాద చేయుచుండిరి. అక్కన్నగారు వయస్సులో బెద్దవాడుగుటచే మాదన్నగారాతనిని అన్నగారని పిలుచుచుండిరి. లోకులును అట్లేతలచుచుండిరి. ఇట్లు కొన్ని దినములు గడచిన తరువాత నొకనాడు మాదన్నగారు భాగ్యతో అక్కన్నగారినిగుఱించి ముచ్చటంపగా, నాతడామెకు బంధువుడుకాడని తెలిసెను. అందుపై సతడక్కన్నగారిని మనకు గలబంధుత్వముదెలుపుమనగా “నాయనా! వినుము. నేను పెద్దమ్మ కొమారుడను. నీవు చిన్నమ్మకుమారుడవు. ఇట్లు మనమక్కచెల్లెండ్ర బిడ్డలము గాన నన్నదమ్మలమునుమా ! ఈరహస్యము నీమనస్సులో నుంచుకొనుము. మన మెప్పటియట్ల యన్నదమ్మలవలె బ్రవర్తించెదము” అని యనెనట ! అక్కన్నగారి బుద్ధిచాతుర్యమునకు మెచ్చి మాదన్నగారతని నటు తరువాత నన్నగానే చూచుచుండిరట.”



ఈనూడన్న గారు అబ్దుల్ హాసేన్ కుతుబ్ షాహారి నెనుక రాజ్యపాలనమును వహించిన అబూ హాసేన్ కుతుబ్ షాహారి వద్ద మంత్రిత్వపదవి యాదుండిరి. అక్కన్న గారు “హాసాల్కర్” అనగా (నైన్యాధిపతి) అధికారమును బొందియుండిరి. వీరిని గురించిన విశేషాంశములు వీరితో సమకాలికులగు తిమ్మరాజు గారి పరిపాలనమును గూర్చి వ్రాయునప్పుడు తెలుపగలను.

—† దక్షిణహిందూ దేశమున ఇంగ్లీషువారి

ప్రాథమిక వర్తకస్థానములు †—

ఈ రాయపరాజుగారి కాలముననే ౧౬౧౧ న సంవత్సరమున దక్షిణహిందూ దేశమునందు క్రీ. శ. ౧౬౦౦ ను వర్సరమున నేర్పడిన ఇంగ్లీషు ఈస్టు ఇండియా కంపెనీవారు (హిందూ దేశముతో వర్తకము చేసికొనుట కేర్పడిన యాంక్షయ సంఘము) మొదటిగిడ్డంగి (Factory) ని మచిలీపట్టణము వద్ద స్థాపించిరి. మచిలీపట్టణమే దక్షిణహిందూస్థానమున ఇంగ్లీషువారు సంపాదించిన వర్తకస్థానములలో మొట్టమొదటిది. హిందూ దేశముయొక్క పశ్చిమతీరమున సంపాదించిన వర్తకస్థానములలో మొదటిది సూరతుపట్టణము. క్రీ. శ. ౧౬౧౨వ సంవత్సరములో దానిని సంపాదించుకొని, అచ్చట నొక గిడ్డంగిని కట్టిరి. పదునేడవ శతాబ్దప్రారంభమున సూరతు ఒక గొప్ప రేవుపట్టణముగా నుండెను ఈ ఇంగ్లీషువారిచ్చటకు రాకమునుపే పోర్చుగీసువారు వచ్చి వర్తకము చేసికొనుచుండిరి. తాము వర్తకము చేసికొనుచుండ నాంగ్లేయులు కూడ వచ్చి వర్తకము సాగించుట వారికిగిట్టదయ్యెను. అందు మీద నాంగ్లేయులపై ననూయ పెరిగి వారి వర్తకమును జెడ

గొట్ట నఖండప్రయత్నములు చేసిరి. అందువలన పోర్చుగీసువారికిని, అంగ్లేయులకు క్రీ. శ. ౧౬౧౫వ సంవత్సరమున బళ్ళిమతీరమున దపతీనదీముఖద్వారమున కొకకొంత దూరమున నొకగొప్పయద్ధము జరిగి ఇంగ్లీషువారు విజయ్యులైరి. క్రీ. శ. ౧౬౩౯వ సంవత్సరమున ప్రస్తుతము చెన్నపట్టణమునందున్న సెంటుజార్జికోటకట్టబడెను. బంగళామునందలి హుస్సేనదిమీద గొంతనేలను సంపాదించి యచ్చట ౧౬౪౦వ సంవత్సరమున నొక గిడ్డంగిని గట్టిరి. దక్షిణహిందూస్థాన నాంగ్లేయుల ప్రాథమిక వర్తికస్థానములన్నియు నీరాయపరాజుగారి కాలముననే యేర్పడుటచే యాయన పరిపాలించిన కాలము మిగుల ముఖ్యమైనది.

ఇట్లు ఘోటకవాహినీర్ముఖకర్మశ్చపారిసీకసైనికశిరశ్చేదకుండును. రణరంగవిజయేందిరాకరగ్రహణ మంగళయోగ్యపటహశంఖస్వనుండును అయినగోపాలరాజును రామచంద్రరాజును దన కుడియెడమభుజముల ప్లుపచరింప బ్రజానురంజకముగ నలువది రెండేండ్లు పరిపాలనమొనరించి శ్రీరాయపరాజుమహారాజులుంగారు ఆయనయొక్క డెబ్బదియయిడవయేట ననగా క్రీ. శ. ౧౬౪౯వ సంవత్సరమున స్వరస్థులైరి.

— శ్రీవర్ధివాయతిమ్మరాజుమహారాజులుంగారు —  
[౧౬౪౯-౧౬౮౮]

శ్రీరాయపరాజుగారికి శుభగుణకదంబయయినగా రాంబయను నామంబునజెన్నాడు సతీతిలకముగలదు. ఈ పుణ్యమూర్తులగు దంపతులకు తిమ్మరాజు బలభద్రరాజు లను

నిరువురు కుమారులు కలరు. వీరిరువురిలో పెద్దవారైన తిమ్మరాజుగారు తండ్రిగారు కాలముచేసినవెనుక ప్రజాపరిపాలనాభారమును వహించిరి. వీరు క్రీ. శ. ౧౬౧౦ లోజననమొంది రాజ్యమునకు వచ్చునప్పటికి ముప్పదియొక్కవర్షముల ప్రాయముగలవారై యుండిరి. ఈయన యమితశోర్య పరాక్రమవంతులై గొప్పగొప్పరాజులను జయించి మించిన ధారగుటచే ఈయన సార్వభౌమతిమ్మరాజుగారనియు, యీయనయొక్కధర్మకార్యతల్పరతచేరిను, చేకొన్నజయములచేతను కీర్తితిమ్మరాజుగారనియు బ్రఖ్యాతిగాంచిరి. ఈకీర్తితిమ్మరాజుగారి విజయములనుగూర్చి లక్ష్మణకవి తన భామనిలాసములో నిట్లని వర్ణించియున్నాడు.

“సీ. రాజులుమెచ్చు బర్లాకోట సాధించి

నరహరిదేవు దుర్నయమడంచె

గుడురై నబావిణికోటలగ్గులవట్టి

యోదుకోటంతయు నుర్విగలిపె

దుగరాజుమొదలైన దొరలను భంగించి

విశ్వంభరుని యుద్ధవిరతుఁ జేసె

దగఁ బూసపాటి సీతారామభూపాలుఁ

దభినుతింపఁగ విజయంబుగాంచె

సరసమతయవనాధీశుఁ దురగపతిని

గయ్యమునఁ గెల్చి శోకవిఖ్యాతిఁ జెందె

వత్సవాయాస్వయమునకు వన్నెదెచ్చె

రాయనృపాలు శ్రీతిమ్మరాజమాళి”

ఈ సంగతులు నందలి మొదటిపాదమున జెప్పబడిన పర్లాకోటకు గుఱచి గజాముజిల్లాలోని పర్లాకిమిడి కోట యేమోమనని చోడుచున్నది. శ్రీపత్రమున గజాముజిల్లాలో పర్లాకిమిడి, పెద్దకిమిడి, చిన్నకిమిడియను మూడుసంస్థానములు కలవు. ఈ భాగముల గానుములబట్టిచూచి కిమిడియను నొక పెద్ద సంస్థాన సూతీకన మూడుభాగములుగ విభాగింపబడి నట్లు తెలియగలదు. ఈకిమిడిజమీందారులు తామతి పురాతనమైన ఒరిస్సా క్షేతరి రాజవంశమునకు సంబంధించి నట్లు చెప్పుకొనుచున్నారు. ఈ పర్లాకిమిడికోటయే పర్లాకోట యని చెప్పినను పర్లాకిమిడిని బాలించిన భూపాలురలో నర జంగదేవుడున్నట్లే పుటను గానరాదు. అప్పుడు పర్లాకిమిడి సంస్థానమును బాలించుచు, మనతిమ్మరాజుగారికి సమకాలికులైనవారు ముకుందరుద్రనారాయణదేవుడు, ముకుందదేవుడు, అనంతపద్మనాథ నారాయణదేవుడు అను వీరుమువ్వరు కలరు. వీరిలో ముకుందరుద్రనారాయణదేవుడు క్రీ. శ. ౧౬౩౦ మొదలు ౧౬౫౬ వఱకును, ముకుందదేవుడు ౧౬౫౬ మొదలు ౧౬౭౪ వఱకును, అనంత పద్మనాథనారాయణదేవుడు ౧౬౭౪ మొదలు ౧౬౮౬ వఱకును బరిపాలించెను. శ్రీతిమ్మరాజుగారు ౧౬౮౮ వఱకు బరిపాలించినవా రగుట చేత అనంతపద్మనాథనారాయణదేవుని యనంతరము రాజ్యమునకు వచ్చిన సర్వజ్ఞజగన్నాథ నారాయణదేవుడు కూడ సమకాలికుడనియే నుడువవచ్చును. కాని వీరి నలువురిలో

నెవ్వరును సరహారి దేవనామధారులై నట్లుకనిపించదు. ఒక వేళ సీపర్లాకిమిడికోటయే పర్లాకోటయని సిద్ధాంతమేర్పడినయెడల సరహారిదేవుడను నామాంతర మీపైన వచించిన నలువురు పరిపాలకులలో నెవ్వరికో యొకరికుండవలయును. ఈవిషయమునుగుఱించి యింతకెక్కుడుగ జర్చింప నాధారాభావముచే వీలు లేకపోయినది.

వైషద్యచతుర్థచరణమున బేర్కొనబడిన పూసపాటి సీతారామరావుగారినిగూర్చి యొకింతచెప్పట కాధారములు కలవు గాన ఆయనను గుఱించి యీక్రింద జెప్పబోవుచున్నా రము. ఈపూసపాటివారిని గూర్చి రాయబహదూరు శ్రీ కందుకూరి వీరేశలింగంపంతులుగారు తమ “ఆంధ్రకవుల చరిత్ర” యం దిట్లు వ్రాసియున్నారు.

“ఓరుగంటియం నుండిన కాకతీయరాజులుచెప్పకొని నట్లుగానే యీపూసపాటివారును తాము సూర్యవంశజుం డైన మాధవవర్మ సంతతివారమని చెప్పకొందురు. కొండ పల్లి సర్కారులోని పూసపాడను గ్రామనివాసముచేత వీరికి పూసపాటివారిని యింటిపేరు కలిగినది. ఓరుగంటిసంస్థానము ప్రతాపరుద్రునితో నశించిన పోయిన వత్సవాయవారుపూస పాటివారు మొదలైనవారు మహమ్మదీయులకు లోబడిరి. ధర్మనాథరాజును మాఱుపేరుగల పూసపాటితమ్మిరాజుగారు గోలకొండలో సరదారుగా నుండి శ్రీకాకుళమునకు వచ్చి శ్రీకాకుళమునకుపాజు దారుగా నుండిన పేర్ మహమ్మదు

భాన్ వలన ౧౬౫౨వ సంవత్సరమున కూలిమి భోగాపురము తాలూకాలను గుత్తకుపుచ్చుకొని పాలనముచేయ నారంభించెను. ఈయనపుత్రుడైన సీతారామచంద్రరాజుగారు మఱి కొన్ని తాలూకాలనుగూడ కవులునకు బుచ్చుకొని పర్లాకిమిడి సంస్థానాధిపతియైన గజపతిదేవుతో మైత్రి సంపాదించి ౧౭౫ గుత్తువురౌతులతోను ౪౫౦ కాల్బలముతోనుపొట్టూరుజయించి కళింగరాజుని పేరువడసి యాయూరు నివాస మేర్పఱచుకొని ప్రబలుడయ్యుండెను.”

“ఈ సీతారామచంద్రరాజుగారు గొప్ప పరాక్రమ వంతులనియు, రాజసీతి విశారదులనియు తెలియుచున్నది. వీరే మన తిమ్మరాజుగారి సమకాలికులు. ఈయన మెచ్చుకొనునట్లుగనే తిమ్మరాజుగారు విజయము గాంచినది లక్ష్యణకవి వర్ణించి యున్నాడు.

పూసపాటి తిమ్మరాజుగా రెవనినుండి కూలిమి భోగాపురము తాలూకాలను కవులునకు దీసికొనిరో యట్టి శ్రీకాకుళపు పౌజుదారుడైన పేర్ మహమ్మదునే లక్ష్యణకవి పై పద్యమున “సరసమతుయననాధీశుదురగపతిని” అని వర్ణించి యున్నాడు. ఈపేర్ మహమ్మదునుగూడ గయ్యమున గెల్చి విజయలక్ష్మీ పరిగ్రహణ మొనరించినవాడగుటచే శ్రీతిమ్మసార్వభౌముడు శ్రీకాకుళమువఱకు నుండు దేశమును దన దోర్వీర్యముచే నార్జించెనని నిస్సంశయముగ వక్కాణింపవచ్చును.

పై పద్యమున జెప్పబడిన తిక్కిన భావిణీకోటను గుఱించి కాని, యోధుకోటనుగుఱించి కాని, దుగరాజును గుఱించికాని విశేషాలములు తెలియుటలేదు. కాని దుగరాజు శబ్దము విశాఖపట్టణముయొక్కలోని చాచిపెంట జమీందారులచే బిరుదునుగ నుపయోగింపబడుచున్నదనియు భావిణీకోటయు యోధుకోటయు, విశాఖపట్టణము, గంజామునుండలములలోని వనియు, నవి శిథిలములై యున్నవనియు తెలియుచున్నది. వీని ననుసరించి చూడగా నత్యవసరముగా, పూసపాటివారి ప్రభుత్వ విజృంభితకే సంహారముల్యేమే గంజాము విశాఖపట్టణమండలములలో చూడవచ్చు గతులను జయించి ప్రఖ్యాతి గాంచిన నుడువవలసియున్నది.

ఇట్లుండపరాక్రమవంతులై యనేకరాజులను జయించి పెక్కు దుర్గముల నాక్రమించి సాక్షి జాలగడలో శ్రేష్ఠులై సార్వభౌమ శ్రీతిమ్మరాజుగారు పరిపాలించుచు.

ఈయన తాతగారైన మొదటి సిమ్మరాజుగారు ఆయన యొక్క యేలుబడిలో ఆయన వినతల్లి కొమార్తెయైన గణపతిరాజు నారాయణరాజుగారికి చిల్లంగి మొదలగు గ్రామములను గొన్నింటిని 'జమియ్యతు' క్రింద 'మొక్కరు' చేసియుండిరి. నాటినుండియు నారాయణరాజుగారు చిల్లంగిలో మట్టికోట గట్టించి గ్రామములు బందోబస్తు చేసికొని యుండిరి. కాని యీ గణపతి రాజువారికిని యీ మహారాజుగారికిని సరిపడక విరోధమువచ్చి యంతకంతకు శత్రుత్వము ప్రబల

మయ్యెను. అందుమీద నీతిమ్మరాజుగారు ఈ చిల్లంగికోటను ముట్టడించి, యచటి పరిపాలకులను సాధించి కోటను స్వాధీనముచేసికొని యా గ్రామములను గిమ్మూరు పరగణాలో గలుపుకొనిరి.

ఇదివఱకు గొంతకాలమునుండియు బెండపూడి ఇసుకపల్లి పరగణాలు మహమ్మదీయ పాలవ్కుదుల, (సైన్యాధిపతుల) యధీనము క్రిందనుండుచు వచ్చినవి. కాని వాఁనుండి తమకు దగినంత గాబు హానుదున వాడు వానిని బిఠాపురాధీశుల కంటగట్ట యత్నించిరి. కాని, యా పరగణాలు పాడులోనున్నవనియు, వానిం జేకొనుట సప్తమునకే కాని లాభమునకు గాదనియు నందువలన నా రెండుపరగణాలను దాము భరించలేనియు బిఠాపురపువాడు చెప్పగా నా తురుష్కాధిపాదులు బెండపూడిపరగణాను బిఠాపురపు రావువారికిని, ఇసుకపల్లి పరగణాను పెద్దాపురపు వత్సవాయవారికి దఖలు పఱచినారు. పొటినుండియు ఇసుకపల్లిపరగణా వత్సవాయవారి యధీనము క్రిందకువచ్చెను. పెద్దాపురపుసంస్థానమీ కాలముననే నాలుక విడిచిజేసి, సర్వవిధముల సభివృద్ధిగాంచిన దగుటచేత, నిదియే దీని కుచ్చదశయని యూహింపవగును. ఈ రాజ్యవిస్తారమువలననే శ్రీతిమ్మరాజుగారు సార్వభౌమ బిరుదమును వహించినట్లు తలంచవలసియున్నది.

ఈయన యెంతపరాక్రమవంతుడో యంత సత్కార్యదీక్షాగ్రముత్సాహుడు. ఈయనను గురించి లక్ష్మణాకవి తన రామవిలాసములో నిట్లభివర్ణించియున్నాడు.



మ. నిధినిక్షేపతటాక దేవగృహము ల్నిర్మించె నుద్యద్దయో  
 డధియయి దీనులఁ బ్రోచెఁ డశకుహాదానఁబులుంజేసెనం  
 బుధిపర్యంతధరిత్రయేలె బుధులన్బోపించె సంపూర్ణ ధ  
 ర్మధనుంజై నుతికెక్కె వత్సవయతిమ్మత్మోపతీంగుండిలన్

ఈ తిమ్మరాజుగారు పెద్దాపురమును బరిపాలించు  
 చుండగా పితాపురమును తెలుగురాయనింగారి మనుమడును  
 చంద్రారాయనింగారి కొమారుడునగు మాధవరాయనింగారు  
 పరిపాలన నేయుచుండిరి. ఆ మాధవరాయనింగారు తమబంధు  
 వర్గములో జేరిన నారసింహరాయనింగారి కొమార్తెయైన  
 రమణయ్యగారిని పరిణయము నేసికొనిరి. ఈ పితాపురపు  
 రావువారే యింతకు గొంతకాలముక్రిత మీనారసింహరాయ  
 నింగారికి జూపలైయుతా నిచ్చియుండిరి. శ్రీ పీఠికాపురాధీశు  
 లగు రావువంశీయులకును పెద్దాపురపు వత్సవాయవారికినిమైత్రి  
 యుండినందున నొకానొకప్పుడు నారసింహరాయనింగారుపితా  
 పురమునకు బోవుచు పెద్దాపురమువచ్చినందున శ్రీతిమ్మరాజు  
 గారు రమణయ్యగారికినిచెప్పి కొన్ని గుట్టములను ఇంకను  
 నితరబహుమానములను చేసిరి. కాని, యానారసింహరాయ  
 నింగారు తమ కొమార్తె పితాపురముననుండురనియు, ఆ మెకు  
 పసుపుకుంకముక్రింద శాశ్వతముగ జరుగులాగుగ నేదైన  
 నేర్పాటు చేయవలసినదనియు గోరగా, పితాపురపువారికిని  
 తమకుగల మైత్రిం బాటించి, అంతవఱకు తమ సంస్థానము

క్రింద జరుగుచున్న చాళుక్యభీమవరము (చామర్లకోటవద్దది) గ్రామమును రమణయ్యగారికి పనువుకుంకుమ నిమిత్తమిచ్చి వేసినారు. ఈప్రకారము వత్సవాయ తిమ్మరాజుగారమి తోదారసాహసములం గలిగి, చేతికడ్డులేకుండ దానము సేయుచు, దమ వితరణముచే శిబికర్ణులం దలపించుచు వన్నెయు వాసియుం గాంచిరి.

—† భాషాభిమానము కవిసన్మానము †—

ఈతిమ్మరాజుగారు గూడ తండ్రితాతలవలెనే తాము కూడ భాషాభిమానులై కవీశ్వరులనాదరించి ప్రసిద్ధిజెందిన వారు. రామవిలాసమును రచించిన ఏనుగులక్కణకవితాత గారైన లక్కణకవిగారు ఈయనకాలమునందెయుండి తాము రచించిన ద్రౌపదీపరిణయప్రబంధము నీయనకంకితము చేసియుండిరి. ఈసంగతియే రామవిలాసములోని యీక్రింది పద్యమువలన దెలియగలదు.

“హరిహరపద్మజాంశభవుడైతగు నేనుగులక్కణార్యచే  
సురుచిరశబ్ద భారరసశుంభదలంకృతిమాధురీ మనో

హర మగు ద్రౌపదీపరిణయః బను నుత్తమకావ్యమందెను  
స్థిరమగు కీర్తిసాంపెనంగ దిష్టినృపాలుడు ధర్మపథతిన్”

ఈయేనుగు లక్కణకవిగారు ధ్రువచరిత్రమును వేంకటరాజపుత్రుడగు జగ్గరాజునకును, మొల్యామాహాత్యమును కస్తురిరంగరాజ పుత్రుడగు జగన్నాథరాజునకును, వత్సవాయ కులజులయిన రాజబంధువుల కంకితము చేసెను.

శ్రీతిమ్మరాజుగారు కృష్ణనటించిన గ్రామదీపావళిచుముగాని, వైన పేర్కొనబడిన ధ్రువచంద్ర తుల్యమైనానీత్య ప్రబంధములుగాని యిప్పుడెక్కడను గానరానట్లు.

ఈపత్నిచాయరాజుమోహపై పుట్టిడియని నొకటి రెండు చాటువులు బ్రహ్మశ్రీ వేటూరి ప్రభాకరరాష్ట్రగారి చే నమకూర్పబడిన చాటుపద్యమునందు జూచుదు ముద్రితములై యున్నవి. అపద్యము లప్పదిగొవలది యశోనంబుడైన యీకీర్తి తిమ్మక్షమాకాంచునమీదనే వచ్చునని నేమోయని తలంచి వాని నీక్రీడ నొనర్చు చుటచున్నానను.

“ఉ. తీరుగ వత్సవాయకుల తిమ్మజగత్పతికీర్తిహారమా,  
హారశరద్విజన్మకులిశాయుధ జాతులమించె; శౌర్యనూ  
హారశరద్విజన్మకులిశాయుధ జాతులమించెహాపమా  
హారశరద్విజన్మకులిశాయుధ జాతులమించె నిద్దరన్.”

“ఉ. రాజులరాజులోభి, యొక రాజులరాజతిమూర్ఖుడప్పది  
గ్రాజులరాజుచోరుడు, విరాజులరాజొకపక్షితారకా  
రాజులరాజుదోషి, ఘటిరాజులరాజొకవక్రగామి, యీ  
రాజులరాజులా సుగుణరాజులరాజువు సివుగాక, యో  
రాజవతంస ! వత్సవయ రాజమహిమతి ! తిమ్మభూపతి!”

వీరి తమ్ములైన బలభద్రరాజుగారుకూడాభాషాపోషకులై కిరాతార్జునీయమునుగృతినందుటయేగాక తాముకూడ కవులయి శ్రీరామశతకమును రచించివిఖ్యాతులైరి. ఈసం

గతియే రామవిలాసములోని యీక్రిందిపద్యమువలన వేద్య మగుచున్నది.

“మ, అమితఖ్యాతికిమూలమైనకృతిఁదానందెన్నిరాతాఁజ్ఞసీ  
యముశ్రీరాములపేరఁబద్యశతంబాదాఢిన్చె భో  
జమహీజానిగతిక బ్రసిద్ధిగనియెన్ సాహిత్య పారఙ్మఁడై  
రమణన్ శ్రీబలభద్రరాజు ప్రజలకొరక్షించెధర్మస్థితిన్.”

ఇట్లనేక కవిపుంగవులచే సంస్తుతులందుచు నచ్యుతం డగు శ్రీకృష్ణునకు బలభద్రునింబోలె, బలభద్రుం డచ్యుతాం శసంభూతులగు తమకు దక్షిణభుజుబుకై వడి ననువర్తించు చు, దమకొక యండగానుండ సార్వభౌమ తిమ్మరాజుగా దుదారసాహసమాడ్కులై రణరంగవిజయులై కవిజనాశ్రయు లైరసగ్రహణభోజులై ప్రతీతిగాంచి విరాజిల్లిరి.

దే శ స్థి తి.

ఈకాలమునందలి దేశస్థితిని దెలిసికొనుట కొంతవఱకు ముఖ్యావసరము గనుక, దానిని గుఱించి యీక్రింద దెలుప బోవుచున్నారము, \* క్రీ. శ. ౧౫౭౧వసంవత్సరమునుండియు రాజమహేంద్రవరము, శ్రీకాకుళము సర్కారులుగోలకొండ లోనికుతుబ్ పాహీవంశమునకు స్వాధీనములై నవి. కృష్ణానదికి రక్షిణముననుండు ననేకులుహిందూ రాజులుకూడ గోలకొండ

\* Godavary District manual Mahammaden period.

నబాబులకు సామంతులైరి. రఫల్ ఖానుడు రాజు హేంద్ర వరమునద్ద విజయముకొంది రాజును హేంద్రవర పరిపాలకునికి సాయమునరించిన ఖాసింకోట ఖానుకూడ నాథునిదలచి యుత్తరదిక్కుగాబ్రయాణమై వెడలెను. కాని యోధ్యమున హిందువుల సైన్యము లాతని నెదురించుటచే తిరిగి హిందూమహమ్మదీయుల కొక గొప్పయుద్ధము సంభవించెను. ఈయుద్ధమునకూడ హిందువులే పరాజయముకొందుట తటస్థించినది. ఈయుద్ధమైనపిదప నంతగొప్పయుద్ధంకు లేనియులేక పోవుటచే, యీపైనజెప్పిన రెండు సర్కారులందునుంగల సుర్గములను వశపరచుకొనిబరిస్సార్జైన విజయనాథదేవుని కూడ నోడించి తనయిష్టముపచ్చిన మరతులనంగీకరించునట్లు తనితో సంధిచేసుకొని యటుపిమ్మట రాజును హేంద్రవరము వచ్చి చేరెను. అందువలన నాటినుండియు బహమనీరాజ్య వినాశన సంభవభంగముయమున హిందువులచే సంపాదించ బడిన రాజ్యములన్నియు జయింపబడి, మచిలీపట్టణమునుండి బరిస్సావఱకునుంగల దేశమంతయు దిరిగి మహమ్మదీయ రాజుల పరిపాలనక్రిందకు వచ్చెను.

కాని యీయధ్యకాలమున, అనగా మహమ్మదు కులీకుతుబ్ షాహ (1519-1526) పరిపాలించుచుండగా ఖాసింకోట రాజు చనిపోవుటచేపండ్రెండేండ్ల వయస్సు గలిగిన యతని కుమారుడైన ముకుంద రాజు సింహాసనము

నకువచ్చి గోలకొండ నబాబుల యధికారమును ధిక్కరించి  
 వారికి కప్పుము చెల్లించుట నానుకొనెను అంతటితోజాలక  
 యాతడు మహమ్మదీయ గవర్నరును పట్టుకొని యతనిని  
 బందిఖానాలో ఖైదీగా నుంచ బ్రయత్నించెను. అందువలన  
 నాతని నణచివేయుటకై మీర్ జైనుల్ అబిద్దీనును  
 దార్ అను సేనాని పంపబడెను. ఈ మహమ్మదీయ సైన్యాధి  
 పతి కిరుగుపొరుగులనుండు హిందూరాజులు సహాయముగా  
 నేత్రించిరి. అప్పుడిరువాగులవారికిని రాజమహేంద్రవరము  
 వద్ద నొక మహాయుద్ధము జరిగెను. అందెంతసేపటికిని నేపక్ష  
 మువారికిని జయూపజయముల నిర్ణయించ వీలుకాదయ్యెను.  
 దాదాపుగా మహమ్మదీయ లోడిపోయిరి. కాని యింతకు  
 బూర్వమే సేనానాయకత్వమును వహించిన అమీన్ జుమ్లా  
 అమీనుల్ ముల్క్ అను సతాకస్మికముగా నింతివరకు  
 మూలబలముగా నుంచిన యొక గొప్ప యాశ్విక సైన్యముతో  
 హిందూరాజులం బొదివి వారినోడించి విజయంబునుం గాం  
 చెను. మహమ్మదీయులకు విజయము చేకూరెననుటయే గాని  
 వారి సైన్యమున ధైర్యపరాక్రమముల నేటిపుడు బోరాడిన  
 వీరాతివీరులైన గొప్పవార లనేకులు రణరంగమున నిహతు  
 లైరి. ముకుందరాజు ఖాసింగోటళ్ళ బారిపోయెను. అక్కడికిని  
 మహమ్మదీయ లతనిని వెంబడించుటచే దుట్టుతుడకు దేశ  
 మును వదలిపెట్టి యాతడు బంగాళమున దాగొనియెను. ఈ  
 యుద్ధమున నాంధ్రక్షత్రియవీరులు గొప్ప పరాక్రమమును

జూపియున్నారు. మన ఇంక్లిషువారు ద్వితీయ ప్రపంచసంగ్రామమును జయించినరీతిగ యీ యుద్ధము పరిణామించినదని చెప్పవచ్చును.

ఈ ముకుందరాజుతో బోరాటమునకు రాజమహేంద్రవరము, ఏలూరులనుండి సైన్యములు తీసికొనిపోబడినప్పుడు కొండలలో నివసించుచు, అప్పుడప్పుడు కొల్లపెట్టుటకు గోదావరీ పల్లపుభూములపై దండెత్తివచ్చుచుండు రెడ్లు, అదియే తగిన సమయమనియెంచి కోయవాండ్ర సహాయమును సేసికొని, ఏలూరు, నిడుదవోలు, బాహర్జిల్లలను, దోచుకొనిరి. ఆయా దేశవాసులు, రక్షణమునకై చుట్టుపట్లనుండు సర్వములకు బాటిపోయిరి. కొంతసైన్యముతో అమీర్ ఖాన్ అను నతడు వారిపైకి బంపబడెను. అతడు వానినోడించి తరుమగా వాడుకప్రకారము వారు చెల్లాచెదరైపోయి తిరిగి కొండగుహలలోను, లోయలలోను, మూగుచువచ్చిరి. ఒకప్పుడిరువది వేలమంది గోదావరీతీరమున మహమ్మదీయుల నెదిరించ నిలచిరనికూడ ప్రజ లనుకొనుటకలదు. కాని, తుట్టతుడకు వారు సంపూర్ణముగ నోడింపబడుటయు, దేశమున శాంతి సంస్థాపనయుం గూడ గలిగెను.

ఏలూరును, గోదావరికి పశ్చిమముననుండు ప్రదేశమునుగూడ సంపూర్తిగ జయింపబడెను. కాని, రాజమహేంద్రవరముమీదను, నదికి ప్రాగ్విశేషమున్న ప్రదేశముమీదను మహమ్మదీయుల యధికార మేమాత్రమును భద్రముకాని

సిద్ధిలో నుండెను. ఆ పరగణాయొక్క విజయము సంపూర్ణియనిపించుకొనజాలదయ్యెను. మధ్య డెల్టాలోని నగరములంక ఇబ్రహీమ్‌షాహాయొక్క సైన్యములచే జయింపబడక మిగిలియుండెనని తెలియవచ్చుచున్నది. అంతియగాక పరగణాయొక్క మధ్యభాగమైనను, అప్పడప్పుడు కొండలలోని యగరోగ్యప్రదేశముల కాత్మరక్షణకై తరునుగొట్టబడుచు వచ్చిన జమీందారుల కొల్లలనుండియు, దోపిడిలనుండియు, రక్షింపబడలేకపోయెను. ఆజమీందారులు తరచు నువ్వెత్తుగ నొక్కసారి దండునుగూర్చుకొని, వచ్చి పైనవర్ణింపబడినట్లుగ నే దోచుకొనుచుండిరి. తగినంత మూలబలము లేక పోవుటచే నుహమ్మదీయులు వారిని పూర్తిగ నణచిపెట్టుటకు సాధ్యము కాకుండెను.

అయినప్పటికి, ఢిల్లీలోని పాదుషాలు రాజమహేంద్రవరమునక్కరును తమ సామ్రాజ్యములోజేర్చుకొని దానిని ఒరిస్సాపరగణాలోనొకకొంతభాగముగ బరిగణించుచువచ్చిరి. బంగాళములోన అక్కరుపాదుషా ప్రతినిధియైన రాజామానసింగు, ఒరిస్సాయొక్క యుత్తరభాగమును కొంత జయించిరి. దక్షిణముననున్న సామంతరాజ్యములగు రాజమహేంద్రవరము, శ్రీకాకుళములనుకూడతాను జయింపకపోయినను తననిజయములలో గలుపుకొని వానికి రు 1,25,000లు శిస్తుకట్టెను. ప్రతిసంవత్సరమీసామ్మ వచ్చునట్లు “అయిని అక్కరీ” అను గ్రంథమున వ్రాయబడి యున్నది. కాని,



యథార్థమునకు మొగలుల యాయుధములు చిలుకసంస్కృతు  
దాటిరా లేదని చెప్పవలసియున్నది. బరిస్సాలోని యొకభాగ  
మని సాదుషాహా లీజిల్లామీద నెంత నామమాత్రాధికార  
ముచెలాయించుచు వచ్చినను, నిజమున కదిమాత్రము గోల  
కొండన బాబులస్వాధీనములోనేయుండెను. వారతమకువచ్చు  
రాబడి వసూలుచేయుటకై కొంతబలము నచ్చట నిలిపిరి.  
ఆబలముల పోషకార్థము కొన్ని మాన్యము లియ్యబడెను,  
అమాన్యములకు పన్ను కొట్టివేయబడెను. అట్టిమాన్యముల  
వలననో, యధమతరగతులవారినుండిబలాత్కారముగ లాగు  
టవలననో, లేక యన్యాయముగఁ బ్రజలను హింసింపి  
లంచములను బుచ్చుకొనుటచేతనో, యాబలములు తమ జీవ  
నము గడుపుచుండిరి. పౌదిక లేని యాపరిపాలనముక్రీ. శ.  
౧౭౭౧ మొదలుకొని మన సార్వభౌమత్విమ్మరాజుగారి కాల  
మువఱకు జరుగుచుండెను.

ఈపరిపాలనమిట్లు జరుగుచుండగా క్రీ. శ. ౧౭౭౨  
మొదలుకొని ౧౭౮౮ వఱకు అబూహుసేన్ కుతుబ్ షాహా  
యను నాతఁడుగోలకొండన బాబుగానుండెను. అతడుమిక్కిలి  
మంచివాడు. “అతడు హిందువులను మహమ్మదీయులను  
సమానముగ నాదరించుచు సమర్థులైన హిందువులకున్నతో  
డ్యోగముల నొసంగుచుండెను. ఈయనయొక్కమంచితనము  
నుబట్టియేప్రజలీయనను తాన్ షాహా లేకమంచిరాజనిపిలుచు  
చువచ్చిరి. ఈ తాన్ షాహా శబ్ద మే రా ను రా ను తా

నీషాగామారెను.” ఈయనకాలముననేయున్న శ్రీరామభక్తుడైన రామదాసు నామాంతరముగల గోపన్నగారిని సంస్కరింపకతీరదు. ఈ తానీషాగారివద్ద నున్నతపదవుల నాక్రమించిన యాంధ్రులలో అక్కన్న మాదన్నయను వారలిడవురు వీరిద్దఱిలో అక్కన్నగారు సైన్యాధిపతియనియు, మాదన్నగారు ముత్రియనియు, రాయపరాజుగారి !పరిపాలనముం గూర్చి వ్రాయునపుడే తెలిసియున్నాడను. ఈ గోలకొండ రాజ్యమును సాధించవలయునని పెక్కురు పెక్కుమారులు ప్రయత్నించియుండిరి. కాని రామలక్ష్మణులవోలెనున్న యీ పురుషసింహములను జూచి వెనుకకు తగ్గుచుండిరి. అక్కరు ఘాదుసూ మునిమనుషుడైన యశారంగ జేబేదో యొక మిషను కల్పించి యీ గోలకొండను బట్టుకొనుట కనేకమారులు ప్రయత్నించెను. కాని భండనగాండివియసి ప్రఖ్యాతివడసిన అక్కన్నగారును, బుద్ధిని బృహస్పతినిమించి యాలోచన కంతటివాడు లేడని పేరుగాంచిన మాదన్నగారును ఔరంగ జీబు సైన్యమును కోటగోడలను దరియకుండ దరుమగొట్టుచు వచ్చిరి.

క్రీ. శ. ౧౬౮౬ వ సంవత్సరమున ఔరంగజీబు గోలకొండను తిరిగి ముట్టడించెను. కాని యీ పర్యాయము, ఈ వఱలో హిందువులకు గొప్ప పదవుల నిచ్చుచున్నాడని తానీషాను ద్వేషించినట్టియు, అక్కన్నమాదన్నగార్లకు విరోధులైనట్టియు మహమ్మదీయులు శత్రుపక్షమున జేరిరి. ఈ గోలకొండను ముట్టడింపకపూర్వము శత్రుసేనలు హైదరాబాదును

ముట్టడించి దానిని జయించినని, అప్పుడచ్చటరున్న తానీసా గోలకొండకు పాటిపోయి వచ్చి దుర్గద్వారమును నూయించెను. అక్కన్నమాదన్నగారలు హైద్రాబాదుపట్టణమున నేముష్కరులగు తురుష్కులచే వధియింపబడినను వారికిర్తి మాత్ర మాండ్రజాతి యున్నంతకాల ముండితీసును.

తమపక్షము ననున్న మహమ్మదీయులే తిన్న విడచి పెట్టి శత్రుపక్షమున జేరి మోసమొనరించుటచే తానీసా యోధి పోవలసినవాడయ్యెను. అయినచు అతడమిత ధైర్యశౌర్యములను జూపుచు నేడుమాసములవఱకు దుర్గమును సంగ్రహించుకొనుచు, బోరాడెను. కాని ఔరంగజేబు మాయలముందర నీతని ధైర్యశౌర్యము లేవియు బనికిరాకపోయెను. చిట్టచివరకు ఔరంగజేబు ౧౬౮౧ వ సంవత్సరమున కోటను స్వాధీనపఱచుకొని తానీసాను జెఱబెట్టెను. ఆనుఱుసటి సంవత్సరముననే గోలకొండ మొగలసామ్రాజ్యములలో జేర్చబడియెను.

నాటినుండియు నీ రాజమహేంద్రవరము, శ్రీకాకుళము సర్కారులు కూడ గోలకొండరాజ్యములలోనివే గనుక, మొగలులవశమయ్యెను. ఈ సర్కారులు ఒకరి స్వాధీనము తప్పి మరియొకరి స్వాధీనమైనవన్న మాటయేగాని క్రొత్తపరిపాలనయం దేమాత్రమును మాద్వితనబడదయ్యెను. ఇది వఱకువలెనే యిప్పుడుకూడ హింసాన్యాయములు ప్రబలములయియేయుండుటచే ప్రజల కీ నూతనాధికారుల పరిపాలన క్రొత్తచేయలేదు,

ఈ క్రొత్తగా సంపాదించిన రాజ్యమును బరిపాలించుటకై యకారంగజీబాక ప్రతినిధిని నియమించెను. ఆ ప్రతినిధికి దక్కనుసుబాదా రని పేరు. ఇతడు మొదట ఔరంగబాదులో నివసించి తరువాత హైద్రాబాదును తన ముఖ్యనివాసస్థానముగ జేసికొనియెను. కాలక్రమమున నీదక్కనుసుబాదాకుడే హైద్రాబాదు నైజామును పేర బిలువంబడుచు వచ్చెను. ఈ దక్కనుసుబాదాకుక్రింద విరువదిరెండు శరగజానుకలవు. వానిలో రాజమహేంద్రవరము శ్రీకాకుళము అనువివి రెండు. ఈ రెండును ఏలూరు, కొండపల్లి, గుంటూరు మొత్త మాయుదునుకలిపి యిప్పటికిని “ఉత్తరస్కాదు” అను నామంబున వ్యవహరింపబడుచున్నవి.

ఈ తిమ్మరాజుగారి పరిపాలనాకాలముననే అనగా క్రీ. శ. ౧౬౬౨ వ సంవత్సరమున ఫ్రెంచి తూర్పుఇండియా వర్తకసంఘమేర్పడి యీవఱలో వర్తకము చేసికొనుచున్న డచ్చి, ఇంగ్లీషు, పోర్చుగీసువారివలెనే హిందూదేశములో వ్యాపారముచేయుట కారంభించినది. ఈ ఫ్రెంచిదేశీయులనే పరానువారని పిలుచుదురు. వర్తకవ్యాపారమునకై వచ్చిన యీ పరానుసంఘమువారు సూరతుపట్టణమున ౧౬౬౭ లో హిందూదేశమున తమ కుదుటపడిరిగిరికట్టిరి. క్రీ.శ. ౧౬౭౨ వ యేట ఫ్రాన్సిస్ మార్టిన్ అను నొక పరానుదేశీయుడు విజాపురపునబాబు నాశ్రయించి, కొంతనేలను సంపాదించి, యచ్చటనే తూర్పుతీరమునందు మొదటి పరానుస్థానము

నేర్పఱచెను. అదియే పురుషేంద్రుని పిలువబడుచు నిప్పటికిని పరాసువారిదై యున్నది.

క్రీ. శ. ౧౬౬౧ లో బొంబాయి ఇంగ్లీషు వర్తక సంఘమువారికిరించు వచ్చెను. ౧౬౯౦ వ సంవత్సరమున బంగాళములోని ఈ సంఘములు ప్రదేశ మాంగ్లేయుడైన జాబ్ ఛాన్సకో అను నాతని కొనంగబడెను. ఆ ప్రదేశ మారంభము నుండియే వ్రస్తుతిమున్న కలకత్తానగరము కట్టబడినది.

ఈ విధమున వర్తకవ్యాపారినిమిత్తమై వచ్చిన ఫ్రెంచి, ఇంగ్లీషు, తూర్పుఇండియా వర్తకసంఘములు వీరి నాశ్రయించియు, వారి సామ్రాజ్యవలయము కొంతకొంత భూమి సంపాదించుకొనుచు భారతభూమిలో జక్కగ దమస్థానముల నేర్పఱచుకొనినవి.

గో.కొండ, మొగల సామ్రాజ్యమున జేర్పబడిన సంవత్సరముననే (౧౬౮౮) పద్మావతరాజుగ బహిష్కరించి, యక్షయకీర్తిని సంపాదించిన నార్యభౌము శ్రీతిమ్మరాజుగారు తమ డెబ్బవనయేట పరిమళదమునొందిరి.

—† రెండవ రాయపరాజుమహారాజులుంగారు —

[ ౧౬౮౮—౧౭౧౮ ]

శ్రీనార్యభౌమ శిస్తు. జాగికి సంతానము లేకపోవుటచే ఆయన యనంతరము ఆయనతమ్ములైన బలభద్రరాజుగారి కొమారులు రాయపరాజుగారు సింహాసనారూఢులైరి. వీరిని ఉద్దండరాయపరాజుగారినికూడ పిలుచుటకలదు. ఈయ

ననుగుటించి లక్ష్మణకవి తన రామసాహిత్యమునందు నిట్లని వర్ణించియున్నాడు.

“చ. శుకకలహంసబర్హి బలసంకరత్న కవర్ణిసింధుబా  
హ్నికముఖదేశసంభవనదిద్ధహయముల నోలిదెచ్చికా  
నుకలిడి దేశనాధులు మనప్రతిమాననకార్య శౌర్యగా  
రకపుతులయ్యవత్సవయ గాయన్తపాబువిగొల్లులెప్పుడున్  
మ. సరసాత్ములన్ నిరతాన్య భావములతో మనంగభా  
మరపాలీశుభవాక్యవర్ధితిగల్గిస్తోమాన్య గాభ్యర్థను  
స్థిరలక్ష్మీపరిపూర్ణరమ్యభవనున్ శ్రీవత్సవాయాన్యయా  
భరణున్ రాయపరాజచంఘ్రునిదగుపృథ్వీరువర్ణింపగాన్  
ఈయన యనినార్యశౌర్యపరాక్రమవంతుడై పద్మ  
నాయకులను జయించివట్లు సైన్యజెప్పిన రామవిలాసము  
లోనిదే యగు నీక్రింది పద్యము నెల్లడించుచున్నది.

“గీ. రూపునన కాదు విక్రమాటోపమునను

మాధవుని గెల్చి విఖ్యాతమహిమగాంచె

బద్మనాయకవిజయము పదిలపఱచె

దేజమున రాయపక్షమాధీశ్వరుండు.”

వీరు రాచరికముచేయుచుండగా, క్రీ. శ. ౧౭౦౭ వ సంవత్సరమున మొగలుచక్రవర్తులలో శ్రేష్ఠుడైన ఔరంగజేబు కాలముచేసెను. ఇతని వెనుక వచ్చిన యితనికుమారులు దుర్బలులైనందున, ఇతని మరణముతోనే మొగలమహా సామ్రాజ్యము శిథిలమైపోవుట కారణించినది. ఔరంగజేబు

క్రిందనుచోట్ల గ్రామాలలోనుండి గొప్ప రాజకార్యధురంధరులైన తురుష్కులు స్వాతంత్ర్యమును సంపాదించుటకై ప్రయత్నములు చేయజొచ్చిరి. అట్టివానిలో నక్కనుసాబాదారుడొకడు ఆతని పేరు కుముద్దీక్ అసఫ్ జా. ఇతడు నైజామ్-ఉల్-ముల్క్ అను బిరుదుముతో హైదరాబాదును రాజధానిగా చేసికొని దక్షిణ దేశమును బరిపాలింపజొచ్చెను. ఇతడు ఢిల్లీ పానుసాకు పేరునకు మాత్రము ౧౭౨౨ వఱకు సామంతుడని చెప్పుచు ౧౭౨౩ లోతాను స్వతంత్రప్రభువైనట్లు ప్రకటించెను. అప్పటినుండియు నదినఱకు మొగలుల వశమునందున్న గొలకొండ సుబా యివని స్వాధీనములోనికి వచ్చెను. ఈతని కాలమున ఆర్కాటు, కర్నూలు, రాజమహేంద్రవరము, శ్రీకాకుళము యీగోలకొండ సుబాలోనివి గానుండెను. వీనిని నిజామ్-ఉల్-ముల్క్ నకు ప్రతినిధులు గానుండిన నవాబులు పరిపాలించుచువచ్చిరి. ఈతని వంశీయులైన హైదరాబాదు పరిపాలకు లిప్పటికి ఈనిజామ్ అను బిరుదుతో బిలువబడుచున్నారు.

దేశము ఒకరి స్వాధీనముననుండి మరియొకరి స్వాధీనములోనికి బోవుచున్న గందరగోళనమయము ననే మనరెండవ \*రాయపరాజుగారు విగతదేహులైరి. ఈయనయొక్క పరిపాలనమును గుఱించి యిప్పుడున్న యాధారముననుసరించి యింత

\* పెద్దాపురం తాలూకాలో చేరిన రాయధూపాలపట్నము వీరి ఘేరుతోనే కట్టబడినది.

కన్న నెక్కువగా నేమియురెలియరాదు. ఇంతకంటె నేమియు విశేషములు తెలియరాకుండుటంబట్టి యీయన రాజ్యమున శాంతి నిలచియుండెనేమోయని యూహించుట కవకాశమిచ్చుచున్నది. ఈగ్రంథమును వ్రాయుటయందుమిక్కిలి సహాయకారియైన మూలగ్రంథమగు రామవిలాసముకాని, నాకు దొరకిన యితరాధారములుకాని, యీయన పరిపాలనమునుగుఱించి వ్రాయుటలో నింతకంటె తోడ్పడవయ్యెను.

శ్రీగొట్టుముక్కలభగవద్రాజుగారి కొమార్తెయైన రాగమ్మగారు ఈరాయపనృపాలుని సతీమణియై విలసిల్లెను. ఈ యిరువురు పుణ్యదంపదులకు తిమ్మరాజుగారు, బలభద్రరాజుగారు, సూరపరాజుగారు అను మువ్వురు కొమారులు కలిగిరి.

—మూడవ తిమ్మరాజు మహారాజులుంగారు—

[౧౭౧౪—౧౭౩౪]

రెండవరాయపరాజుగారు దేహముచాలించిన వెనుక ఆయన కొమారులలో జ్యేష్ఠులైన తిమ్మరాజుగారు ప్రజాపరిపాలనాధారమును వహించిరి. ఈయన రాజ్యమునకు వచ్చినప్పటి కీయన పదిసంవత్సరముల వ్రాయమువారు. ఈయనకు యుక్తవయస్సు వచ్చునంతవఱకు తల్లిగారైన \* రాగమ్మగారే

\* పెద్దాపురము తాలూకాలోవేసిన రాగమ్మకేటయ అగ్రామమున కనతిదూరమున నున్న రాగమ్మచెఱువను నొక మహాతటాకమును నీమెవలననే యేర్పరుపబడినది.



మంత్రిదండనాథాగ్రంథం సాహాయముతో రాజ్యతంత్రమును నడుపుచుండిరి.

ఇట్లు రాగమ్మగారు కొమారుని సింహాసనమెక్కించి రాజ్యమేలుచుండగా హాజీహుస్సేన్ అను సర్ లక్ష్మరుడు హైదరాబాదునుండి వచ్చెను. రెండవరాయపరాక్రమగారి పరిపాలనలో కుముద్గీర్ ఆసఫ్ జాన్ స్వతంత్రుడయ్యెనని చెప్పి యుంటినిగదా! అతడు రాజమహేంద్రవరము శ్రీకాకుళము సర్కారులకు నబాబుగా అన్వరుద్దీనును ఎయమించెను. ఈ సర్కారులందలి జమీందారులు చెల్లించవలసిన కప్పము బాకీపడియుండ వానిని వసూలుచేయుటకై అన్వరుద్దీను తన తాబేదారైన దుస్తుంఖానునుబంపెను. అతడు రాజమహేంద్రవరమును తనప్రధాననివాసస్థానముగ జేసికొనియెను. ఈ దుస్తుంఖానుకే హాజీహుస్సేన్ అను నామాంతరముకలను. ఇతడు ౧౭౩౨ మొదలు రాజమహేంద్రవరము సర్కారునే డేండ్లుపరిపాలించెను. ఇతడు సైన్యముతోవచ్చుచుండగా నాతని నెట్టులైన దేశములోనికడుగుపెట్టకుండచేయవలెనని మొగలతూర్తిసంస్థాన ప్రభువులైన కలిదిండివాతాల్సాను రామరాజుగారును, నూజివీడు సంస్థానీకులతాల్సానుబృహదానందరావుసైన్యమునం జేర్చుకొని యుధయులు నొక్కటిగా గూడి రెండుమూడుమారు లాతనిని నేలూరువద్ద నెదిరించిరి. కాని పరాజితులై పెద్దాపురము వచ్చిచేరిరి. దేశాభిమానస్వాతంత్ర్యకౌరవముల నెఱింగినరాఘవమ్మగారిప్రోత్సా

హమున తిమ్మరాజుగారును, పితాపురమును బరిపాలించుచున్న రావు వెంకటకృష్ణారాయనింగారును, వీరికి దోడ్దానిలిచి యా హాజీహుస్సేనును గోదావరిని దాటిరాకుండ చేయవలెనని యోచనచేసి బలమును సంసిద్ధముచేసి యుద్ధమునకు సిద్ధపడిరి. ఇంతలో నాసర్లమ్మరుడు గోదావరినదిదాటి రాజమహేంద్రవరము వచ్చెను. అంతట నొకటిగా గూడి వీరందఱి సైన్యములును కెండుసాదల తురుష్కుల సైన్యాధిపతిని శాలిహాహనశకము ౧౬౫౬ వ సంవత్సరమునకు సరియైన క్రీ. శ. ౧౭౩౪ వ సంవత్సరమున మార్కొనియెను. కాని, దైవము తురుష్కులచాల నుండుటచేత నీ యుద్ధమునగూడ దస్తుస్థానముడే విజయుడయ్యెను.

వెంకటకృష్ణారాయనింగారు తమకు సన్నిహిత జ్ఞాతియైన రావు బుచ్చన్నగారిని వెంటబెట్టుకొని రామరాజు, సుబ్బన్నగార్ల సహితముగ గొండవాండ్ర సహాయమున బితూరీ రేవుటకై తోటపల్లి మన్యమునకు బాటిపోయిరి. కాని, యచ్చటి కరిగినవారిలో బుచ్చన్నగారు తక్క మిగిలినవారు మన్యపు జ్వరములచే బీడితులై మృత్యువుపాలైరి.

అటుతరువాత కొంతకాలమునకు సర్లమ్మరుడు పెద్దాపురమునకరిగి పశ్చిమమున నున్న పాండవులవారి మెట్టయని చెప్పబడుచోట దగ్గుబడిసి తన్నోడింప సైన్యములను సహాయమిచ్చునుగదా యను కక్షచే రాగమ్మగారికి కపట

ముగ నిట్లని తనకొమారుడైన నూరుదీనుహుస్సేనుచే రాయ బారమంపెను. “మీది ప్రాచీనమైన సంస్థానము. మీది ధర్మపరిపాలనము. ధర్మప్రభువులగు మీకొమారుల నొక్క పర్యాయ మిచ్చటకు బంపినచో వారి దర్శనముచేసికొని ధన్యుల మగుదుము. మేముకూడ వారికి సంస్థానమును స్థిర పఱచి వెడలిపోగలము.” ఇవిధమున తన తనూజుడైన నూరుదీన్ హుస్సేనుచే రాయబార మంపగా దస్తుంఘానుని కపటమెరుంగక, యతని వాక్యములయందు సంపూర్ణవిశ్వాస ముంచి, గౌరవపరివారముగ నిరువురు మువ్వరు ననుచరులను మాత్రమే తోడిచ్చి రాఘవమ్మగారు తనకొమారులను పంపి సాధువైన మేషాకృతినున్న క్రూరవ్యాఘ్రము దగ్గఱకు, మహా భీలమృత్యుగహ్వరమునకు, యమసదనమునకు సాగ నంపినట్లు సాగనంపెను. ఆమెయొక్క కుమారులుకూడ నూరుదీన్ హుస్సేన్ వలెనే హజీహుస్సేన్ వాక్యమందలి కాపట్యము నెఱుంగక తమ పాలిటి యమాలయమునకు బోయిరి.

అప్పుడా రాజకొమారులను హజీహుస్సేన్ తన డేరా లోనికి రప్పించి కొంతసేపు సంభాషణ జరిగిన పిదప నూనె కాపించి సలసల మఱుగుచున్న నూనెను జొన్న వెన్నులతో వీపుమీద గొట్టించి దయాదాక్షిణ్య రహితుడై, క్రూర కిరాతస్వభావుడై, రాక్షసవృత్తిని నెఱపి, గారుణహీన పాలు చేసి యసువులం దీసెను.

ఈవిధమున రాజులు జరుగూర్చుట వధాన్మంతులను స్థానిక చరిత్రయందును పేరుంటుంది. అందువల్లను, నాజే. సంస్థానమునకు సంస్థానమునకు రేణుకు కొంత కప్పుచు చల్లించబడనియగును, అలాజకు రాజులు తన జేరిలోనికి వచ్చిన విదేశ తమకు కప్పుచు బాకీపడినందుకా నాజే. దానిపై గోద పడెననియు, నందుకు తిట్టినాడుగాని యుక్త సహాధానియై లొనంగినట్లును, అందుపై ద. నూటలకట్టుకట్టినట్లును ప్రత్యుత్తరము లొసంగుట తిట్టక యాత్మమమ్మనై న్యాధీశుడు వారలం జెఱునుంచ బ్రయత్నించెననియు, నటు పిమ్మట శౌర్యవంతులును, మానధనులు నగు మహావ్రభువులు తమ కైజారులందీరి పొనుచుకొని యుక్తమూచిత మరణమునంది రనియు గూడ జెప్పుబడుట కలదు.

ఈధరణీధవుల వధావిధాన మనవిశాలముననే నగరు లోదెలియ రాఘవమ్మగారు పుత్రశోకావేశముచేతను, మానాభిమాన రహితులును, నకార్యకరణోత్సకులును, నగు ముమ్మర తమమ్మ లేదార్జస్య మొనరింతురో యన్నభీతిచే తను, అగ్నిప్రవేశముం గావించి పీఠమాతయుంబోలె దేహ పరత్యాగ మొనరించుచి. సంస్థానసేవకులలో విశ్వాసపాత్రుడైన చల్లూపెద్ది యువనతమ రాగనమ్మగారనుండియునుమతిం గైకొని పతివ్రతాశిరోముణులగు క్షత్రియ కాంతారత్నములు సర్ లమ్మదానిసైనికులచే నెట్టి పరాభవమునకును బాలుగా కుండునట్లు వారి నవరోధమున నుంచి దానికగ్ని ముట్టించి.

తానును వారితో బాటాయగ్నినిం బడి తన విశ్వాసమును వెల్లడించెను. అంతట వాఁడెల్లరును నాయగ్నిహోత్రజ్ఞులలఁ దమ భౌతికరీతింబులం జూలించి యుత్తమలోకముం గూర్చి జనిరి. ఊంహూ బేశమన నక్షత్రియశాంతారత్నములు చూపిన ధైర్యసాహసములు విరుపక్షునినములని తెలుపుట కిట్టి యాదాహరణములు ఈశాంక నేకములు గలవు.

ఈనైపుణ్యములను తెలుగున రామపూజగారి కొమారుడైన రెండవ తిమ్మరాజుగారు ౧౭౧౪ మొదలు కొని యిరునిచ్చెడ్డు పూజలందుండి జూలించి క్రీ. శ. ౧౭౩౪ లోవిగ్రహస్థాపనము చేసిన యి. నేక దేశలిపులను, ననేక దేశ భాషలును చెప్పింట్లు వినినరాసగూలోని యీక్రింది పద్యమువలన తెలియవచ్చుచున్నది.

“మ, ధీరులు నన్ను తొలకబహు దేశలిపుల్ బహు దేశ భాషలున్  
సారకవిత్వసౌప్త్యచరసజ్జతమున్ దననూత్మబుద్ధిచే  
నేరిచే విద్యలన్నిటికీ నిత్యవిభూషణ మైనయీవిచే  
భూరియశంబుగాంచె గుణపూజ్యుడు తిమ్మనృపాలుఁ  
డిమ్మహిన్.”

ఈతిమ్మరాజుగారి మఱి నాముతో క్రీ. శ. ౧౭౭౧ వ సంవత్సరమునకు బూర్వముండియు వత్సవాయ వంశీయులచే నవిచ్ఛిన్నముగ బరిపాలింపబడుచు వచ్చుచున్న పెద్దాపురసంస్థానము తుహమ్మదీయ యధికారముక్రిందకు వచ్చెను. ఇక్కడనుంచి యీసంస్థానము క్షీణదశకువచ్చుటకు ప్రారంభించుటయేగాక కొందఁకాలము తుహమ్మదీయులవలన నునుననున్నది.

## పెద్దాపురసంస్థానచరిత్రము

—♦ మహమ్మదీయుల సర్వాధికారము ♦—

[క్రీ. శ. ౧౭౩౪ మొదలు ౧౭౪౯ వఱకు]

రాగమ్మగారి కన్న ప్రవేళ మొదట్నుండి, నామెదగ్గఱ కొంపెల్ల మహాలక్ష్మి యను నొక బ్రాహ్మణవిశేషపుంజెను. అప్పు డారాగమ్మగారు తమకు కుమారుడును, తిమ్మరాజుగారి కొమారుడును, నేడాది శిష్యుడైన నొక బ్రాహ్మణజుగాని విజయనగరమునకుం దున్న పూర్వచాటి నామెదగ్గఱ కొంపెల్ల భార్యయు దన సోదరిననూ చూడవచ్చునని ముద్రయొద్దగారి కీ సంగతి యంతయుం జెప్పి యొప్పుగింపవలసినదని చెప్పెను. అంతట వితంతువైన నా బ్రాహ్మణియు నేకదత్తరసాయుడైన యారాచకొమరు నొక యారాబ్రాహ్మణిగారి కు విజయనగరమునకుం గొంపెల్ల బయలుదేరి వెళ్ళుచుండగా గొంత మంది మహమ్మదీయులుగామెను ద్వారముచద్ద నడ్డగించి యారాబ్రాహ్మణు నెచ్చటకు దీసికొనిపోయియున్నావని యడుగ నామె యతడు రాబ్రాహ్మణుడు కాడనియు, తన కుమారుడే యనియు బ్రమాణముచేసి చెప్పెను. అటుపిమ్మట నాభటులు సంశయ మనస్కులై యామె నచనంబులను విశ్వసింపజాలక తమ సంకోచముం దీర్చుకొన నొక జామిపండు తెచ్చి యా బాటునకిచ్చి యతనిచే నాఫలమును గొరికించి యా యుచ్చిష్ట ఫలము నామెను భుజింపవలసినదని యానతిడిరి. అంతట నామెయు నారాబ్రాహ్మణు సంరక్షణమే తన విధాయకకృత్యముగా నెంచి, కులభేదము నించుకయుం బాటిసేయక, యేత

త్పందర్భమున నాభటుల కేమాత్రము ననఁగూనము వొడము నట్లు కూడ నటియింపక, వారానలిచ్చిన పక్షణమే యాయుచ్ఛిష్టఫలమును భుజించి యాతురకల గుణము నివారింపెను. విడప నాభటులును నామో వాక్యములు విశ్వసనీయములై సరిగ నెంచి బాలకసహితముగ నామెను వదలిపెట్టిరి.

ఆ క్షత్రియపుత్రప్రాణత్రాణయైన యా మహాలక్ష్మియు గన గవ్యస్థానముంజేర చేబ్రోలు మార్గముపట్టెను.

ఈ పుణ్య కాలములో గోటగల్లి మునునకు బోయిన బుచ్చన్నగారు కొంత దూరిని సహాయమునీసికొని దేశము మీద పితూచేయుటకై ప్రయత్నించుచుండగా నామెనుసటి నందపురమున ననగా రాజున సంవత్సరమునకు గరియైన క్రీ. శ. ౧౭౩౫ లో హజీముస్సేనుఖాను జాతనిని పితాపురములో పట్టుకుని శిరచ్ఛేదము చేయించెను. ఇతడు పితాపురమును వదలి కళింగ దేశమును జయింపబోవుచుండగా పెద్దాపురమునందలి గుహస్మదీయభటులు బాలకసహితముగా గోటలోనుండి వచ్చుచున్న బ్రాహ్మణవితంతువును వదలిపెట్టిరను వార్తవిని వారిపై మండిపడి తుట్టకుదకు చెబ్రోలు వద్ద నాబ్రాహ్మణిం బట్టుకొని యాబాలకుని జెజనుంచి యతనిని జాగరూకతతో జూచుచుండవలసివదని యొక సేవకుని కొంత సైన్యమును నియోగించెను.

ఈరీతిని ప్రళయదుద్రుడై, దుగ్వారకార్యమును వెలయుచి, జనసంహారమే తన వినోదక్రీడయు బరమావధగ

నెంచి, మృగయును మృగములంబలె ప్రజల దక్షిణదక్షిణు  
వేటాడి కసిమసంగుచు, దుర్నిరీక్ష్యతేజుడై దుస్తుఁ ఖానుడు  
శ్రీ. శ. ౧౭౩౨ మొరలు ౧౭౩౯ వఱకు బరిపాలించెను.

♦ ఈపదు నెనిమిదవ శతాబ్దాదినుండియు హైదరాబా  
దులో నివసించుచున్నట్టియు, రాజకార్యవ్యవహారములకు  
సంబంధించిన కాగితములను పరీక్షించ గలిగినట్టియు జేమ్సు  
గ్రాంటు అను ఆఁజున యాయేడేండ్ల భయంకర పరిపాలన  
ముంగూర్చి యాజ్ఞేపణాగర్భితములగు హాస్యవచనముల నిట్లు  
ప్రసాదింపబడ్డవి.

“దుస్తుఁ ఖానుయొక్క న్యాయబుద్ధివలనను, భుజబల  
మువలనను ప్రజలుపొందిన యపకారము లసంఖ్యేయములు,  
ఇతడు తన సంగబడిన యధిపతిరము నతిసమర్థతతో నెరపి  
నాటుగు దక్షిణపర్వతాల సహితముగ రాజమహేంద్రవరము  
నేడేండ్లు పరిపాలించెను. ఈపర్వతాలలో నుండెడి జమిందా  
రులు మొగలమహాచక్రవర్తియైన ఔరంగజేబు మరణానంత  
రమున బుట్టిన సుల్తాన్ భములను, కలతలను దమకు వీలుగా  
జేసికొని, లెనచుట్టుపట్లనున్న పుళాష్పదీయనాయకుల యధి  
కారమును ద్రోసిపుచ్చి తాముసాధారణముగా స్వతంత్రు  
లగుటకు బ్రయత్నించుచువచ్చిరి. జమిందారులయొక్క  
యిట్టిదుండగములను నివారించి, సరియైనపద్ధతులమీదగ్రామ  
పరిపాలనమేర్పరచుట, యాగ్రోత్తజిల్లాదారు (దుస్తుఁ ఖాను)



ని, దుష్కరకార్యముగనుండెను. అవసరమునకు దగినపద్ధతి నవలంబించుట, నిదానించి కనికరము చూపుట, పరుషమైన సర్వసామాన్యమైనన్యాయమునొసంగుట, వీనికనుకరించదగిన యుదాహరణముని సేటివఱకు ప్రజలచే దలంపబడుచున్న నైజాముగారి యాశయము దోషరహితమైనదని, యీక్రొత్త జిల్లాదారుని నడవడిక స్థిరీకరించెను. ఆకాలమునందే, జమీందారులు పరధనాగారములను మోసముచేసి యపహరించుటచే, వారు పాటుపడుస్వభావముగలకృషికుని, శిల్పకారుని గూడ హింసయను నయోశస్త్రములతో బిండి విప్పిచేసిరి గనుక నట్టి నిర్దయాశులైన మ్రోదాలగు జమీందారులను నిర్మూలము చేయుటయే అస్పృశ్యుని పరిపాలనయందలి ప్రథమప్రధానవిషయమై యుండెను. అతని కరవాలము బారింబడక పాటిపోయినవారు మోసద్రోహులుగ పరిగణింపబడిరి. అట్లు పాటిపోయినవారును వారినట్టిపెట్టుకొని యున్న వారునుగూడ తిరిగివచ్చినయెడల బహుమానము లొసంగబడునని ప్రకటింపబడెను. ఇంకవలన జాలినంతమంది త్వరలోనే ప్రోగయిరి. వారల్లుప్రోగయినది భయాశ్చర్యములను గలిగించు “కుల్లామినారుల”ని పిలువబడు రెండుస్థానాచిహ్ను శిరోగోపురములనిర్మించుటకే గాని నజీవులై యుండియిహ సౌఖ్యముల ననుభవించుటకుమాత్రము కాదయ్యెను. ఇట్టి కుల్లామినారులప్పుడు ప్రతిపరగణాయొక్క ముఖ్యపట్టణము వద్దను సామాన్యముగా గానవచ్చుచుండెను. సాధారణముగా

బ్రజలెల్లరు నితనికి భయపడుచో నితడన్న వెలుగుపడుచుండెడు వాడు. ఈరుస్తుంఖానుని జవిగ్నేయ్యలైన యీ జమిందారుల నెల్లరం దొలగించి వారికి బడులుగ ఆమీనులను నియమించి ప్రసిద్ధి జేపెను. ఈ రుస్తుంఖానుని శీర్షపరిపాలన యుత్తర సర్కారులలో బ్రశంసనయ్యెను మేలవడియ్యుండెను.

ఈ రుస్తుంఖానుని పిల్లనివారినైకౌర్యదుర్నిరీక్ష్యుడై, ప్రళయంతకుని చంకుంబున విజృంభించుచుండ నీతని తన యుడు నూరుద్దీన్ హుస్సేనుఖాను డీ ప్రళయసంగహమును గాంచి సహించలేక బలవంతముగ నాతని మెడమీద డేరా కొయ్యలు వేసి త్రొక్కి చంపించి వానిపాలిటి యమదూత యయ్యెను !

ఈ రుస్తుంఖానుని మరణమును నూరుద్దీన్ హుస్సేను తన పై యధికారికి దెలిపినమీదట నాతడును అత డొనరించిన కార్యము మంచిదేయని యతనిం గొనియాడి యతనికి రాజను హేంద్రవరమునకే గాక దాడివెడలి జయించినచో కళింగము సర్కారునకు గూడ, నధికారమిచ్చితిమని ఫర్మానా నిచ్చెను. అటుపిమ్మట ను దుద్దీన్ హుస్సేను కళింగమును జయించుటకై దాడి వెడలింపుచు, చేబ్రోలు వెళ్లు తరుణ మునకు మన తిమ్మరాజుగారి మామయ్యడైన జగపతిరాజుగారిని తురుష్కులు చెఱలోనుంచిన సంగతి తెలిసి, పూసపాటి పెదవిజయరామరాజుగారు విజయనగరమునుండి నలువది వేల

పౌజును గూర్చుకొనివచ్చి నూరుదీక్షాపాపస్సేతు వెదికించెను. అప్పుడు భయపక్షములవారికిని ఘోరసంక్రామము జరిగెను. అట్లు మహాగ్రముగ యుద్ధము జరిగెను. దేవా విజయ రామ రాజుగారి తురుపు అనకాపల్లిగోయలు అనెను పౌజు రెండు వేలమంది నూరుదీక్షాపాపస్సేతు డిక్లేషన్ గల ఘోరశత్రువుల బొదివి దానిపై నున్న యంబారీచుట్టుకొని పాపాశ్వుదీయు లొకమూల నీటెలును బట్లములు పుచ్చుకొని పొడుచు చున్నను, గొబ్బరిపుచ్చెలట్టు తలల నూడగొట్టుచున్నను వెనుకకు దిరుగక తమ ప్రయత్నములనుండి మరలక, యతి సాహసముతో సంబారీత్రాళ్ళను ద్రెంచివైచి నవాబును బట్టుకొని శిరస్సును ఖండించిరట! ఇదియే నిజమయినచో నాంధ్రుల ధైర్యసాహసములు భూలోకమున శాశ్వతముగ నుండగలరు! అంతట తురకల సైన్యములు కదనరంగమునకు వెన్నిచ్చి తమవిక్రమ దారుణ్యమును జూపినవి. అటునిమ్మట విజయరామరాజుగారు, జగపతిరాజుగారిని స్వాధీనముచేసి కొని తమ కనుకూలురై సరదారు మున్నగువారికి బహు మానము లొసంగి యాచిన్నవానిని తీసికొని విజయనగరము వెంటబెట్టుకొని వెళ్ళి తమ యన్నకుమారుడైన అనంగరాజు గారితో గూడ బెంచుచు కంఠక్షిరము పుండెడిది.

ఇప్పుడీచెఱవిడిపించి తెచ్చిన పెదవిజయరామరాజు గారి భార్యయైన చంద్రయమ్మగారి కీజగపతిరాజుగారు మేనగోడలి కుమారుడని పేరొకచోట చెప్పబడినది. ఈపెద

విజయరామరాజుగారు శ్రీ సార్వభౌమ తిమ్మరాజుగారి పరిపాలనమున జెప్పబడిన శ్రీ పూసపాటి సీతారామచంద్రరాజుగారి మనుమడు. ఈయన తండ్రిగారైన యానందరాజుగారి యనంతరమున రాజ్యమునకువచ్చి మన్నెదొరలను గెల్చి వారిదేశము నాక్రమించుకొని మన్నెనుల్తాను బిరుదమును వహించిరి. ఈయనయే తమపేరట విజయనగరమును గట్టించి తమ రాజధానిని పొట్నూరునుండి విజయనగరమునకు నూర్చుకొనిరి. వీరు ౧౭౧౨ వ సంవత్సరమునకు సరియైన విజయసంవత్సర విజయదశమీ జయవారమునాడు విజయనగరమున గోట కట్టుటకు శంకుస్థాపనము చేసినట్లు “ఆంధ్ర కవుల చరిత్రము” నుడుపుచున్నది.

ఈ పెదవిజయరామరాజుగారి నగరున జగపతిరాజుగారు ఆనందరాజుగారితో బెరుగుచుంటును దెల్పియుంటిమి. కాని యొక్కయింటనే పెరుగుచున్న యీ స్వాతంత్ర్యాభిలాషులగు రాజకొఱూరుల కిరువురకును పొసగదయ్యెను. వీరిరువురు ప్రతివిద్యయందును నొకరికొకరు మించవలెనని ప్రయత్నించుచుండిరి. ఇరువురునుగూడ దేనియందును నొకరికొకరు తీసిపోయినవారుకారు. బాల్యక్రీడావినోదములయందు సహితము జగపతిరాజుగారొక పక్షమువహించిన ఆనందరాజుగారు వారికెదుటిపక్షము నవలంబించుచు వచ్చిరి. తుదకు కోడిపందెములలో సయితము జగపతిరాజుగారొకవైపు ఆనందరాజుగారొకవైపు నుండుచు వచ్చిరట! ఆనందరాజు

గారి కానాటికానాడు వయస్సు వృద్ధియగుచున్నట్లుగనే జగ పతిరాజుగారిపై నసూయకూడ నభివృద్ధియగుచుండెను. కాని ఆయనకు నిర్నిమిత్తముగ జగపతిరాజుగారిపై నుదయించిన యనూయాద్యేషము లేహానియుం జేయక యప్పటికిమాత్రము నిష్ప్రయోజనములయ్యెను. వీరిరువురినిగుఱించిన యొక చిన్న యితిహాసముకలదు. అప్పటి యీ ఊత్రియకుమారు లిరువురి మైత్రి సంబంధ మెట్లుండినదియు భావించుటలో నియ్యది కొంతవఱకు దోడ్పడు నేమోయని దాని నీక్రింద పొందు పఱచుచున్నాడను.

ఒకనాడు విజయనగరముకోటలో గోడిపందెములు జరిగెనట. జగపతిరాజుగారికి జరగాయుంధములం బెంచుట యత్యంత ప్రీతికరమైయుండెను. తామంతవఱకు పెంచుచుండిన గుక్కుటమునే జగపతిరాజుగారు పందెము కట్టిరట ! ఆనందరాజుగారా సమయమున కొక్క కుక్కుటమును పోటీకి తెచ్చి పందెమునకు వదలిరట ! ఇట్లాక కొంతతడవా రెండు వుంజులును పోరాడినపిమ్మట జగపతిరాజుగారి కుక్కుటరాజమే గెలుపుగొనెనట ! అంతట ఆనందరాజుగా రోడిపోయినను ఆ విచారమును మోమునం దోపనీయక, యించుక నవ్వుచు బరిహాసవచనముల “బెంపుడికొడియే గెలిచిన”దని జగపతి రాజుగారిని గేలినేసిరట !

ఈ విధమున నానందరాజుగా రీజగపతిరాజుగారి నసూయానేత్రమున జూచుచు వచ్చినచంద్రయ్యగా రొకకంటను

విజయరామరాజుగా రొకకంటను ఆయనంగనిపెట్టుచు నేకొ  
ఱంతయుం గలుగకుండ సంరక్షించుచుండిరి.

ఇట్లుండగా పెద్దాపురసంస్థానమును దిరిగినిలువబెట్టు  
టకై నితాంతప్రయత్నములు జరుగుచుండెను. పెదవిజయ  
రామరాజుగారీకార్యమును సాధించుటకై తమ ప్రధానా  
మాత్యులైన బుట్టాబుచ్చన్నగారితో స్థలమంత్రాంగములు  
చేసి యప్ప డమిన్ దారుగనున్న “సీమల్ ఆలీని” మంచి  
మాటచేసికొని యత డెట్లో సమ్మతించునట్లు చేసి యతనికి  
రు. ౯౦,౦౦౦ లు లంచమిచ్చి సఫలీ కృతప్రయత్నులైరి.  
పిదప నప్పటికి షోడశవర్షప్రాయులైయున్న వత్సవాయ జగ  
పతిరాజుగారిని క్రీ. శ. ౧౭౪౯ వ సంవత్సరమున దిరిగి  
తమ పితృపితామహాద్వితరాజ్యమునకుం పట్టాభిషిక్తులంజేసి  
పూసపాటి పెదవిజయరామరాజుగారు పెద్దాపురపు సంస్థాన  
పునస్సంస్థాపనకర్తలై వినుతిగాంచిరి. యాయనయే తనభుజ  
బలపరాక్రమములచేత మార్గమున నెన్నిచిక్కులు తటస్థించి  
నను, యెంత ద్రోహము చేయించుట కానందరాజుగారు  
యత్నించినను, విజయుడై రాచవారి సహాయమునలప్పటి  
పరిపాలకుడైన మహమ్మదీయునిసామదాన భేదోపాయముల  
నయమునను భయమునను లోబరచుకొని రాజ్యపట్టాభి  
షిక్తుడయ్యెనని కొండలును జెప్పుచున్నారు. ఏది యెట్లు  
న్నను స్వతంత్రేచ్ఛగల మన జగపతిరాజుగారు తిరుగపోయిన  
సంస్థానమును సంపాదించుట యెంతయు బ్రశంసనీయుము.

—శ్రీవత్సవాయ జగపతిరాజమహారాజులుంగారు!—

[౧౭౮౯-౧౭౯౫]

శ్రీవత్సవాయ జగపతిరాజుగారు బాల్యముననే తురుష్కులవలన కష్టము లనుభవించి, పిదప పెదవిజయరామరాజుగారిచేత బెంపబడి చిట్టచివరకు వారిసాహాయ్యము చేతనే తమ రాజ్యమునకు బునరభిషిక్తులై శ్రీ. శ. ౧౭౮౯ మొదలుకొని పాలించిరి. ఈయన కాప్రేసికోన శ్రీదంతులూరి రామరాజుగారి తనూజయైన సీతమ్మగారిని బరిణయమైరి. ఈరామరాజుగారు ధర్మపత్నియొక్క పుట్టినింటి వారి కుంటుంబలోని వారు.

వీరు రాజ్యమునకు వచ్చునప్పటికి ముస్తాఫానగరము, యేలూరు, రాజమహేంద్రవరము, శ్రీకాకుళము, సర్కారులజాఫర్ ఆలీయను నతడు పరిపాలించుచుండెను. జాఫర్ ఆలీ, తనక్రింద అమీర్దారుగానున్న సీమత్ ఆలీ తనకు తెలియకుండ లంచమును గ్రహించి పెద్దాపురసంస్థానమును తిరిగి వత్సవాయవంశీయులకిచ్చివేసెననియాతనిపై మండిపడి, జగపతిరాజుగారిని సాధించి తిరిగి కోటను వశపరచుకొనవలెనని బలములంగూర్చుకొని పెద్దాపురముమీదకుదాడివెడలెను. హిందూరాజులపై టాటోటుబూటకముల నుసికొల్పిగెలుపును బట్టుకొని గర్వితమతియయియున్న మైచ్చమదగజేంద్రమేడ! ధర్మానువర్తనుడై ధర్మాయుధుడై సుగుణియయి, దుర్జన భర్జనశిష్టరక్షణములు దైవనియతకర్తవ్యములుగ భావించి

తృణీకృతకాత్రవుడై, నవీనయావ నావేశ సంవర్ధిత ధైర్య  
శౌర్యసముత్సాహుడై ప్రబలిన జగపతి క్షీతినాధకంఠీరవం  
బేడ! అయినను లోతు దిగినంగాని తెలియదన్న సామెత  
ననుసరించి జాఫర్ ఆలీ పెద్దాపురాధనాధునితో యుద్ధము  
నకుం దలపడెను. కాని యీభూనాధుని పరాక్రమమునకు  
నిలువలేక వెన్నుచ్చి పాటిపోయెను. నాటినుండియు జగపతి  
రాజుగారు జాఫర్ ఆలీకి బ్రక్కలోనిబల్లెమై గుండెలు తల్లడ  
మొనరించుచు, వారిసాలిటి కాలయములై యుండిరి. ఆయన  
యనిన జాఫర్ ఆలీకి హడలుగానుండెను. ఈ విషయమును  
లక్ష్మణకవి యిట్లు వర్ణించియున్నాడు.

“సీ. కన్నులనుగ్రాంధకారంబువలె గ్రమ్మి

గట్టుపుట్టలు చెట్లుకాననీదు,

కఱకు గుత్తపు గ్రొత్తగడుసుసంకిలిజోడు

హస్తినగతిహజ్జలాడనీదు

చెవుల దాళం బమచ్చిన మాడ్కిబంధించు

లేమల మొట్టలాలింపనీదు,

లలినాటియున్న గుండెలలోని గాలమై

యూర్పుల నడలింప నోపనీదు,

వత్సవయ జగపతి మహా వసుమతీక

విశయ ధాటి సమాటిక విజితవిముఖ

జాఫరలిఖానమాసనస్తంభన ప్ర

గల్భరూఢభయావేశ గాఢతమము.”



“చ. జగపతిరాజసింహాకరసంభృతఖడ్గఘటోద్భవుండు సాం  
పుగ పరవాహినీశ్వర సముత్కటజీవనమెల్లఁ గ్రోలి నే  
ర్పుగ ఘనరాజమండల నిరోధముఁ జేసిరజాఫరల్లి విం  
ధ్యగిరినినామ శేషమగునట్టుగనుంచె జగద్ధితంబుగన్.”

ఈ జగపతిరాజుగా రిట్లమితపరాక్రమవంతులై పాలిం  
చుచుండగా నీయుత్తరసర్కారులు ఫ్రెంచివారి స్వాధీనము  
క్రిందకు వచ్చెను. అది వారికెట్లు వచ్చినదియు దరువాత  
జరిగిన బొబ్బిలియుద్ధసంక్షోభమును గుఱించియు నిచ్చట  
గొంత వివరముగ జెప్పట సముచితముగ నుండకపోదు.

క్రీ. శ. ౧౭౮౪ లో నైజామ్ కుమ్రుద్దీన్ అసఫ్ జా  
మరణమునొందెను. అతని పిదప నైజాముపదవి నాక్రమించు  
కొనుటకై యతని ద్వితీయాశ్మజుడు నాజరుజంగునకు, యితని  
మేనల్లుడైన మీర్జాఫాజంగునకును, బోరాటములు జరిగెను.  
ఈ సుప్రసిద్ధకలహములలో నాంగ్లేయులు నాజరుజంగుపక్షము  
నను పరాసువారు మీర్జాఫాజంగుపక్షమునను, వహించిరి.  
ఫ్రెంచివారిపైబోరాటమున విజయ్యులైనను వారికిని ఆంగ్లేయు  
లకును గలహములు తుదముట్లనయ్యెను. ఫ్రెంచివారు, హైద్రా  
బాదు సింహాసనమున దమకు వశపర్తియయిన మీర్జాఫాజంగు  
నుంచి ఆర్కాటునకు గూడ నవాబుగ దమ కనుకూలు డైన  
వాడున్న మంచిదనియెంచి, తమస్నేహితుడును, సహాయుడు  
నైన చందాసాహేబున కాపదవి నొసంగవలెనని ప్రయ  
త్నించిరి. ఇట్టిప్రయత్నములు జరుగుచుండగా కొద్దిసంవత్సర

ములక్రితమే యుత్తరసర్కారునుండి ఆర్కాటునకు మార్చబడిన అన్వరద్దీనును ౧౭౮౯ లో ఆంగ్లేయులు నవాబుగ నంగీకరించి వానిపక్షము నవలంబించిరి.

ఈ యుద్ధములో మునిగి తేలుచు, నాజరుజంగు, ఫ్రెంచివారి స్థానములైన మచిలీపట్నము, యానాముల నాక్రమించుకొనవలసినదని యుత్తరముననున్న దన యువ్వోగీయుల కుత్తరువిచ్చెను అప్పుడు ఫ్రెంచిగవర్నరుగ నున్న మాన్యుస్కోర్ డూప్లే మచిలీపట్నము ప్రాముఖ్యస్థలమనియు, దానిని తిరిగి సంపాదించకపోయినచో దమ దేశాభ్యుదయము నకు భంగముకలుగుననియు దలంచి, యచ్చటనున్న తమ గిడ్డంగిని, నా పట్టణమును దిగి పట్టుకొనవలసినదని కొంత సేనను బంపించెను. పంపిన సైన్యము విజయమునొందుటయు నాయా ప్రదేశముల నున్న గిడ్డంగులపై ఫ్రెంచిబావుటా నిలుపుటయు గూడ జరిగినది.

ఆ సంవత్సరాంతముననే, ఫ్రెంచివారును వారి సహాయులును నాజరుజంగుయొక్క సేనాని వేళముం బొదవినపుడు, ఆతడు తాబేదాదులచేత గపటమున నధియింపబడెను. తక్షణమే ఫ్రెంచివా రతని ప్రతికక్షియైన మీర్జాఫాజంగును, దక్కను సుబాదాదుగా జేయ పునుచ్చేరికి వెళ్ళిరి. అప్పుడచ్చట నొక గొప్ప యుత్సవము జరిగెను. ఆ సమయమునకే మీర్జాఫాజంగు మచిలీపట్టణమునకు చుట్టుపట్లనున్న ప్రదేశమును, కృష్ణానదికి దక్షిణముననున్న మొగలరాజ్యములను గృతజ్ఞతాపూర్వకముగ ఫ్రెంచివారి కొసంగెను.

మీరాభాజుగు యీభోగమునుచాలాకాల మనుభవించియుండలేదు. అతడాయాచరుణముల దనకు దోడ్పడుచుండుటకై కొంతఘోరినను తనగర్వమునుచూపిన నిశ్చయించుకొనెను. అతనికోరికనుసరించి బుస్సీయొక్క సైన్యాధిపత్యముక్రింద 300 ఆంగ్లేయులను, 2,000 ఫ్రెంచిసిపాయిలును, వచ్చుచుండగా వారికి స్వాగత మొసంగి హైదరాబాదునకు గొనిపోవు నుద్దేశ్యముతో గోలకొండకు బయలుదేరినను, అతడు చాలదూరము ప్రయాణమై పోకమునుపే తనసేనలలో రేగినకలహము నణనుచుండగా నతడు వధియింపబడెను.

అప్పుడు మొదటినైజాముగులసఖజాయొక్క తృతీయతనయుడగుసాల్బత్ జుగును, మీరాభాజుగుయొక్కయుతరాధికారియని బుస్సీప్రకటించెను. అతడుగమే క్రొత్తనుబాదాదుత్తరముగా ఔరంగాబాదున కతివైభవముతోబోయి యటుతరువాత దానినే తనముఖ్యనివాసస్థానముగచేసికొనెను.

బుస్సీ కొన్ని నెలలవఱకు సాల్బత్ జుగుతో నుండినవెనుక, నతని శరీరారోగ్యము సరిగాలేకపోవుటచే నుజులస్వస్థతనొందుటకై సముద్రతీరస్థమగు మచిలీపట్టణమునకు బోయెను. కాని యతడచ్చటజాలమునిలుచుటకు వీలులేకపోయెను. నైజాముయొక్క దివానునకు బుస్సీయన్నను, ఫ్రెంచివారిసహాయమన్నను, మొదటినుండియు గిట్టదయ్యెను. అందువలన బుస్సీ మచిలీపట్టణమున కరిగినప్పు డతడు తనయభిప్రాయము

యముతో నేకీభవించువారితో గలసి కుట్రలుపన్ని ప్రేంచి వారి నుద్యోగములనుండి తొలగించి తరిమివేయ బ్రయత్నించెను. ప్రేంచివారియధికారము నైజామురాష్ట్రమున కీఁటించుచుండుట కనిపెట్టి శరీరస్వాస్థ్యమునకు బోబడియైనను తక్షణమే ఔరంగబాదునకు వెళ్ళవలసినదని మాస్లే బుస్సీకి యాజ్ఞాపించెను. ఆయాజ్ఞ వచ్చినవెంటనే యింకను దేహరోగ్య మనుకూలపడకపోయినను, నా సేనాధిపతి తక్షణమే యొక్క నిమిషమైన నాలస్యమొనరించక సముద్రతీరమును విడిచి హైదరాబాదునకు వెళ్ళి అచ్చటనుండి ఔరంగబాదునకు బోయి మొత్తముమీద 3000 మైళ్ళు ప్రయాణము చేసెను. ప్రేంచివారు వచ్చుచున్నారని తెలిసి నైజాము యొక్క దివాను తాను లొంగిపోయినట్లు తెలిపెను. నైజాము బుస్సీని నిజమైన ప్రాద్దేశీయనైభవముతో బ్రవేశమిచ్చి యాదరించెను. దానితో వారి రాజీనామా పూర్తియయ్యెను. అంతట నైజామును బుస్సీయును గొప్ప యుత్సవముతో నగరున కరిగిరి. అప్పుడు కృతజ్ఞతాచిహ్నముగ నైజామ్ సాల్బత్ జంగ్, పరాశువారి పక్షమున బుస్సీకి సాధారణముగా నుత్తరసర్కారులని పిలువబడు రాష్ట్రములను ధారవోసెను. అప్పటినుండియు నా సర్కారుల మీదవచ్చు రివిన్యూవలననే ప్రేంచిసైన్యము పోషింపబడుచుండెను. అవిధమున ప్రేంచి సైన్యపోషణార్థము 1223 వ సంవత్సరమున ముస్తాఫా నగరము, ఏలూరు, రాజమహేంద్రవరము, శ్రీకాకుళము పరగణాలు ప్రేంచివారి యధీనముక్రిందకు వచ్చెను.

అంతట బుస్సీ, నైజాముచే గ్రొత్తగా నొసంగబడిన యీ పరగణాలను తక్షణము బయలుదేటి వెళ్ళి స్వాధీనపఱచుకొనవలసినదని మచిలీపట్టణమందున్న ఫ్రెంచియున్నతోద్యోగీయుడగు మాన్యుయోర్ మొరాసిన్ అనువాని కుత్తరువు జేసెను. ఫ్రెంచివారి యధికారమును స్థాపించుటయం దతని కవసరమైనయెడల నుపయోగ పడగలదని ౧౭౧౦ మంది మేచ్చులును ౨౫౦౦ ల మంది సిపాయిలును గల పైన్య మాతనికి సహాయముగ సంపెను.

ఈ నాలుగుపరగణాలకును గవర్నరుగానున్న జాఫర్ ఆల్లీఖాన్ ఫ్రెంచివారిపై దిరుగబాటుచేసి వారికెట్టులైన నీ పరగణాలను స్వాధీనపడకుండ చూడవలెనని ప్రయత్నించెను. ఇతడింతవఱకు శ్రీకాకుళము పరగణాలలోనున్న జమీందారులలో బ్రముఖుడైన విజయనగరమురాజగు పెదవిజయరామ గజపతిమహారాజుగారితో యుద్ధమొనరించుచుండెను. ఆయన కూడ ఫ్రెంచివారి కీపరగణాలను స్వాధీనపడకుండ చేయవలెనను తలంపు గలవాడగుటచేత జాఫర్ ఆలి ఆయనతో సుధి చేసికొనెను.

ఇట్లాయనతో సుధిచేసికొని యితరజమీన్ దారులను గూడ తమపక్షమునజేరి తమ యుద్యమమునకు దోడ్పడవలసినదని ప్రోత్సహపఱచెను. ఈ జాఫర్ అల్లీచేత బురికొల్పబడినవారిలో బొబ్బిలిజమీందారులగు రంగారావుగారొకరు. ఈవఱకు దమకునుదమకును విరోధములున్నను ఫ్రెంచివారిని

దేశమునుండి వెడలగొట్టవలెనన్న యుద్దేశ్యముతో బూర్వ వైరమునను గట్టిపెట్టి బొబ్బిలి సంస్థానాధీశులగు రంగారావు గారు జాఫరల్లీతో గూడియున్న విజయనగర ప్రభువులగు విజయరామరాజుగారితో గలియుట కంగీకరించి వచ్చిచేరిరి. అప్పుడు వీరంగడలును ఫ్రెంచివారి నెదిరించుటకు తమతమ సైన్యముల నొక్కటిగా గలిపిరి. కాని రాజమహేంద్రవరము, శ్రీకాకుళము సర్కారుల నిదివఱకిచ్చు శిస్తుకన్న తక్కువ కిచ్చెదనని చెప్పి మొరాసిన్, విజయరామరాజుగారిని జాఫర్ ఆలీఖానునుండి విడదీసి తమపక్షముల జేరునట్లు చేసికొనెను.

ఆవిధమున నారెండుసర్కార్లను మొరాసిన్, విజయరామరాజుగారికిచ్చుట తమస్థితికి ఊహముగాదని యాలోచించి రంగారావుగారు ఫ్రెంచివారి కుద్వాసన చెప్పవిషయమున దీక్షను వహించి, యాయుధ్యమమున దామొక ప్రధాన పాత్రమును నైకొనిరి.

జాఫరల్లీఖానుడు క్రొత్తగావచ్చి చేరిన తన స్నేహితుడైన విజయరామరాజుగారిచేత నంత త్వరితముగను విడనాడబడుటగాంచి తక్షణమే దేశమును వదలిపెట్టి పశ్చిమముగా నరిగి, తానిప్పుడు వదలిపెట్టిన దేశమును గొల్లగొనుటలో దనకు సాయపడవలసినదని మహారాష్ట్రులను బిలిచెను. వారును నందుల కంగీకరించి, యొక గొప్పసైన్యముతో బయలుదేలి వచ్చి తూర్పుకనుమలనుదాటి శ్రీకాకుళము రాజమహేంద్రవరము పరగణాలగుండా దోచుకొనుచు బోయి తుదకు ఏలూరువద్దనుండి తమదేశమున కేగిరి.

ఈపని తలంపుగ గలిగినట్టియు, హానికరమైనట్టియు నీడండయాత్రను గుఱించి విన్నవాడై, బుస్సీ స్వయముగా ౧౭౫౪ వ సంవత్సరము జూలై నెలలో మచిలీపట్టణమునకు వెళ్ళి అచటనుండి ఆగష్టు నెలలో, మహారాష్ట్రులు దండయాత్ర చేసిన కాలమున చేగినయల్లరుల నణచుటకును, తమకు నూతనముగా నొస-గబడిన పరగణాలపరిపాలనా నిధానమును జక్కబఱచుటకును, నాలుగు పరగణాలకు మధ్య స్థముగా నున్న రాజమహేంద్రవరమునకు బోయిచేరెను. మహారాష్ట్రులును సముదోచుకొన్న దోపిడీతో సంతృప్తి చెందినవారై జాఫర్ ఆలీ ఆశాపహతుడయ్యెననియు, నందు వలన దమకే మాప్పను రాజనియు నమ్మి బుస్సీ ఔరంగ బాదునకు వెళ్ళెను. అటుతరువాత నతను మైసూరు మీదకు దాడి పెడలినప్పుడును అతనిని మహారాష్ట్రులును, సావనూరు నవాబును నెదుర్కొని నప్పుడును, అతనికి దోడ్పడినిలిచి మఱవరాని సాహాయ్యము నొసరించెను.

† దివానుగానున్న షాసవాజ్‌ఖానును, నింతవఱకు రాజమహేంద్రవరము మొదలైన పరగణాలకు గవర్నరుగా నున్న జాఫర్ ఆలీఖానున్ను, ఇరువురుగలసి బుస్సీ ఔరంగ బాదులో లేనిసమయముజూచి యతనిమీద కొండెములను జెప్పి నైజామును విరిచిరి. తన యాన్నత్యమున కంతకును కారకు డీ బుస్సీయేయైనను, అతనిని శ్రేంచి సైన్యములను

దేవునించుచు వారల నెఱైన నైజాముకొలుపునుండి తొలగించి యింగ్లీషువారిని రప్పించవలెనను నభిప్రాయముతో షానావాజ్ ఖాన్ నైజాముతో బుస్సీపై యున్నవి కొన్నియు, లేనివికొన్నియు, గోరంతకొండంతలు చేసియుండెప్పి కృతఘ్నుడను నపవాదమునకు బాల్చుడయ్యెను. అంతట నైజాము వాడు వచ్చించిననన్నియు సత్యములవి నమ్మి వారి ప్రోత్సాహమున ప్రాచీనవారిని రివకొలుపునుండి తొలగించెను. ఇది ౧౭౫౬ వ సంవత్సరము మే నెలలో జరిగెను. ఇంతటి మహత్పరాభవానలముచే సంతప్తమాననుడయ్యి, బుస్సీ తనమనస్థైర్యమును విడనాడక, శత్రువులు తమ్ము వెంటాడించి వచ్చుచున్నను హైదరాబాదు దగ్గర తనకున్న కొద్ది సైన్యముతో శత్రువుల నెదిరించుటకు సిల్చెను. అది డెల్లు తిన స్థానమును గాపాడుకొనుచు, శత్రువులను దరికి జేరనియకుండ కొట్టుచు నతి తీవ్రముగ యుద్ధమొనరించుచు, మూడుమాసములు గడిపెను. అప్పటికతనికి మచిలీపట్టణమునుండి సైన్యములు వచ్చెను. వాని సహాయముతో శత్రువులను జయించి నైజామువద్ద దన యధాస్థానము నాక్రమించుకొనెను. అప్పుడత డీవఱలో దనపై గుట్రలుపన్ని కొండెములుచెప్పి తుడకు సేనతో దన్నెదిరించిన షానవాజ్ ఖానునుగూడ, తొలగించడయ్యెను. ఈ వఱకువలెనే నైజాముతరువాత నతనియంతటి వాడై యధికారము నెఱపుచుండగలయుననియే యతని కోరిక గనుక బుస్సీ దానిని నెఱవేర్చుకొనుటకై తాను



నై జాముచేత దొలగింపఁ బడినప్పటినుండియు బ్రయత్నించి తుదకు సఫలీకృత ప్రయత్నమయ్యెను. నై జాము సాలబత్ జుగు ౧౭౫౬ వ సంవత్సరము ఆగష్టు ౨౦ తేదీని బుస్సీని అతని పూర్వగౌరవములను బిరుదములను నాతనికి మఱల నొసంగి సన్మానించి యతివిభవముతో పూర్వస్థానమునం దతని నుంచెను. ఇంతకు పూర్వము సంభవించినట్టి యపాయము ముందిక నెప్పుడును గలుగకుండునట్లేర్పాటులు చేయుచు బుస్సీ ౨౬ వ ఆగష్టు మొదలుకొని ౧౬ వ నవంబరు వఱకు హైదరాబాదులో నుండెను. శివప నీ ౧౬ వ తేదీనే తన యధికారమును వునఃస్థాపన మొనరించుటకై ౫౦౦ ల యూరోపియనులను, ౪ వేల సిపాయిలను దీసికొని యుత్తరసర్కారులకు బయనమయ్యెను. ఔరంగజాదు నకు వెళ్ళదలచిన సాలబత్ జంగ్ నకు ౨౦౦ ల యూరోపియనులను, ౫౦౦ ల సిపాయిలను నొక విశ్వాసపాత్రుడైన యుద్యోగీయుని క్రిందనుంచి తోడిచ్చెను.

బుస్సీ, హైదరాబాదులో యుద్ధ మొనరించుచున్న కాలమున సర్కారులలోగొన్ని కలహములు రేగెను. అందు వలన నాసమయమున దమపక్షముననుండి విశ్వాసము గనబరచిన జమీందారును బహుమానించుటకును, కలహములు రేపఁ బ్రోత్సహించిన నాయకులనుగాని, కలహకారకులైన జమీందారులను గాని శిక్షించుటకును బుస్సీ సర్కారులకు రావలసివచ్చెను. అతడట్లు ౧౬ వ నవంబరున హైదరా

బాదులో బయలుదేటి బెజవాడ, ఏలూరుల మీదుగా ౧౯ వ  
డిశంబరునకు రాజమహేంద్రవరము వచ్చిచేరెను. ఈ వఱలో  
బుస్సీ రాజమహేంద్రవర శ్రీకాకుళముల కథికారిగా ఇబ్ర  
హీమ్‌ఖాను అను వాని నియమించెను. కాని హైద్రాబాదున  
యద్దము జరుగుకాలమున ఇబ్రహీమ్‌ఖాను ఫ్రెంచివారి యధి  
కారమును ద్రోసివుచ్చి తాను స్వతంత్రుడై పాలించు  
చుండెను.

ఇప్పుడు వచ్చుచున్నాడని తెలియుటతోడనే యతడు  
దేశమును విడచి పాటిపోయెను. ఇంతవఱకు ఫ్రెంచివారికి  
లోబడి వారియెడల విశ్వాసముగలవాడై యుండిన పూసపాటి  
విజయరామరాజుగారు పదివేల స్వస్థైర్యముతోను చాల  
మంది జమీందారులతోను బుస్సీని గలసికొని యతనికి  
స్వాగతమొసంగ రాజమహేంద్రవరమున కరుదెంచిరి.

“తమ దేశములోనుండి విజయనగరరాజ్యములోనికి  
బాతెడు కొండకాలువలను మళ్ళించి బొబ్బిలిరంగారావుగారి  
కాపులు తమభూములకు బెట్టుకున్నందునను, దేశస్వభావ  
మునుబట్టి బొబ్బిలివారిని సాధించుట సుసాధ్యము కాకపోయి  
నందునను, విజయరామరాజుగారు మనస్సులో బొబ్బిలిరంగా  
రావుగారిపై ద్వేషము వహించి యాయనను శిక్షించుటకై  
బుస్సీని తన యావచ్చక్తిని వినియోగించి బహువిధముల  
బ్రోత్సాహపఱచి పురికొల్పెను. అందుమీద బుస్సీగారు

బొబ్బిలిరాజ్యమును విడువవలసినదనియు, దానికి బదులుగా నధికవైశాల్యమును మూల్యమును గలచేశ నియ్యబడుననియు, రంగారావుగారికి వ్రాసిరి. రంగారావుగారు పితృ వితామహాగతమైన బొబ్బిలిరాజ్యమును విడుచుట కంగీకరింపక పోవుటయేగాక తక్కిన సంస్థాన ధర్మములను బట్టుగా రాజమహేంద్రవరమునకు వచ్చి గౌరవానిని సరిపెట్టవకపోయెను. రాజమహేంద్రవరమునకు విజయ గామరాజుగారును తక్కిన రాజులును నచ్చుటను గుఱించియు బొబ్బిలి రంగారావుగారు రాకపోవుటను గుఱించియు గురిగొలవ న వచ్చిరప్రతిములందున్న దిట్టకవి నారాయణాకృష్ణులను తండ్రితాయచరిత్ర మిట్లు వర్ణించుచున్నది.

“ఉ. పాయనివేడ్క విద్విషదపాయక రాయత బాహుశౌర్యలా  
సాయకరాయఁడుం గిమిడిపట్టణపుబృథవీశ్వరుడు నా  
రాయఁగజేవుడున్ ♦ నిరసరాజమఱింగొంగొండనున్నపున్  
రాయఁడు నాదికాఁగల ధరావదిలంబులు వచ్చిరత్తతినన్.

గీ. ఉద్ధతులముల్కు సందర్శనోత్సుకత్వ

మాతృజిట్టాడ నాజాడ నలఁగమన్న

దొరలువచ్చిరనూనుషహోః ప్రసంగి

కలితుండగు రంగరాయఁ డొక్కఁడుదక్క.

సీ. నిజభుజాదండనిర్జిద్ర కోదండంబు

గాదివకార్యక క్రమముఁజూపఁ

---

♦ విజయనగరము దగ్గరనున్న కోటగండ్రేడు కాపురస్థులును ప్రసిద్ధులును నగు వత్సనాయ నర్సరాజుగారు పిత.

జర్మభాగస్ఫుటచ్చటుల తూణీరముల్

కవదొనసొంపు సంఘటిలఁజేయ

గానీరముఖరనానాశంఖకధ్వనుల్

దేవదత్తారవోద్వృత్తిఁ దెలుపఁ

నూరెలఁ బరతెంచు జలుమతతేజీలు

ధవళాశ్వముల మస్తుద్రస్తరింపఁ

గీ. గలియుగార్జునుఁ డౌర యీఘనుఁడటంచుఁ

దనజగజ్జనమున్న నుద్ధతులముల్కు

వీక్షణాపేక్ష నేతెంచె విజయరామ

రాజరాజస్వలోకమార్తాండమూర్తి.

చ. నలువదివేలకాల్బలము నాలుగువేల తురంగమంబులున్

నలువదియేబడేనుఁగు లనంతములైన శతఘ్నికాచయం

బులునొకవేయిలాట్టియలపూర్వవిభావిభవంబుఁదెల్పుచున్

గొలువపరానుతేనిఁగనుఁగోఁజనుదెంచెనురా జతిత్వరన్'

ఈ కడపటి పద్యమందు విజయరామరాజుగారు నలు

వదివేల కాల్బలముతో వచ్చినట్లు చెప్పబడుచున్నను, ఆయన

పెంట నిజముగా వచ్చినసేన పదివేలుమాత్రమే యని యాం

గ్లేయ చరిత్రకారుడైన ఆర్మదొరగారు వ్రాసియున్నారు.

“ఇట్లుండగా రంగారావుగారి యనుమతిమీదనే బుస్సీదొర

గారు కొండలు సిపాయీలను బొబ్బిలి రాజ్యముమీదుగా

మఱియొకచోటికి బోవుటకు బంపిరి. విజయరామరాజుగారి

నేర్పువలననో, రంగారావుగారి బుద్ధిపూర్వకమైన యేర్పాటు

వలసనో పంపబడిన సిపాయీలు త్రోవలో బొబ్బిలిభటులచే నెదిరింపబడి ముప్పదిప్రాణములను గోలుపోయి మగలి గావల సినవా రయిరి. ఈ యవమానము విజయరామరాజుగారి ప్రోత్సాహమునకు తోడుపడగా, బుస్సీగారు, రంగారావు గారిని శిక్షించి వారిని కుటుంబసహితముగా బొబ్బిలినుండి వెడలద్రోలుటకు నిశ్చయించు కొనెను. ఇన్నూటయేబండ్రు గుట్టుపురాతులును నాలుగుఫిరంగులును గల ౭౫౦ యూరోపి యనులతోను విజయరామరాజుగారి భటులును సిపాయీలును గలిపిన ౧౧,౦౦౦ స్వదేశీయ పదాతిబలముతోను, కొంతమంది క్షత్రియవీరులతోను బుస్సీగారు బొబ్బిలికోట మీదికి దండువెడలిరి.” ఈ యుద్ధమున కనేకులు రాజులు ప్రేంచివారిపక్షము నవలంబించియున్న విజయరామరాజుగారికి సహాయార్థ మేగుదెంచిరి. రంగారాయచరిత్ర మీవచ్చిన రాజుల నిట్లు పేర్కొనుచున్నది.

“సీ, పాలుపొండఁ గాకర్లపూడి జగన్నాథ

రాజుగారొక కొంతపాఁజుతోడ

సత్యవరపురస్వామి యశానా రామ

భద్రరాజొక కొంతబలముతోడ

ఘనయశోనిధిముఖి కాళిపతిక్షమా

ధవమాళియొకకొంత దళముతోడ

నలఘువిక్రముఁడు జింతంపాటిసీలూద్ర

రాజుగారొకకొంత పాఁజుతోడ

గీ. విజయ రామరాజక్షమావిభునినిమ్రోల  
 నేత్రపరవంబొనర్చిరి నిజభుజాభు  
 జంగరసనాయమాన ప్రచండనిశిత  
 మండలాగ్ర ప్రభావభుల్ మెండుకొనంగ.

మ. జగ మొక్కుమ్మడిగ్రమ్మజాలెడుమహాసత్వంబుచేసొప్పగొ  
 ప్పగుణా త్రాతులు గైత లొట్టియలు శోభాస్ఫుర్తి  
 దన్గొల్వమా  
 దగులింగాననిభర్త రాజమణి సంతోషిల్లగావచ్చెనొ  
 క్కగజోత్తంసము నెక్కి చొక్కమగు నుత్కంఠాతిరేక  
 మ్మునన్.

శా. ధన్యాటోపులుమందపాటికులరత్నంబుల్ మహారాజమూ  
 ర్ధన్యుల్ శ్రీరఘునాథ రాజబలభద్రహ్మవదుల్మున్ను సౌ  
 జన్యక్రీడలఁ బాటుదెంచి శిబికాచంచద్గతుల్మీఱ రాజ  
 న్యగ్రామణికిచ్చిదత్సవముడత్స్వాంతంబు కాంతంబుగన్

ఈపైన చెప్పినరాజన్యలేకాక, పెద్దాపుర సంస్థానా  
 ధీశులైన వత్సవాయ జగపతిరాజుగారుకూడ, విజయరామ  
 రాజుగారు తమ కొనరించిన యువకారమును, మేలు నాలో  
 చించి కృతజ్ఞతానిబద్ధులై సంగరరంగమున కేగిరి. వీరిరాకను  
 రంగరాయచరిత్రకృతికర్తయగు దిట్టకవి నారాయణామా  
 త్యుడిట్లు వర్ణించియున్నాడు.

“శా. శ్రీరంజిల్లుకడానిపై డిజల తారీమాహురీ కెంపుటం  
 బారీయేనుఁగు నెక్కి పెక్కులుమ దేభంబుల్ గనుగొల్పిరా  
 గారూఢిన్ జతురంగసైన్యములతోగర్జిల్లుచుక వత్సవా  
 యీరాయప్రభుమాళివచ్చెఁగడురాజీక్షించిహర్షింపఁగన్”  
 పైదరాదుగూపద్ద, జరిగిన యుద్ధములో ఫ్రెంచివారి  
 యొక్క సత్తువను దెలిసికొన్నవాఁ డగుటచేత జాఫర్ ఆలీ  
 ఖాన్ బొబ్బిలివారికి సాయపడ రాఁడయ్యెను.

౧౭౫౭ వ సంవత్సరము జనవరి నెలలోనే మన దేశ  
 మందలి భిక్షుకులచేత నిరంతరము గాఁగము చేయబడుచు  
 బ్రసిద్ధిపడసిన బొబ్బిలియుద్ధము జరిగినది. ఆ మహాయుద్ధమున  
 వెలమదొరలగు రావువంశీయులును, వారిసైన్యములును,  
 క్షత్రియవీరులును జూపిన యత్యంతశ్లాఘాపాత్రములగుధైర్య  
 శౌర్యసాహస పరాక్రమాది విజయములును, విజయరామ  
 రాజుగారు తాండ్రపాపయ్యచే నన్యాయముగా నిహతులైన  
 సంగతియును, మన తెలుఁగుదేశమునందలి జనసామాన్యము  
 నకుఁ దెలియనివికావు.

అటుపిమ్మట నీసంగతివిజయనగరములోనున్న చంద్ర  
 య్యమ్మగారికి తెలియగానామె తానికజీవించుట వ్యర్థమనియు  
 బ్రతికియుండ దగదనియు జెప్పి సహగమనమునకుబోయె  
 దనని ప్రయాణముకాగా, నామె బావగారికొమారుడుఅనం  
 దరాజుగారువచ్చి సహగమనము చేయనెడల దన్నువధి  
 యించి మఱియుబోవలసినదనిచెప్పి యామె నెట్టకేలకా

ప్రయత్నమునుండి మఱియించెను. తన పినతండ్రిగారితోబుట్టి గారు చేసిన యేర్పాటు లాయనకు సంతృప్తికరముగనుండక పోవుటచేత ఆనందరాజుగారు శ్రేంచివారిని దేశమునుండి వెడలగొట్టి వారికి బదులుగా నాగ్లేయులను రప్పించవలె నని యొచించి కలకత్తాలోను, చెన్నపట్టణములో నున్న ఇంగ్లీషువారికి, ఉత్తరసర్కారులపై దండెత్తి వచ్చినచో తనశక్తియందున్న సాహాయ్యమును దానుచేయుదునని చెప్పి యుత్తరములు వ్రాసెను.

బుస్సీ శ్రీకాకుళము పరగణానుండి ౧౭౫౭ వ సంవత్సరాంతమున రాజగు హేంద్రవరమున కరిగెను. అటనుండి యారంగాబాదునందు గొన్ని తొండదులు గలుగుటచే నక్కడకు బోవలసినవాడయ్యెను. అత డౌరంగాబాదున నున్న సమయముననే హిందూదేశమునందలి శ్రేంచిస్థానములకు గవర్నరు జనరలుగా వచ్చిన మాన్యుస్కోలాల్, యతనిని గర్వాటకమునకు బోవలసినదని యాజ్ఞాపించెను. ఆతని యాజ్ఞానుసారముగ బుస్సీ ఔరంగాబాదునుంబడియలు దేటి తనసైన్యముతో మచిలీపట్టణము దాపునకు వచ్చెను. కృష్ణానదిమీదనున్న రెయ్యారువద్ద బుస్సీ తనకుబదులుగా వచ్చిన యుద్యోగియుడగు మార్క్విక్ డికాన్ ప్లాన్స్ అనువానికి ౧౭౫౮ వ సంవత్సరము ఆగష్టు ౩ తేదీని తన సైన్యాధిపత్యమును, ఉత్తరసర్కార్ల పరిపాలనాధికారమును గూడ నొప్పగించి, కర్నాటకమునకు వెడలిపోయెను.



ఔరంగాబాదునకు బోవుటకై బుస్సీ యెప్పడు రాజమహేంద్రవరమువిడిచెనో, యప్పటినుండియు ఆనందరాజుగారు చేసిన పనులు ఫలోన్ముఖములు కాజొచ్చెను, బంగాళమునుండి కల్పల్ ఫోర్డు అనునతిమ ౫౦౦ ల యూరోపియనులును ౨౦౦౦ ల మంది సిపాయిలును, ౧౦౦ ఓడకళామవాండును గలపై న్యముతో బయలుదేరివచ్చెను. ఈవచ్చినఇంగ్లీషుపై న్యము నవంబరు ౨వ తేదీని విశాఖపట్టణమునుండివయనమైపోయి ఖాసింకోటవద్ద ఆనందరాజుగారిని కలుసుకొనెను, ఆనందరాజుగారాపై న్యముతో గలిసి తన్నెదిరించుటకై రాజమహేంద్రవరమువద్ద పై న్యసమేతులై వచ్చియున్న ఫ్రెంచివారిని గలిసికొన నేగిరి. అప్పుడానందరాజుగారికిని ఇంగ్లీషువారికిని నొక యొడంబడిక జరిగెను. ఆయొడంబడికప్రకారము ముందు జయింపబడగల దేశమంతయు ఆనందరాజుగారికి రివిన్యూవసూలుచేసికొనుట కిచ్చుటకును, రేవుపట్టణములును, నదీముఖద్వారమునందున్న పట్టణములును ఇంగ్లీషువారి కిచ్చివేయబడుటకును, ఆనందరాజుగారు నెలకు రు ౫౦,౦౦౦లుపై న్యముక్రిందను రు ౬౦౦౦ లు ఉద్యోగీయుల ప్రత్యేకవ్యయములక్రిందనునిచ్చుచుండుటకును, ఆనందరాజుగారియొక్కగాని ఇంగ్లీషువారియొక్కగాని స్వాధీనమునందున్న దేశములనొకరికమ్ముటకుగానియిచ్చి వేయుటకుగాని యుభయుల యంగీకారముమీదనే జరుగుటకును నేర్పాటుకావింపబడెను. పిదప నాయుభయులును, తమతమపై న్యము

లనొక్కటిగా జేర్చి ప్రయాణమైరి. ఆయుభయుల సైన్యము లకు డిశంబరు 3 వ తేదీని ఫ్రెంచిసేనకు గొల్లప్రోలువద్ద విడిసియుండుట గాననయ్యెను. కాన్స్టాన్సు అను నతడు శత్రుసైన్యమునకు సేనాధిపత్యమును వహించెను. అతని సైన్యమున ౫౦౦ ల మంది యూరోపియనులు, ౬,౦౦౦ మంది సిపాయిలును, ౫౦౦ లు దేశీయ గుట్టపుదళములును, చాలమంది స్వదేశసైనికులు నుండిరి, ఆంగ్లేయులవైపు ర ౭౦ మంది యూరోపియనులు, ౧౯౦౦ ల మంది సిపాయిలు నుండిరి. ఇదియుచుగాక యానండగజపతిరాజుగారు ౫౦౦ ల మంది గుట్టపుదళముతోను, ౫౦౦ ల మంది కాల్యలముతోను మరికొంద రీతె కాండ్రతోను విలుకాండ్రతోను సహాయముగ నేతెంచిరి. డిశంబరు ౬ వ తేదీని ఆంగ్లేయులు, శత్రువులను నాలుగుమైళ్ళ దూరముననున్న చేబ్రోలుగ్రామము నాక్రమించుకొనిరి. ఉభయపక్షముల సేనాధిపతులుగూడ పరస్పర మెంత యుద్ధండముగవచ్చినను తమ్ము రక్షించుకొనుచు శత్రువుల నెదిరించి యుద్ధముచేయుటకు దామాక్రమించుకొన్న స్థలము మిక్కిలి వీలుగాకుదిరినదని తమ స్థానములను గదలక మూడుదినములవఱకు నిలిచిపోయిరి. ఆంగ్లేయ సేనానాయకుడు కుడిచేతిమీదుగా బర్వతప్రాంతములకు జోయి ఫ్రెంచి వారికి వెనుకనున్న రాజమహేంద్రవరమునకు బోవు రాజమార్గమును బట్టుకొని యావిధమున శత్రువుల నోడించుటకు

బ్రయత్నించిన బాగుగ నుండునని తలంచి డిశంబరు ౯వ తేదీ యుదయమున బైలుదేటి చేబ్రోలుకు మూడుమైళ్ళ దూరమున నున్నట్టి కుందూరు లేక చుండుర్తి గ్రామమునకు ౮ గంటలకు వచ్చిచేరెను. ఇప్పటికిని ఆంగ్లేయ సైన్యమునకును పరాసు సైన్యమునకును నాలుగుమైళ్ళ యెడముకలదు. కాని ఆంగ్లేయుల సైన్యమునకు పూహము పన్నుటకు మునుపటికన్న సీస్థలమే మిక్కిలి యనుకూలముగ గుదిరియుండెను. ఆంగ్లేయ స్కంధావారమునకును, పరాసు శిబిరములకును నడుమ (ప్రస్తుతము పాడువడిన) వోడులపెంట గ్రామము కలదు. దాని నాక్రమించుకొన్నయెడల స్వరక్షణమునకేమి, శత్రువుల నెదిరించుటకేమి మిక్కిలి యనుకూలమైన స్థలముగా నుండుననియు దానిని బట్టుకొనుటకే ఘోర్ధు కదలి వచ్చుచున్నాడనియు నూహించి పరాసుసేనానాయకుడైన కాన్ ప్లాన్సు తానున్న స్థలమునుండి కదలి పరసైన్యాగమమును నిరోధించనేగెను. ఘోర్ధుమాత్రము తానున్న స్థలమునుండి కదలక శత్రుబలమును బట్టియే తన పూహమును జక్కబఱచుకొను నుద్దేశ్యముతో నాగిపోయెను. అత డాగిపోవుటకు గారణము సైన్యము యొక్క బలహీనతయు, భయమునేగాని తదితర కారణము లెవ్వియో గావఃయు దిరిగి యింగ్లీషువారె తమ పూర్వసేనా నివేశమైన చేబ్రోలునకు మఱలి పోవనున్నారనియు డలంచి కాన్ ప్లాన్సు తన సైన్యమును ముందుకు వేగిరపడి నడపించెను. ఇప్పుడుభయసైన్యములు ముఖాముఖ నొండింటిం డీకొని

నవి. ఇచ్చట నిరువాగులవారికిని గొప్పసమరము జరిగెను. అసంకులసమరమున కల్నల్ ఫోర్డ్ యొక్క బుద్ధికుశలతచేత నాంగ్లేయులకే విజయము చేకూరెను. ఈయుద్ధమున ఫ్రెంచి వారివైపు అఱుగు దుద్యోగీయులును, డెబ్బదిమంది జనములును చనిపోయిరి. దాదాపుగః జనిపోయినంతమంది జనమును ఖయిదీలుగ బట్టుకొనబడిరి. ఇక నాంగ్లేయులవైపు ఒక యుద్యోగీయుడును, నడువేనుగురు జనమును నష్టపోయిరట. కొద్దిమందికి గాయములు తగిలెను. పరాసుసేనానాయకుడై నకాన్ ప్లాన్సు, యుద్ధరంగమునుండి రాజమహేంద్రవరమునకు నలువదిమైళ్ళదూరమున్నను గుట్టపుసవారీమీద నర్ధరాత్రమునకు వచ్చి చేరెను.

ఈజిప్టులో జరిగిన యుద్ధములో నిదియొకముఖ్యమైనది. దీనినిబట్టి ౧౮౫౮ సంవత్సరమువఱకు ఫ్రెంచివారి యాధీనములో నున్న యుత్తరసర్కారులు ఆంగ్లేయుల వశమగుటయు, సీజిల్లాయం దాంగ్లేయుల యధికారము స్థాపితమగుటయు సంభవించినది. ఈవిషయమున విజయనగరాధీశ్వరు లాంగ్లేయులకు చేసిన సహాయ మెన్నటికిని మరువదగినదికాదు. ఈయుద్ధమును ప్రజలు మొన్నటివఱకు సంస్మరించుచు భీతిల్లుచునే యుండిరి. ఇంతటినుడియే మనమింగ్లీషువారికి జానిసలమైతిమి!

౧౮౫౮ వ సంవత్సరమున నైజామురాష్ట్రమునుండి రోహిలాలు దండెత్తి వచ్చుచున్నపుడు, ప్రజలందరు కూడ,

తమపోయిన అష్టమును దిరిగి సంపాదించుకొనుటకై పరా  
నువారసంఖ్యాకములగు సైన్యములను గూర్చుకొని వచ్చు  
చున్నారనియే తలపోయుచు వచ్చిరి.

ఓడిపోయిన లరాసుసైన్య మునేకపూర్వముల బట్టి  
రాజమహేంద్రవరము వచ్చి చేరెను. అల్పలోభోద్ధులత్తణమే  
గగిం ల మంది సిహాయిలను ముందుగాబోయి రాజమ  
హేంద్రవరదుర్గము సమీపమునకుకొనవలసివడని ప్రయాణము  
చేసి పంపి తాను వెనుకనుగట్ట బ్రతుకేదెను.

తమవైపువచ్చుచున్నది యొక్కసైన్యభాగమనియె  
ఱుంగక యొక మహాసైన్యమని తలంచి, కోటలోనున్నశ్రేం  
చివారు తమ్మురక్షించుకొనుటకుఁ జాలినంత మూలబలము  
లేకపోవుటచే దుర్గమును విడిచిపెట్టిరి. చాలమంది యూరో  
పియనులొకపడవ నెక్కి గోదావరినది వాలుబుకై ప్రయాణ  
మైపోయి సదీమధ్యముననుండిరి. చాలపడవలు మందుగుం  
డుసామానుతోనిండి గోదావరి యావలియొడ్డును జేరుకొనెను.

అప్పుడింగ్లీషువారు రాజమహేంద్రవర దుర్గము నాక్ర  
మించుకొని, కోటగోడలమీదనుండి గోదావరి కవతలియొడ్డు  
నమందుగుండుసామానుతో నున్నవారిపై నగ్నివర్షమును  
గురిపించసాగిరి. దానివలన నవతలిగట్టుననుండు శత్రువులు  
తమమందుగుండుసామానునుదీసికొనిపోవుటకుగాని, యచ్చట  
నిలిచి యుండుటకుగాని వీలుకలుగదయ్యెను. కొంతమందు  
గుండుసామానుతోను, మరికొన్ని యుద్ధోపకరణములతోను

రాజమహేంద్రవరము కోటలోనున్న పదునేడుగురు యూరో  
పియనులు ఖయిదీలుగ బట్టుకొనబడిరి. అప్పుడు మిగతసైన్య  
విభాగమును దీసికొని కల్నల్ ఫోర్డ్ రాజమహేంద్రవరము  
వచ్చిచేరెను. అనంతరజపతిరాజుగారు వాసిబలములునువిజము  
నకు యుద్ధసంకల్పమున నేవిధమున జోక్యమునుగలుగ జేసి  
కొనక ఫోర్డ్ వెంటిని సహాయముగ రాక, యుద్ధరంగమున  
కిరుగుపరుగుల తచ్చాడుచుండెను. అంగ్లేయసైన్యము తక్ష  
ణమే ఫ్రెంచివారిని వెంటాడించి తఱుము నుద్దేశముతో  
౨౩ వ తేదీని గోదావరినదిని దాటెను.

ఈసంగతి ఇట్లుండగాకుందూరుయుద్ధములో విజయు  
లైన యానందగజపతిరాజుగారు అంగ్లేయులను సహాయము  
దీసికొని తనరాజ్యము నభివృద్ధిపరచుకొను నుద్దేశముతో  
వచ్చుచున్నారని యితర జమీందారులవలెనే శ్యామల  
కోటలో తాణాచేసికొనియున్న పితాపురప్రభువులైన పెద  
మహీపతిరాయనింగారును సీలాద్రిరాయనింగారును కూడ  
సనుమానించిరి.

పెదమహీపతిరాయనింగారు రుస్తుంఖానునిచేతఁ దల  
కొట్టబడిన బుచ్చన్నగారి మనుమలు. సీలాద్రిరాయనింగారు,  
బుచ్చన్నగారి యన్నకొమారులు. మహీపతిరాయనింగారు,  
బాల్కలైయుండుటచేత సీలాద్రిరాయనింగారే వ్యవహార  
దత్తులై రాజ్యకార్యములను నడపుచుండిరి.

♦ వీరిరువురును పెద్దాపురపుశ్రీవత్సవాయజగపతిరాజు గారు మొదలగు నుత్తరసర్కారులందలియితరజమీందారుల వలె కుందూరుయుద్ధమున ప్రెంచివారిపక్షమున నిలువబడి జోక్యముకలుగ జేసికొనినవారు. వీరిరువురును, జగపతిరాజు గారు, నాంగ్లేయులు శ్యామలకోటపై దండెత్తివచ్చుచున్నారని విని వారి నెదిరించుటకై కాకినాడలోనున్న డచ్చి (వలండు) వారిని సహాయముకోరిరి. మూడు నెలలపాటు డచ్చివారి సహాయముతో పితాపురప్రభువులు శత్రువులకుదుస్సాధ్యులై నిలిచి కోటను సంరక్షించుకొనుచుండిరి. కాని యాహారపదార్థముల లేమివలననో, లేక మరి యేకతిముననో కోటలోనున్నవారు శత్రువులకు లొంగుటయు, కోటపై నాంగ్లేయులబావుటా ప్రతిష్ఠింపబడుటయుగూడ జరిగినది. అటుపిమ్మట గజపతిరాజుగారు పెద్దాపురపుమార్గమున రాజనుహేంద్రవరము పోవుచు నల్లచెఱువు గ్రామముదగ్గర దండువిడిసి గజపతిరాజు గారిని వంచించు కృత్రిమోద్దేశ్యముతో పెద్దమనుష్యులద్వారా తమ్మొకమాటు కలిసికొనవలసినదని నమ్మకముగా ఆయనకు గబురుపంపించెను. దీనినంతయు సత్యమేయని విశ్వసించి జగపతిరాజుగారు గజపతిరాజుగారి కొడుకు గోటలో మేజువాణి మొదలగునవి సిద్ధముజేయించి సముచితగౌరవపరివారముతో ఆయనను గలిసికొని పాలకేయెక్కి ప్రయాణమై పోయి నల్లచెఱువును సమీపించిరి. ఆనందగజపతిరాజుగారును

తమ కృత్రిమోద్దేశ్యపరిసరము ప్రికొట కీవటకే మందు మున్నగు నవి ధట్టించి బాదుచేసి సిద్ధముగానుంచిన ఫిరంగులను పరివారసహితములైన జగపతిరాజుగారు సమీపమునకు రాగానే ప్రేల్పించిరి. అప్పుడు వత్సవాయ జగపతిరాజుగారు ఆనందరాజుగారి కాపట్యమును, దమ పరివారము చెల్లాచెదరై పోవుటయుం దెలిసికొని, యొక్క గుట్టమునెక్కి యెకాయెకిని బోయి తమకొటలో బ్రనేశించి, తమ సైన్యములు యుద్ధసన్నద్ధములు గాకయుండుటచేత నొకవేళ నీ లోపుననే రాగల యానందరాజుగారిని నిగ్రహించుట కష్టమనియు, నందువలన నిట్టి సందిగ్ధసమయమున మరణమే శ్రేయస్కరమనియు నెంచి నగర్లలో దుపాకిమందు పరపించి స్త్రీలతోగూడ జిచ్చంటించుకొని మృతినొందుటకు సిద్ధపడిరని స్థానికచరిత్రము జెప్పుచున్నది. కాలముతప్పి వచ్చినపుడు శూరుడైన నాలోచింపక తీరదుకదా! అంతట జగపతిరాజుగారు వచ్చి గంగతి తెలిసికొని మీరు చనిపోవలసినంత యగత్యము లేదనియు, మీకొమారులైన తిమ్మరాజుగారిని, రాష్ట్రమును, దమ కప్పగింత చేసి మీయిష్టమువచ్చిన యేస్థలమునకైన వెడలిపోవలసినదనియు జగపతిరాజుగారితో జెప్పిరి. అంతట జగపతిరాజుగారు తాము బ్రతికియున్నయెడల నెప్పటికైన ఆనందజగపతిరాజుగారిపై బగసాధించుకొనవచ్చునని తలంచి దేశమును విడచిపెట్ట నంగీకరించిరి. కాని జగపతిరాజుగారు, జగపతిరాజుగారిని నమ్మలేక తాము గోదావరిని దాటకమున్నే



తమ కేహనిచేయుదురో యని యెంచి గజపతిరాజుగారి తాలూకు పండ్లెండునందల సైన్యమునకు సరదాదులైన యిరువురు పెద్దమనుష్యులు వారి సైన్యముతో వచ్చి తమ్ముగోదావరి గడచి వెళ్ళుపర్యంతము త్రేనుముగా సాగనంపుటకు కరాదుచేసికొనిరి. ఆ ప్రకారమే యిరువురు సరదాదులు తమ సైన్యములతో వచ్చి జగ: త్రిగంజుగారిని రాజమహేంద్రవరమువద్ద గోదావరిని దాటించి యవతలికి నుఖముగా బంపించిరి.

—† పెద్దాపురము గజపతులయధీనముక్రిందకు వచ్చుట —

పిదప ఆనందగజపతి రాజుగారును జగపతిరాజుగారి భార్యపుత్రులను దమ యగూనిలోనుంచి, పెద్దాపురపు జమీందారీని వశపఱచుకొనుటకు దమ తరపు వ్యవహారస్తులను నియమించి కోటలో తాగావేయించిరి. తాటిచండ్రియు పెద్దాపురము కోట యొక కొంతకాలమునఱకు గజపతుల యధీనము క్రిందకు వచ్చెను.

అటుపిమ్మట ఆనందగజపతిరాజుగారు రాజమహేంద్రవరమువెళ్ళిరి. అప్పటికప్పుడే యేలద్దుర్లము ఫోర్డు స్వాధీనమై యుండుట యానందరాజుగారి కొక యద్భుతముగా గనబడెను. రాజమహేంద్రవరదుర్గమును దమ స్వాధీనము చేసినయెడల దామిచ్చెదమన్న సైన్యపోషకధనమును ఆనందరాజుగారు చెల్లించలేకపోయిరి. అందువలన కల్నల్ ఫోర్డు ఫ్రెంచివారిని దఱుముట వదలిపెట్టి, మిక్కిలి వినుగుడలతోను, కోపముతోను, గోదావరినిదాటి యీవలకు వచ్చెను. ఆనందగజపతి

రాజును, ఫోర్డు తనపై బగసాధించుకొన వచ్చుచున్నాడేమో యని తలంచి రింకుమన్యము దిక్కుగా దగ్గరనున్న కొండలకు బాటిపోయిరి.

ఆంగ్లేయ సైన్యాధిపుడైన కల్బుల్ ఫోర్డు విశాఖపట్టణమున నున్న తమ యాంగ్లేయులతో రాకపోకలు జరుపుట కనువుజేసికొనుటకై పెద్దాపురమువఱకును బోయెను. విశాఖపట్టణమున కీక్రీతియు నెలలో ఆండ్రూస్ యను నొక యువ్వోగనుడు వచ్చియుండెను. ఆత డానంద గజపతిరాజుగారితో రాజీనామా రాయభారములు జరుపుటకు వెనుకకు బంపబడెను. అది డానంద గజపతిరాజుగారిని కొండలలో నుండగనే జేర్చించి రాయభారము నడపెను. ఆండ్రూస్ ఆనందగజపతి రాజుగారిని శాంతపఱచి తమతో రాజీకీవచ్చునట్లాడంబఱచి పెద్దాపురము వద్దనున్న యాంగ్లేయ సైన్యమును గలిసికొన వలసినదిని ప్రోత్సహపఱచెను.

ఇట్లు మిక్కిలి విలునగలిగిన కొంతకాలమును వ్యర్థపుచ్చిన తరువాత ఫోర్డు ౧౭౬౯ వ సంవత్సరము జనవరి ౨౦ వ తేదీని పెద్దాపురమునుండి బయలుదేటి ఫిబ్రవరి ౯ వ తేదీనాటికి ఏలూరుచేరెను. అచ్చటనుండి యతడు సరసా పురమువద్దనున్న శ్రేణించివారి గిడ్డంగి నాక్రమించుకొనుటకు కెప్టన్ నాక్సు అనువానికి సేనాధిపత్యమునిచ్చి కొంత సైన్యమును బంపించెను.

నర్సాపురమున ప్రెంచివారిపక్షమున నూలుమంది యూరోపియనులును, 3౨౦ ల మందియో లేక ౪౦౦ ల మందియో సిపాయిలును గలరు. ఆతాబూకాకు జమీందారుడైన మొగలుజు ' (నరసాపుర సమీపగ్రామము) రాజును ఆంగ్లేయులు తమకువచ్చి నాయపడవలసిన దని కోరిరి. ఆ యాహ్వానమునకు మనఃపూర్వకముగ సంజనించిన వాడై మొగలిజుజు జమీందారుడు కప్తెన్ నాక్సురు వచ్చి కలిసికొని తనకు జేతనైన సహాయమునంతయు జేసెను. షరానువారును జమీందారునియొక్క సహాయమునే నమ్ముకొనియుండిరి. కాని యెప్పుడు జమీందారుడు వారికి నాయపడ నేగడయ్యెనో వారప్పుడే గిడ్డంగిని వదలిపెట్టి తాము మోనుకొనిపోవలేని మందుగుండుసామాను నంతయు గోదావరిలో ముంచివేసి వెళ్ళిరి. నాక్సు, గిడ్డంగిని రక్షించుట కొఱకై కొంతమంది సైనికుల నచ్చట దిగవిడిచి మిగత పరివారముతో నేలూరువచ్చి యింకను నచ్చటనే నిలిచి యున్న విజయనగరమురాజుగారిని గలిసికొనెను.

ఈలోపుగా కాన్ ప్లాన్సు మచిలీపట్టణమునకుబోయెను. ఇతనియొక్క కోరికవలన దిక్కనునుబాదారుడైన సాలబత్ జంగు కృష్ణాపల్లపుభూములనున్న యాంగ్లేయులపై దాడి పెడలేను. మార్చి ౩ వ తేదీని ఘోర్డు మచిలీపట్టణమునకు బోయి దాని నొక మాసమువఱకు ముట్టడించినపిదప నాక్రమించుకొనెను. ౧౭౫౫ వ సంవత్సరము మే నెల ౧౪ వ

తేదీని ఫోర్డు సాలబత్ జంగుతో సంధిచేసికొనెను. ఆ సంధి ప్రకారము మచిలీపట్టణమునకు జట్టుపట్లనుండు ప్రదేశమును, నైజాంపట్నమును ఈనాముగా నాంగ్లేయుల కియ్యబడెను. ఆప్పటినుండియు నుబాదాదుకూడా ఫ్రెంచివారితో దనకున్న స్నేహమునంతయు వదలుకొందుననియు నిక నెప్పటికి నుత్తర సర్కారులలో ఫ్రెంచివారిని స్థిరనివాస మేర్పఱుచుకొనకుండ నిరోధించెదననియు వాగ్దానము జేసెను. ఈ యొడంబడికను బట్టి గోదావరీనది కుత్తరముననున్న దేశమంతయు మఱల దక్కను నుబాదాదుని యధికారముక్రిందకు వచ్చెను.

ఆ తక్షణమే యుత్తరసర్కారునుండి ఫ్రెంచిసైన్య మింకను పూర్తిగా వెడలిపోదయ్యెను. ౨౫౦ మంది యూరోపియనులును, ౨౦౦౦ మంది సిపాయిలును గల యొక చిన్న సైన్యము ఆంగ్లేయులకు వచ్చుచున్న యాహారపదార్థములను గాని, మందుగుండు సామానునుగాని, సహాయసైన్యమును గాని నాశనముచేయుటకై మచిలీపట్నము రాజమహేంద్రవరములకు మధ్య నిలిచిపోయెను. ఆ సైన్యము రాజమహేంద్రవరమునకు జూయి యచ్చటనున్న యాంగ్లేయ సైనికుల నోడించి యాదుర్గము నాక్రమించుకొనెను. కాని త్వరలోనే సాలబత్ జంగును గలిసికొను నుద్దేశ్యముతో దానిని విడిచి పెట్టి వెళ్ళిపోయెను.

తరువాత రాజమహేంద్రవరమువద్ద గోదావరీనదిని దాటి పశ్చిమముగా నేగిన వత్సవాయజగపతి రాజుగారు కంభమ్మమెట్టుకు జూయి యటనుండి వేలుపుకొండ కరిగి

యక్కడ నుండి పండ్రించువందల సైన్యమునకు వేలుకొండ తుపాకి నాకరీ ఖాయము చేసినవిదప వారిని వెంటబెట్టుకొని రాజులింగము, కొత్తపల్లిమూర్గమున మన్యమునుబట్టి పెద్దాపురసమీపముననున్న రాగంపేటకు నాలుగు నెలలకు వచ్చి చేరిరి.

ఈలోపుననే మచిలీపట్టణ మాంగ్లేయులకు వశమైన దని తెలియకమునుపే మొరాసిన్ అను ఫ్రెంచి యుద్ధోగీయుడు తగినంత యుద్ధసహాయసంపత్తితో నక్షీణమునుండి మచిలీపట్టణమునకు బయలుదేరెను. ఆతడు సవంబడు ౧౧ వ తేదీకి అప్పటికిని డచ్ (వలండు) వారి యధీనములో నున్న కాకినాడ వచ్చిచేరి, కుందూరుయుద్ధమున దమపక్షము నవలంబించి పోరాడినట్టి విశ్వాసపాత్రుడై మిత్రవద్యుడుగా నున్న జగపతిరాజుగారితో దమ యధికారమున పునఃస్థాపన మొనరించుటకును, ఆంగ్లేయుల నుత్తరసర్కార్లనుండి తరిమివేయుటకును గుట్రలుపన్న జొచ్చెను. కాని యాతని ప్రయత్నము శీమాత్రమును సఫలములు కాకపోవుటచేత వెంటనే ప్రయాణమై యోడమీదుగా వుదుచ్చేరికివెళ్ళి చేరెను.

ఆ సంవత్సరమే డిశంబరు నెలలో ౫౦ మంది యూరోపియనులును ౧౦౦ మంది సిపాయిలును గల యొక్క చిన్న ఫ్రెంచిసైన్యము వెనుకటివలెనే జగపతిరాజుగారితో యోచనలుచేసి వ్యవహారము జరుపుటకై కాకినాడవద్ద దిగెను. శ్రీజగపతిరాజుగారు, రావు సీలాద్రిరాయనిం గారితో గూడి డచ్చివారి ద్వారా రాయభారములు జరుపుచుండ గొండరు

పరానువాద కోటమీదనున్న యాండ్లాయల బావుటాను వెకలించి తమ బావుటాను నాటిరి. పిదప సీసంగతియంతయు గజపతిరాజుగారికి జాబులమూలమున దెలిపిరి. అటు పిమ్మట ఆనందగజపతిరాజుగారు తమ సైన్యమునంతయు వెంటబెట్టుకొని జగపతిరాజుగారిని, ఫ్రెంచివారిని సాధించుటకై పయనమయిరి. ఈ సమయమునకే మచిలీపట్నమువద్ద కెప్టెన్ ఫిషర్ యొక్క సేనాధిపత్యముననున్న యాండ్లాయ సైన్యము బంగాళమునకు బయనమయి వెళ్ళుచుండెను. ఆ సైన్యాధీశుడగు ఫిషర్, రాజమహేంద్రవరము వచ్చుసరికి కాకినాడవద్ద ఫ్రెంచిసైన్యమున్నదని తెలిసికొని యచ్చటికి దాని నోడించసరిగెను. ఈ సైన్యమును, ఆనందగజపతిరాజుగారి సైన్యమును గలిసి కాకినాడ వెళ్ళునప్పటి కచ్చటనున్న కొంతమంది ఫ్రెంచివారు, డచ్చివారి కోటలో దాగికొని పిదప లొంగిపోయిరి. ఓడలు దిగని మరికొందరు ఫ్రెంచివారు తమ నౌకలను పుదుచ్చేరిమార్గమునకు దిప్పిరి.

ఆనందగజపతిరాజుగారు తమ సైన్యములను దీసికొని శ్యామల కోటలోనున్న ఫ్రెంచివారిని డరుమగొట్టి, యాండ్లాయల బావుటాను మఱల బాతుటకై యుద్ధప్రయత్నములు చేసికొని సైన్యముతో జాళుక్య భీమవరమువద్దనుండి వెళ్ళుచుండిరి. అప్పుడు రావుసీలాద్రిరాయనింగారును జగపతిరాజుగారును కాకర్లపూడివారితో గలిసి కొన్ని వేల పాజుతో గజపతిరాజుగారిని మార్కొననరిగిరి. కాని మార్గమధ్యమున వీరి సైన్యములో గొంతభాగ మేకారణముననో వెనుకకు

తగ్గినది. అప్పుడు సీలాద్రిరాయనింగారు సంగతినందర్భములను సైన్యస్థితిగతులను, యుద్ధోపకరణవిధానములను విచారించి యీ సందర్భమున మనము నిగ్రహించుట కష్టమనియు, నిప్పుడు తిరిగి శ్యామలకోట వెళ్లుట యుక్తమనియు జగపతి రాజుగారితో నుడివిరి. కాని జగపతిరాజుగా రమేయపాదపముతో వచ్చినవార మెట్లును రానే వచ్చినారము. యుద్ధరంగమునకు బ్రయాణమై వచ్చి వెనుకకు మరలిపోవుట వీరవరేణ్యుల కుచితమగునా? తిరిగి మరలుమాఖము వెట్టుట శౌర్యలక్షణము కానేరదని చెప్పి యతిసాహసముతో మిగత బలములతో గజపతిరాజుగారి నెదిరింపజేయిరి.

ఈ యుభయ సైన్యములు ఉండూరు (శ్యామలకోట సమీపస్థగ్రామము) సమీపమున సంధించినవి. అచ్చట నొక గొప్ప సంకులసమరము జరిగెను. ఈయుద్ధమున గజపతిరాజుగారి ధాటికి నిలువలేక రావు సీలాద్రిరాయనింగారు యుద్ధరంగమునుండి పాటిపోయి తిరిగి శ్యామలకోటకు వచ్చి యుచ్చటనున్న చిన్నవాండ్రను వెంటబెట్టుకొని యింక నక్కడ నిలువక జూపల్లెవారి సంస్థానములోనిదగు రాఘవ పురమునకు వెళ్ళి యట డాగియుండిరి! జగపతిరాజుగారు మాత్రము ధైర్యశౌర్యములతో నిలువబడి యమితవిక్రమమును జూపుచు, సమరక్రీడను సలుపుచుండిరి. ఇట్లుండగా ఆయన యాకస్మికముగా గుండుదెబ్బ తగిలి నేలంబడిరి. అంతట సీసమాచారము ఆనందరాజుగారికి దెలియజేయు శుభ్రుటి కాయనతల కొట్టి తీసికొనిరావలసినదని కఠినమైన

యుత్తరువుచేసిరి. అంతట నీ రాజశాసనము నాలించి సత్య  
వరపు జమీందారుడును క్షత్రియుడును, భోగాపురము కాకర్ల  
పూడివారి వంశీయుడును, స్వీయసంఘాభిమానియు నగు  
శ్రీరామభద్రపాయకరాయనింగారు ఆనందరాజుగారి సముఖ  
మునకరిగి, యింతటి యకార్యము నొనర్చుట మీవంటి  
రాజేంద్రులకు ధర్మముకాదనియు, నిదియునుగాక మీతండ్రి  
గారు మిమ్ములను, యీ జగపతిరాజుగారిని బెంచినారనియు,  
వీరికి పోయిన సంస్థానము మీతండ్రిగారు నిర్వాహకముచేసి  
యిచ్చినారనియు, నందువలన నిప్పుడు మీరును పాలకీ  
పంపించి నగారవముగ నాయనం దోడ్తెచ్చుట యుక్తము.  
కాని తలకొట్టిన మిక్కిలి యపకీర్తి రాగలదనియు మనవి  
జేసికొనిరి. అటుపిమ్మట మీరే వెళ్ళి జగపతిరాజుగారిని,  
పాలకీలోనుంచి తీసుకురావలసిన దని యానంద గజపతిరాజు  
గారు పాయకరాయనింగారికి సెలవిచ్చిరి. ఆ ప్రకారమే  
యాయనయు వెళ్ళి వారిని తీసికొనివచ్చిరి. కాని యానాడే  
మూడుఝాములకు దమ భౌతికదేహమును చాలించి వారు  
తమ యిరువదియయిదవయేట ననగా క్రీ. శ. ౧౭౫౯ వ  
సంవత్సరమునకు సరియయిన ప్రమాదిసంవత్సర పుష్యశుద్ధ  
నవమినాడు వీరస్వర్గ ప్రాప్తులైరి.

ఈలోపున రావునీలాద్రిరాయనింగారు శ్యామలకోట  
విడిచిపెట్టి పాటిపోవుటను తెలిసికొని గజపతి రాజుగారుండు  
నుంచి శ్యామలకోటకువచ్చి కోటలోనున్న శైలిపక్షపాతు



లను తఱిమి తిరిగి యచట నాంగ్లేయుల బాపుటాను నిలిపిరి.

ఈ ప్రకారము జగపతిరాజుగారిపాలన ముగింపునకు వచ్చెను. శ్రీరామలిలాసమును మహాప్రబంధమును రచించి నట్టియు, ముందు జెప్పబోవు తిమ్మజగపతిరాజుగారి కాశ్రయమై యుండినట్టియు, నేనుగు లక్ష్మణాకవిగారు యీజగపతి రాజుగారి కాలమునసయిత ముండినట్లాయనచే రచియింపబడిన యీక్రింది చాటుపద్యము నుడువుచున్నది.

ఉ. ఆయతవత్సవాయ సుకులంబుధి పూర్ణనిశాపతీ! జగ  
ద్దేయశుభాకృతీ! విదితకీర్తి సతీకమనీయయావన  
ప్రాయనలాకృతీ! సతతవైభవనిర్జిత పూర్వదికృతీ!  
ధీయుతవాకృతీ! జగపతీ! నృపతీ! సుకృతీ! మహాన్నతీ!

† ఈ జగపతిరాజుగారు కవిత్వమునందు నిపుణులై పెక్కుపద్యములు, శతకములు మొదలైనవి భద్రాద్రిరాముల మీద జెప్పినట్లు రామలిలాసములోని యీపద్యముద్ఘోషించుచున్నది.

చ. పదములు శీర్తనలోరుచిరపద్యశతంబులు రాగమాలికా  
మృదుపదదండకంబులు సమిద్ధగతి న్రచియించి కామిత  
ప్రసనకు భద్రకైలప్రభుభర్తకుఁ గానుకగా నొసంగెనే  
త్రిదశులుమెచ్చదాజగపతిప్రభుచంద్రుడుభక్తి పెంపునన్.

† వీరి నాటినుండియే విజయనగరపు పూగపాటివారు గజపతి వరుడమును, పెద్దాపురపు వత్సవాయవారు జగపతి వరుడమును వహించుచు వచ్చినట్లు కొన్నించుచున్నది.

—♦ ఆనందగజపతిరాజుగారి మరణము ♦—

(శ్రీ) వత్సవాయ జగపతిరాజుగారు చనిపోయిన యనంతరమున వారి సహధర్మచారిణి యగు నీతమ్మగారి కామె యొక్క భర్తమరణ ప్రకారం బంతయు రామభద్రపాయక రాయనింగారు తెలియజేసిరి. ఆ పతివ్రతా శిరోమణియు వెంటనే యాయన వాక్యము లాలించుచునే సహగమనము నకు సిద్ధమయ్యెను. ఈ సంగతి యానందరాజుగారికి దెలియ జెప్పగా నామె యిష్టమేలాగో నాలాగే కానియ్యవలసినదని చెప్పిరి. అప్పటికి శ్రీ నీతమ్మగారికొమారులును, వత్సవాయ వంశాబ్ధిచంద్రులు నగు తిమ్మజగపతిరాజుగారు పూసపాటి వారి యధీనములో నున్నందున, సహగమన సంసిద్ధయ్యిన యా పతివ్రతచరిత్ర దమకొమారులు భద్రమునుండి యని పాయకరాయనింగారి కొప్పజెప్పి సహగమనమునకు వెడలుచు మాకు సంభవించిన యోగమే ఆనందరాజుగారికిని మూడు నెలలనాటికి సంభవించునుగాత మని శపియించి పెసిమిటి చితిపై నెక్కి దేహమును జాలించెనట! పతివ్రతాశాపము సామాన్యమా ?

ఈమె సహగమనము చేయచుండగా ఆనందరాజుగారి భార్యలు పసుపు, కుంకుమమున్నగునవి పంపించిరినియు, మా దీదేశమేగాన మాకట్టి సాధనసంపత్తి గలదనియు, కొద్దిదినములలోనే మీకు సయితము సంభవించనైయున్న యట్టి యవస్థకు దూర దేశమందున్న మీరే సిద్ధముచేసికొని యుంచు

కొనుట మంచిదనియు హితోపదేశముచేసి, తమకు పంపించిన పనువుకుంకుమలను తిరిగి పంపివేసిరని యొకగాథ చెప్పబడుచున్నది.

పిదప ఆనందరాజుగారు మఱిరెండుమాసములకు రాజమహేంద్రవరమున స్ఫోటకపడి కాలధర్మమునొందిరి. అప్పుడు వారి భార్యలిరువురునుగూడ సహాగమన మొనరించిరి. పతివ్రతాశాపబలము సామాన్యముకాదు !

తదనంతర మనకాపల్లి, సత్యవరము జమీందారులగు రామభద్రపాయక రాయనింగారును, బుట్టా బుచ్చన్నగారు నిరువురు నాలోచించి వత్సవాయ జగపతిరాజుగారియొక్క హింస తగిలియే యానందరాజుగారి ట్లల్పాయుష్కులైరినియు, నట్లే కానిచో నింతపని జరిగియుండనేగదనియు, నికనైనను వారి సంస్థానమును నిలువబెట్టి ముందునకు దీసికొనివచ్చిననేగాని లేనియెడల నిట్టి దుర్లయపుచావులే ప్రభువులకు సంభవించగలవనియు, నిదియునుంగాక జగపతిరాజుగారు చిన్నవారై యున్నప్పుడు విజయరామ గజపతిరాజుగారు తమయింటనేయుంచి పెంచిరినియు, నందువలన నాసంస్థాన మొకటియు సీసంస్థానమొకటియు గాదనియు, దూరాలోచనజేసి విచారించి వత్సవాయవారి పక్షమువారితో జేరి తిమ్మజగపతి రాజుగారిని దీసికొనిపోయి పెద్దాపురసంస్థానమున కభిషిక్తులంజేసిరి.

ఇచ్చట విజయనగరమున, బుట్టా బుచ్చన్నగారు జరిగినసంగతులన్నియు బాబ్బిలిలో మృతులైన పెదవిజయరామరాజుగారిభార్యయు, నప్పటికధికారిణియునైన చంద్రయ్య

య్యమ్మగారికి నివేదించిరి. పిదప నామెయు, గొంతతడవు పెద్దాపురపు వత్సవాయవారికి సంభవిల్లిన యిక్కట్టులను గుఱించియు గఱించిన యానందరాజుగారి నడవడికను గుఱించియు విచారించి బుచ్చన్నగారు చేసినపనికి హర్షించిరి. తరువాత నామె మంత్రుల యాలోచనలమీద తాళ్ళపాలెముననున్న తమ సన్నిహితజ్ఞాతి యయిన పూసపాటి రామభద్రరాజుగారి ద్వితీయ భార్యపుత్రుడైన పండ్రెండేండ్ల యీడుగల వేంకటపతి రాజుచు చిన్నవానిని పెంచుకొని ఆ చిన్నవానిపేరు విజయరామరాజుగా మార్చి 'విజయనగర సంస్థానమున కాయనను పట్టాభిషిక్తుని జేసెను.

—† నాలవ తిమ్మజగపతిరాజు మహారాజులుంగారు †—

[క్రీ. శ. ౧౭౬౦—౧౭౯౭]

ఈ మహారాజులుంగారు రాజ్యమునకు వచ్చునప్పటి కేడేండ్ల ప్రాయమువారు. తమ ప్రభువునందుగల భక్తివిశ్వాసములచే దమ సంస్థానమును, ప్రజలను భద్రముగ గాపాడుచు మంత్రి సేనానాయకులే రాజ్యతంత్రమును నడపుచుండిరి.

వీరు రాజ్య మేలుచుండగా హైదరాబాదు నుండి యప్పుడు నైజాములోనున్న సవాబుమీర్ నిజాముల్లీఖానుడు (౧౭౬౧-౧౮౦౩) సేనానమేతుడై వచ్చి గోదావరి కవతల యొడ్డుననున్న కొవ్వూరులో దిగియుండెను. అప్పుడాయనను సందర్శించుటకై బుట్టా బుచ్చన్నగారు మొదలగు మంత్రి వర్గమును, మఱికొందరుద్యోగీయులును, పెంచుకొన్న విజయరామరాజు మహారాజుగారిని పెంటబెట్టుకొని చంద్రయ్యమ్మ

గారు కొవ్వూరున కేతెంచిరి. వీరితోబాటుగా పెద్దాపురము నుండి మన తిమ్మరాజు మహారాజులుంగారును, పితాపురము నుండి రావు పెదమహీపతిరాయనింగారును వచ్చిరి. నవాబు నిజామల్లీఖానునకును విజయనగరపువారికిని శాకీసడియున్న పేష్కారునుగుఱించి కొంత చర్చజరిగినవిషయ విషయముగరపు కోటను విజయరామరాజుగారికి ఖాయపఱచిరి. ఆ ప్రకారము గనే పితాపురపుకోటను పెదమహీపతిరాయనింగారికిని, పెద్దాపురపు కోటను తిమ్మనృపాలునకును స్థిరపఱచి వీరికి నాబత్తులుమున్నగు ప్రాభవచిహ్నములేషముల నొసంగి వీరివలన గానుకలు మొదలగు నజరులను గ్రహించి వెడలిపోయిరి.

అటుపిమ్మట బుఱ్ఱాబుచ్చన్నగారు మొదలగు సమాత్య పుంగవులతోను, చింతలపాటి నీలాద్రిరాజుగారు, సింహాద్రి రాజుగారు మొదలగు బంధుభవములతోడను, తక్కుంగల సేనానులతోను చంద్రయ్యప్పగారు స్వదేశమునకు బైలు దేటి వెళ్ళుచు మార్గమముననున్న పెద్దాపురమున తిమ్మజగ పతిరాజుగారిని జూడ దిగిరి. తన తిమ్మజగపతిరాజుగారును, తమయెడల నవ్యాజప్రేమ గనబఱచినందుకు వారియెడల మిగుల గృతజ్ఞులై గౌరవపూర్వకమైన విశ్వాసముతో వారికి విందులుజరిపి యాటపాటలచేయును, నృత్యగానాది వినోదముల చేతను సంతోషించిరి. వారును గొంతకాలముచ్చటనుండి వీరు చేసిన సత్కారముల నందికొని, యెంతయు నలరి, మన మహారాజును స్తోమించి మస్తిర గాజ్యవిభవులై వర్ధిల్లవలసినదని

యాశీర్వదించి యటనుండి తరలి యనతికాలముననే నిజరాజు ధానిం జేరికొనిరి.

శ్రీరామవిలాసమహాప్రబంధ నిర్మాణచాతురీధురీణుండును, మృదుసుధామధుర గయ్యరచనా ప్రవీణుండును నగు నేనుగు లక్ష్మణ కవిపుంగవుం డీయనకాలముననే విలసిల్లినాడు. ఈ కవీంద్రుడు తిమ్మనృపాలున కాశ్రితుడై, యాస్థాన కవీశ్వరుడై యుండెను. ఈయన రోమవిలాసమును రచించి మొదట నీ మహారాజున కంకితమియ్యబోవగా మగుణశీలుడగు నమ్మహారాజు తాము చిన్నవారమనియు దమవంశము వారిలో బెద్దలును, కాండ్రేగుల నివాసస్థులునగు వత్సవాయు గోపరాజుగారి కంకితమియ్యవలసినదనియు జెప్పి దమ సౌశీల్యమును, బంధుజనాభిమానమును, దురభిమానరాహిత్యమును జెల్లడించిరి. ఆహా! ప్రభువులనినవారేగదా! ఆకారణముననే బుధజనరంజకమైన శ్రీరామవిలాసప్రబంధము తిమ్మజగపతిరాజుగారి కాశ్రితులగు లక్ష్మణకవిగారిచే రచియింపబడియు, కాండ్రేగులలోనున్న రాజబంధువు లగు శ్రీ వత్సవాయు గోపరాజుగారి కంకితము చేయబడెను.

మన తిమ్మజగపతి మహారాజుగారును, విజయనగర సంస్థానాధీశ్వరులగు విజయరామ గజపతిమహారాజుగారును సమకాలికులని యెఱుగనగును. వీరిరువురును బ్రాణమిత్రులు. అట్లగుట నొండొరులచ్చటనుండి యిచ్చటకును, నిచ్చటనుండి యచ్చటకును బోవుచుండెడివారు. ఏనుగు లక్ష్మణకవి

గారికి మన తిమ్మజగపతి మహారాజులుంగా రాశ్రయ్యలైనట్లే అడిదము సూరకవిగారికి విజయరామగజపతిగారను నాశ్రయ్యలైరి. పెద్దాపురమున తిమ్మజగపతి మహారాజుగారు రాజ్యమేలుచుండగా నొకప్పుడడిదము సూరకవి తన ప్రభువువెంట పెద్దాపురసంస్థానమునకు వచ్చి రాజులందఱును సభ చేసి కూర్చుండియుండగా—

డి. రాజు కళంకమూర్తిరతి రాజశరీర విహీను డంబికా  
రాజు దిగంబరుండు మృగరాజు. గుహంతర సీమవర్తి వి  
భ్రాజితపూసపాడ్విజయరామనృపాలుడె రాజుగాక యీ  
రాజులురాజులే పెను తరాజులుగాక ధరాతలంబునన్.

అను పద్యమును సభలో నాసీనులయియున్న రాజుల వంక జూచుచు లేచి చదివెననియు, అందుమీద నందలి కడపటి వాక్యము తమ్ముడేళించి పలికినట్లు భావించి సహజ శూరశిఖామణులగు నాసభయందలి సామంతక్షత్రియపుంగవులందఱును కవిని కోపదృష్టితో జూచుచు లేవబోవగా సతదుజంకక పద్యార్థమును జెప్పి “యీరాజులనగా” బైచరణములందు జెప్పబడిన రాజు మొదలైనవారని స్పష్టపఱిచి, రోషముడిపి, వారిని శాంతచిత్తులను జేసెననియు జెప్పుచున్నాడు. ఇందలి సత్యాసత్యములు కాలపురుషులకే తెలియవలెను. కవులను గురించిన యిట్టిగాథ లాంధ్రప్రపంచకమున ననేకములు గలవు. వీరికిని శ్రీ విజయరామరాజుగారికిని భ్రాత

న్నే హామని యీవరకే నుడివి యుంటినికదా! వీరిదువురును విద్వాంసులై యుంట దమకున్న స్నేహబంధమున నొకరిపై నొకరు సంస్కృతశ్లోకముల జెప్పకొనుచుండెడివారు. వారి గీర్వాణమై దుష్యము నెఱుంగ నుదాహరణార్థమువా రొండోరులపై రచించుకొన్న శ్లోకములలో జెరియొక దాని నిట బొందుపఱుచు చున్నాడను.

(శ్రీ) విజయరామ గజపతిరాజుగారి మీద శ్రీతిమ్మ జగపతిరాజుగారు చెప్పినది.

శ్లో. నాళీకభంగకృ దతీన నదీనబంధు

ర్నక్షత్రపోనవమథావిభవై శహేతుః ।

రాజా కి మిందు రపి నార్యభిమానహారి

రాజా పరం విజయరాఘవ సార్యభౌమః॥

(శ్రీ)తిమ్మజగపతిరాజుగారి మీద శ్రీ విజయరామరాజు గారు చెప్పినది.

శ్లో. అంభోజం కలయన్ సదృశమననే సాహిత్యరీత్యాగృతో

ర్హంధాతార మపారసంపది మహాభావే యశోరాశిషు

శత్రూణాంపురభంజనేతిచ గుణేకించోరగేంద్రంమతి

ప్రాగల్భే ప్రతిభాతి తిమ్మనృపతిః సాకాహితప్రాభవః॥

ఆనంద గజపతిరాజుగారి మరణానంతరమున రావు కుమార పెదమహీపతిరాయనింగారు పితాపురమును రాజధానిగ జేసికొని తమ సంస్థానమును బాలించియున్నారు. ఈయన పాలించుచుండగా రాఘవపురమునకుభోయిన నీలాద్రి



రాయనింగాడు పితాపురము తిరిగి వచ్చి మహీపతిరాయనిం  
 గారి మంత్రాంగమున జేయిజేసికొనవలెనని ప్రయత్నించిరి.  
 కాని యాయన చేసిన ప్రయత్నములు ఫలోన్ముఖములుకాక  
 వ్యర్థములయ్యెను. అటుతరువాత పెదమహీపతిరాయనింగాడు  
 ఆయనను పితాపురమునుండి వెడలగొట్టిరి. పిదప గొంతకాల  
 మున కనగా ౧౭౬౫ వ సంవత్సరమున కుమార వేంకటపతి  
 రాయనింగాడు విధివశులైన యనంతరమున నీలాద్రిరాయనిం  
 గాడు తిరిగివచ్చి సింహాసనము నాక్రమించుకొని ౧౭౭౧ వఱకు  
 రాజ్యమేలిరి. ఈయన వెనుక వీరయన జ్యేష్ఠకుమారులగు పెద  
 వేంకట మహీపతిరాయనింగాడు రాజ్యమునకు వచ్చిరి. కాని  
 యాయన కనిష్ఠసోదరులగు ముద్దువేంకట మహీపతిరాయనిం  
 గాడు తమ యన్నగారిని సింహాసనభ్రష్టులం గావించి రాజ్య  
 మును దన యధీనమును జేసికొనవలెనని మహాప్రయత్న  
 ములు చేసెను. కాని యని విఫలమయ్యెను. స్థితిగనె  
 లిట్లుండగా రెండేండ్లు మాత్రమే పరిపాలన చేసి మరణించిపడి  
 పెదవేంకట మహీపతిరాయనింగాడు కాలధర్మ మొందిరి.  
 ఆయన వెనుక సింహాసనా రోహణమునకై యాయన కుమారు  
 లైన కుమార వేంకట మహీపతిరాయనింగారికిని, యాయన  
 పినతండ్రులైన బుచ్చివేంకట మహీపతి రాయనింగారికిని,  
 ముద్దువేంకట మహీపతి రాయనింగారికిని కలహములు  
 జనించెను.

ఈ సందర్భమున నొక్క విషయము చెప్పవలసి  
 యున్నది. చనిపోయిన యిరువురు మువ్వరు పితాపుర ప్రభువు

లాంగ్లేయ దొరతనము (కంపెనీ) వారికి చెల్లించవలసిన పేష్కము పోషిపడియుండగా, వారియందుండు మైత్ర్యభిమానములచే మన తిమ్మజగపతిమహారాజుగారు జామీనుదారులై వారు చెల్లించవలసిన పైశమునకు యుద్ధాపేష చెల్లించిరి. కాని జామీనుదారులైన పీ డాంగ్లేయుల నొసంగినసొమ్ము మొంత కాలమునకును దిరిగి పొందయ్యెను. కాబట్టి పెద వేంకట మహీపతి రాయనింగారి యుద్ధతరఫాన సీకల రాసమయమున సంస్థాన మెట్లుపోయి యెటువచ్చునోయని తిమ్మజగపతిరాజుగారు తమసొమ్మును రాబట్టుకొనుటకై పితాపురముపరగణానుదమ వశముచేసికొని దానిని పరిపాలించుటకై రాజబంధువులైన వత్సవాయ తిరుపతిరాజుగారిని దమకు ప్రతినిధులుగ నియమించిరి. ఈవిధమున ౧౭౭౨ వ సంవత్సరము మొదలు ౧౭౭౫ వఱకు పితాపురముపరగణా వత్సవాయవారి మారీ బత్తున జరుగుచుండెను. ప్రాచీనమైన పితాపుర సంస్థాన మంతయు పెద్దాపురప్రభువులగు శ్రీ వత్సవాయవారి స్వాధీనములోనున్న కాలమిదియే !

అప్పుడు బుచ్చి వేంకట మహీపతిరాయనింగారు తమ భ్రాతృవ్య పుత్రుడైన కుమార వేంకట మహీపతిరాయనింగారిని, సోదరులగు ముద్దు వేంకట మహీపతిరాయనింగారిని దేశబహిష్కృతులం గావించి వత్సవాయవారి కియ్యవలసిన పైకమును జెల్లించి, సంస్థానమును పునస్సాధీనము చేసికొని ౧౭౭౫ వ సంవత్సరము మొదలుకొని ౧౭౮౯ వఱకు దొరతనము చేసిరి.

ఈ తిమ్మరాజుగారు పరిపాలించుచుండు కాలముననే యనగా ౧౭౬౯ వ సంవత్సరమున గుంటూరుతక్క యుత్తర సర్కారులన్నియు నాంగ్లేయుల కియ్యబడినవి. గుంటూరు మాత్రము ౧౭౮౪ వ సంవత్సరమున నొసంగబడెను. ఇట్టింత వఱకు హైద్రాబాదు నైజాము స్వాధీనముననుండిన యుత్తర సర్కార్లు ఆంగ్లేయుల (కంపెనీవారి) వశమయ్యెను. తత్తణమే ఆంగ్లేయులు దమకు వశమైన దేశమును పరగణాలుగ విభజించి తమ పద్ధతులప్రకారము నూత్నపరిపాలనమును ప్రారంభించిరి.

†ఆంగ్లేయ పరిపాలనాప్రారంభదశలో నీ గోదావరి జిల్లా యీవరలో నైజాముకు ప్రతినిధిగ నీ దేశము నేలుచున్న హుస్సేన్ ఆలీఖానునకు కౌలునకీయబడెను. అతని కౌలువరతు ౧౭౬౯ వ సంవత్సరముతో సరిపోయెను. అంతట నాంగ్లేయదొరతనమువారు తమ యాధీనమునవచ్చిన పరగణాలను కొంతమంది సభ్యులుగల యొక యాలోచన సభక్రిందను నొక ముఖ్యాధికారిక్రిందనుంచి పరిపాలించుచు వచ్చిరి. రాజమహేంద్రవరము, కొండపల్లి, ఏలూరుజిల్లాలు మచిలీపట్టణమున నున్న ముఖ్యాధికారిచేతను నతని యాలోచనసభచేతను పాలింపబడుచు వచ్చెను. శ్రీకాకుళమును, డల్హౌసీతమును విశాఖపట్టణమునందలి ముఖ్యాధికారివశము చేయబడెను.

భీష్మలని పిలువబడు సీముఖ్యాధికారులు పరిపాలించు చుండుకాలమున జమీందారులయొక్కయు, రైతులయొక్కయు స్థితిగతు లెట్లున్నదియు నింతవఱకు నాకు దొరకిన యాధారముల ననుసరించి గుచ్చట గొంత వ్రాసుచున్నాడను.

♦ ఆ కాలమున నుత్తరస్కాధులండలి జమీందారులందఱు పేరునకు మాత్రము నైజామునకు సామంతులుగ నుండుచువచ్చినను సజనమునకు స్వతంత్ర ప్రభువులుగ నెయుండిరి. వారు నైజామున కీయవలసినకప్పము నీయక యాతనిని చిక్కులు పెట్టుచుండెడివారు. వీరివద్దనుండి కప్పము పూర్తిగ గాకపోయినను గొంతవఱకయిన వసూలుచేయుటకు హైదరాబాదు నవాబులు బిరుదిములు నిచ్చుచుండెడివారు. బాకీపడి, చెల్లించవలసియున్న కప్పములో నెవ్వరెంత యధికముగా నొసంగిన వారి కంత గొప్పబిరుదులు నైజామిచ్చుచుండెడివాడట! ఈరీతిని నవాబులు తమకు రావలసియున్న కప్పమును వసూలుచేసుకొనెడివారని తెలియుచున్నది. ఆ విధముగనే గాని తమ కప్పము రాబట్టుకొనుట కింకొక మార్గము వీరికి గాన్పింపలేదు కాబోలును! సైన్యములను పంపి జమీందారులను బెడరింపజూచినను వారిదండునుమించి జమీందారుల సైన్యములుండెనని చెప్పబడుచున్నది. అందువలన వారిని వశపరచుకొను నుపాయము నేటొకటి లేకుండ నుండెను.

\* John Hedgsons report to Lord William Bentinck in 1805 A. D.

ఉత్తరస్కాదులు ౧౭౬౬ వ సంవత్సరమున గౌరవ  
 నీయమైన తూర్పుఇండియా వర్తకసంఘమువారి స్వాధీనము  
 నకు వచ్చునప్పటికి జమీందారు లెల్లరు హైదరాబాదు  
 నైజాము లక్ష్మ్యములేక చెల్లించవలసిన కప్పములను చెల్లించక  
 సైన్యముల నభివృద్ధిచేసికొని, కోటలను కట్టుదిట్టముచేసికొని  
 సర్వతంత్రస్వతంత్రప్రభువులై యుండిరి. మన ఆంగ్లేయులు  
 బిరుదములిచ్చి ప్రజలను తమవశము చేసుకొను మార్గము  
 యీ మహమ్మదీయులనుండి గ్రహించినదే!

† అప్పు డీజమీందారుల సైన్యము మూడు తరగతు  
 లుగ నుండెను. మొదటి తరగతివారు సామాన్య నౌకరులు;  
 వారుచేసిన సేవకు ధనరూపమున జీతము లియ్యబడుచుండెను.  
 ప్రతిక్షణమును జమీందారుని గనిపెట్టుకొనియుండి వారి  
 యాజ్ఞను శిరసావహించుట వీరిధర్మము. రెండవతరగతివారు  
 మొఖాసానౌఖరులు; వీరికి గొంతభూమి క్వీట్ రెంటుమాత్రమే  
 కట్టబడి యియ్యబడుచుండెడిది. వీరిధర్మము జీతములేకుండ  
 రాజాజ్ఞకు లోబడి నౌఖరీ చేయుటయైయున్నది. మూడవ  
 తరగతివారు సామంతప్రభువులని చెప్పవచ్చును. ఏదియేని  
 యుద్ధము సంభవించినపుడుగాని వేతెట్టి సమయమునందుగాని  
 తమవద్దనున్న పరివారముతో రాజాజ్ఞకు బద్ధులై నడుము  
 కట్టుకొని పోరుటకాని, సంస్థానమును గాపాడుటగాని వీరి  
 ధర్మమైయున్నది. మన పెద్దాపురసంస్థానమునకు సంబంధించి  
 సంతవఱకు కాట్రేనికోన మున్నగు క్షత్రియసామంతరాజ్యము

లును తోటపల్లి మున్నగు జమీందారీలును నీతరగతికి జేంది యున్నవి.

ఇట్లు సైన్యమును భద్రపరచుకొని కట్టుదిట్టముగనున్న జమీందారులు నైజామునకు లోబడియుండకపోవుట యాశ్చర్యముగాదు. స్వతంత్రప్రభువులువోలె నున్న యీ జమీందారులను లోపరచుకొనుట మొట్టమొదట ఫ్రెంచివారికి వలెనే యాంగ్లేయులకు గూడ ప్రయాససాధ్యమయ్యెను. అదివర కీయ త్తరగర్బారులను వశము చేసికొని పాలించుచున్న ఫ్రెంచివారును, జమీందారులను కోరిబుదీసినసాముల వలె జేయుటకు గాబోలు జమీందారీసైన్యమును తగ్గించి వేయుచు వచ్చిరి. ఆ పథకమునే మన యాంగ్లేయులు కూడ పన్నుట యుచితమని హాడ్గసన్ దొరగారు తమ రిపోర్టునందు సలహా నిచ్చిరి.

అప్పటి జమీందారులిట్లు నైజామునకు దుస్సాధ్యులై యొకరి నొకరు మించవలెనని పాటుబడినటుల దెలియవచ్చుచున్నది. వారు ఆధిక్యత వెడలబుచ్చుటయందును, వైభవాతిశయమునందు నెక్కువ నొకర్లను చాకర్లను సుపయోగించుటయందును, బ్రాహ్మణులకును, డమ్మ నాశ్రయించికొని యున్న యాశ్రితులకును, విరివిగా దానము లిచ్చుటయందును నొకరికొకరు మించవలెనని యహమహామికచే ధనమును వ్యయపరచుచు వచ్చిరట. “యథా రాజా తథా ప్రజా” యనునటుల వారికి దగినట్లుగనే తేరగ వచ్చుచున్నదని జెప్పి

మన బ్రాహ్మణోత్తములు “అ జమీందారుగా రింత గొప్ప దానము చేసి”రని యీ జమీందారిగారిని హెచ్చరించుచు “ఈయన యింతటి గొప్పవా”డని వారివద్ద సోగడుచు నాయా సంస్థానాధిపతులనుండి యపారధనమును, సగ్రహారములనుగూడ బడయుచు వచ్చిరట. ఇట్లతిగర్వములతో స్వగంతప్రభువులై మదగజేంద్రములవలె నున్న యీపరిపాలకులను వశపఱచుకొనుట కాంగ్లేయులకు గొంతకాలము పట్టెను. రాజనీతిచతురశగల ఆంగ్లేయులకిది ఎంతో తోడ్పడి యుండును !

అనేకాఖండప్రయత్నములు చేసినమీదట కొంతకాల మగుసరికి జమీందారు లాంగ్లేయుల కడగిమడగి వినయ విధేయతలు చూపు స్థితికి వచ్చినను “జమ్మా”యని పిలువబడు కప్పమును మాత్రము కంపెనీవారికి సకాలమున చెల్లింప లేకపోవుచు వచ్చిరట.

అప్పటి జమీందారులు విద్యయు వివేకమును గలిగి యున్నను డమ్మ నాశ్రయించియున్న చాలమంది దుష్టుల ప్రోత్సాహమున భోగములకును, నింద్రియ సుఖములకును స్థితికి తగనంత వ్యయమొక్కడుగ జేయుచు క్రమక్రమముగ నాంగ్లేయులకు జెల్లింపవలసిన పైకమును బాకీపడుచు వచ్చి రని చెప్పబడుచున్నను యథార్థమునకు మన జమీందారులకు రాబడికంటె ఖర్చు విశేషమగుట తప్పని సరియైనదని తోచుచున్నది. ఆంగ్లేయులకు కావలసినదికూడ అదియేగదా !

విద్యకూడ సరియైన మార్గమున జెప్పబడుటలేదట. అప్పటి విద్యావిధానము నవీనముగ వచ్చిన యాంగ్లేయులకు దుచింపకపోవుట యొక వింతలోనిది కాదు. మన తిమ్మజగ పతిరాజుగారి విద్యాభ్యాసమును గుఱించిన విచిత్రమైన గాథ యొకటి చెప్పబడుచున్నను నది విశ్వసనీయము కాదని యిటు నుదహరింపలేదు. ఎంత గొప్ప నేరిముచేసినను ఉపాధ్యాయుడు చూచియు జూడనట్లూరకుండవలసినదే. తన శిష్యుని నుండ లించుటకు దగిన స్వాతంత్ర్యము లేకుండెడిదట!

ఆ కాలమున బ్రాహ్మణులకే గాక పనిపాటలు చేయుక సోమరిపోతులుగ నున్న వారికిని సహిత మేరాజెంత గొప్ప దానము చేయునో దానినిబట్టి యారాజు లంత యాధిక్యత నందుచుండెడివారన చెప్పబడుచున్నను “భిక్షాం దేహి”యను వానికి నుచితరీతిని సత్కరింపకపోవుట వారికి గొప్పలోటుగా గాన్పించుచుండెడిదని తోచుచున్నది.

పదునెనిమిదవ శతాబ్దము నందలి జమీందారులు తమకు వచ్చు సరియైనరాబడిని గమనింపక విశేషవ్యయము చేయుచు కంపెనీపారి కియ్యవలసిన జుమ్మా బాకీ పడుచు వచ్చినటుల గాన్పించుచున్నది.

జమీందారుల స్థితిగతులిట్లుండగా నప్పటి భూములను గుఱించియు, వారికి విధింపబడిన పన్నును గుఱించియు జమీందారులు రయీసులనుండి పన్ను గైకొనిన రీతులను గుఱించియు నొక్కొంత విచారించుదము,



భూమికి విధింపబడిన వన్ను, దాని ఫలసాయము యొక్క విలువ, వీనినిగుఱించిన సంగత్యంతయు నొక్కలెక్కల పుస్తకమున వ్రాయబడియుండెడిది. ఆ లెక్కల పుస్తక మిప్పటి కరణముల లెక్కలపుస్తకములను జూలియుండెడిదని చెప్పవచ్చును. దానికి కామిల్ అని పేరు. ఈ కామిల్ లో నొక్కొక్క సంస్థానమునం దెన్ని గ్రామములుండునదియు, భూమి పరిమిత మెంతయుండునదియు, నమోదు చేయబడి యుండెడిది. ఈ కామిల్ పుస్తకముల ననుసరించియే దక్కను సుఖాదారు డాయా సంస్థానముల పైనను, నాయా జిల్లాలపైనను కప్పము విధించుచుండెడివాడు. హిందూదేశమున నైజాం ప్రభుత్వమునకు లోబడియున్న యన్ని ప్రదేశములయందును నీలెక్కలపుస్తకములు గానవచ్చుచుండెడివి. కాని యీ పుస్తకములంత సరియైనవిగా నుండెడివికావట చాల కామిల్ పుస్తకములలో భూములు అసలు పండుపంట కన్న నెక్కువ మొత్తము వ్రాయబడియుండుటకు కారణమాయా జమీందారుల గొప్ప రాబడిని సూచించుటకై యుండెడిదని తోచుచున్నది. భూమి శీస్తులెక్కలను వ్రాయుటకు ప్రతిగ్రామమునకు మిరాసీదారులను పేర కరణముల నేర్పఱచు చుండెడివారట. ఈ మిరాసీదారి యుద్యోగము వంశపారంపర్యముగ వచ్చుచుండెడిది.

రివిన్యూ వనూలుచేయుటకు ముజాందారు లనబడు మరి యొక తరగతి యుద్యోగీయు లుండెడివారు. వీరు నైజాముచే

నేర్పరుపబడినను సంస్థానాధీశుల కడగి మడగి యుండి వారి యాజ్ఞప్రకారము వర్తించుచుండుట విధియై యుండెడిది. వారి వినయవిధేయతల ననుసరించి జమీందారులే వారికి గొన్ని గ్రామముల నిచ్చియు, మాన్యములనిచ్చియు, వారి నాదరించు చుండెడివారు. అందులకు ప్రతిఫలముగ కాబోలును రాజునకు ధనముయొక్క యావశ్యకత కలిగినప్పుడు రయితుల వద్దనుండి, కరణము సాహాయ్యముతో తప్పక సామ్మ వనూలుచేసి దివాణమున కంపుచుండెడివారు.

తమయొక్క వ్యయములకు లేకపోయినను, కంపెనీ వారు జమ్మా నొసంగవలసిన దనిగాని, బాకీపడిన కప్పము నీయవలసినదని గాని నిర్బంధపఱచినను, శుభకాగ్యములు తటస్థించినపుడును రయితులువద్దనుండి మన జమీందారులు రాబోవు రెండుమూడుసంవత్సరముల శిస్తుసహితము ముందుగ వనూలు చేయుచుండెడివారట !

రాజ్యభారమునంతయు తమ దివానుపై వైచి తాము హాయిగా భోగపరాయణులై యుండుట వారి కలవాటు. దివాను లేమోసముచేసినను అమాయకు లగు మన ప్రభువు లకు దెలియుచుండెడిదికాదు. దాదాపుగా దివానులు స్వతంత్రులై యుండెడివారని చెప్పవచ్చును. తమ చిత్తమువచ్చిన రీతిని సంచరించుచు తాము కోరినధనము దివాను సద్దబాటు చేసిన నంతయే చాలు నని వీరు తలంచుచుండెడి వారట. ఆ దివానులును నెన్నివిధముల రాజుడయ సంపాదింపనలెనో

అన్నివిధముల సంపాదించుకొనుచు, కొన్ని యెడల రాజును మోసము చేయుచుండెడివారని చెప్పబడుచున్నది. సిబ్బందికి ననుచులకు నీయవలసిన జీతము లధికముగ బాకీబడుచుండుటచేత సైనికు లప్పుడు తిరుగబడుచుండెనువారు గాని తిరుగ త్వరలోనే వారికుచితరీతిని సత్కారము జరుగుచుండెడిది,

ఆకాలమున రైతులకు కొన్నిభూము లేకముగ గుత్తక్రింద నొక్కచోటనే నీయబడుచువచ్చెను. రాజబంధువులగు క్షత్రియులును, ఇతర రాజపుత్రులగును నిట్టి మాన్యము లిచ్చుటచేతను వారివద్దనుండి పన్ను వసూలుచేయుటప్రాణోపద్రవకరముగ నుండెడి దనుటలో వింతలేదు. రాజబంధువులకు ఆదాయముకంటె వ్యయమధికము చేయక తప్పనిసరి యయ్యెడిది. పై విధమున బరిపాలన జరుగుచుండిన కాలమున నుత్తరసర్కారులు కంపెనీవారి యాధీనమాయెను. వీరు తర సర్కారులను స్వాధీనము చేసికొనకపూర్వము పెద్దాపుర సంస్థానమందలి కౌమిల్ ననుసరించిచూడ రరర గ్రామములు, పెద్దాపురసంస్థానమునందు గలవని తెలియుచున్నది. సర్కారు లాంగ్లేయుల వశమైనపిదప దొరకిన లెక్కలపుస్తకముల యాధారమున రరర గ్రామము నున్నటులును, తరువాత నేర్పడిన సంచారసంఘమువారి రిపోర్టువలన రరర మాత్రమే యున్నటులును, యీ తిమ్మజగపతిమహారాజులుంగారి కుమారులగు రాయజగపతిరాజు మహారాజులుంగారి

కాలమున రంగ గ్రామములున్నటులును తెలియవచ్చుచున్నది. ఇట్టి వ్యత్యాసమునకు కారణము, సింహాసనమునకు వచ్చిన ప్రతిరాజును దన పేరునగాని, తన దారాపుత్రాదుల పేరగాని కొన్ని నవీనగ్రామము లేర్పఱచుటయు, రెండు మూడుగ్రామము లొకటిగా జేయుటయు మున్నగు మార్పులని తెలియుచున్నది.

పెద్దాపురసంస్థానములోని గ్రామములన్నియు పదు నెనిమిది పరగణాలుగ విభజింపబడి యుండెడివని కాగితాధారమువలన తెలియవచ్చుచున్నది. పదు నెనిమిదవ శతాబ్దమునకు పూర్వము పదు నెనిమిది పరగణాలు పరగణాకొక బురుజుచొప్పున పదు నెనిమిది బురుజులుగ నేర్పఱచి కోట విస్తీర్ణము చేయబడి కట్టబడినటుల తెలియగలను. ఆ బురుజులపైని గుర్రపుబండి స్వేచ్ఛగా తిరుగు అవకాశముండు వెడల్పువుండెడిది!

ఒక్కొక్క పరగణా యొక్కొక్కతాలూకా వంటిది. అన్ని పరగణాలును సమానవైశాల్యమును గలిగియుండెడివి కావు. ఒక పరగణాయం దెక్కుడు గ్రామములును, వేరొక పరగణాయందు తక్కువ గ్రామములును, నుండెడివి. మన పెద్దాపురసంస్థానమునకదు మిక్కిలి పెద్దపరగణాయం దధువది గ్రామములవఱకునుండి, 39౪౬౦ వరహాలవఱకు ననగా ౧౨౯౦2౨ రూపాయలవఱకు శిస్తు దివాణమునకు వసూలగుచుండెడిది. మిక్కిలి చిన్న పరగణాయం దెనిమిది గ్రామ

ములవఱకు నుండి ౮గి.౨౨ వరహాలు లేక 3రం౮౮ రూపాయలు శిస్తు వచ్చుచుండెడిది.

ఉత్తరసర్కారులు కంపెనీవారి యధీనములోనికి రాక పూర్వము పెద్దాపురాధీశులు హైదరాబాదు నైజామునకు బ్రతిసంవత్సరమును ౧౧౮౨౮3 వరహాలు లేక ౪గి.2౧3౨ రూపాయలు పన్ను చెల్లించు చుండెడివారు. కంపెనీవారి యధీనమైన తరువాత ౧౧౮౬౮ వరహాలు లేక ౪2౪2౨ రూపాయలు జమ్మా నిదివఱ కిచ్చు పన్నుకంటె సధికము చెల్లించవలసి వచ్చెడిది. మచిలీపట్టణమున వించిదొరగారు ముఖ్యాధికారిగా నున్న కాలమున ౧౭౦3౮2౬ రూపాయలును, వైట్ హిల్ దొరగారి కాలమున ౧౭౧౮౧2౬ రూపాయలును జమ్మా చెల్లించుచుండెడి దన్న నా కాలమున సంస్థాన మెంత యభివృద్ధిలో నున్నదో తెలియగలదు.

సంస్థాన మెంత యభివృద్ధిలో నున్నను, తరుచుగ పన్ను లధికము చేయబడుచుండినటుల గాన్పించుట చేతను, సంస్థానమువారికి వచ్చు నాదాయము వ్యయము కొంచె మెచ్చుతగ్గుగా నుండుటచేతను, జమ్మా ఖాకీపడుట సంస్థానమువారికి మామూలాయెననిన నందు వింతలేదు. ఆ కారణముచేతనే సంస్థానమునందలి చిన్న యస్థానములకుగ వేలము వేయబడుట తటస్థించుచు వచ్చి క్రమముగ సంస్థానము క్షీణదశకు వచ్చుట తటస్థించినదని మనకు పై ఘంకలే వేనోళ్ళ చాటుచున్నవి. ఇట్టి స్థితితో జమ్మా

వసూలు చేయుట కంపెనీవారికి కష్టతరముగ నుండెనన్న నందు వింతి దేమిగలదు? విశేషించి పన్ను యీయలేని స్థితిలో వున్న జమీందారులకు పన్ను అధికము చేయుచు వచ్చిన అంగ్లేయులరాజనీతి గమనింపదగినది!!

పై కారణములవలననే పరిపాలనయందున్న లోపములను దొలగించుటకును, రైతులకు ఊమకరములైన యేర్పాటులు చేయుటకును, జమీందారులనుండి తగిన కప్పములను రాబట్టుకొనుటకును, వారి నిజమైన స్థితిగతులు విచారించుటకును చెన్నపురినున్న సెంటుజార్జికోటలోని యాలోచన సభయందలి ఐదుగురు సభ్యులు సంచారసంఘము (Committee of circute) గా నేర్పడవలసినదని ౧౭౭౫ వ సంవత్సరమున కోర్టు ఆఫ్ డైరెక్టర్లు ఉత్తరువిచ్చిరి. దేశముయొక్క సరియైన ఫలనాయమును నిశ్చయపఱచి యుత్తరసర్కార్లయొక్కస్థితి, జనసంఖ్య, వచ్చు రాబడిమొత్తము, జమీందారులకుండు సిబ్బంది, వారికివచ్చు రాబడిమొదలగునవి విచారించి రిపోర్టు వ్రాయుట సంచారసంఘమువారి నిర్ణీతవిధియై యుండెను.

డైరెక్టర్ల యాజ్ఞాప్రకారము సంచార సభమువారు తమపనిని చూరంభించిరి. కాని కొద్దికాలములోనే వారు చేయుపని యప్పుడు చెన్నపురిగవర్నరుగానున్న సర్ థామస్ రు. జొల్లుగూరగారిచేత నాటంకపడుపబడినది. ఆయనయే ౧౭౭౮ వ జమీందారులను చెన్నపట్టణమునకు బిలిపించి వారిలో స్వయముగ దానే సెటిల్మెంటు (గవర్నమెంటు

వారికి చెల్లింపవలసిన స్థిరమైనసొమ్ము, యేర్పాటు) చేయ నిశ్చయించుకొనెను. ఆ ప్రకారమే యిదినటిలో జమీందారులు చెల్లించుమొత్తము (సూమూలు జమాబందీ) కంటే పైగా నూటికి 12½ చొప్పున నెక్కువ పన్ను కట్టవలసినదను నేర్పాటు గావింపబడెను. ఇయ్యది జమీందారుల యిష్టము మీద జరిగిన యేర్పాటుకాదు, దొరతనమువారి నిర్బంధము మీద జరిగిన రాజీపద్ధతి అని తెలియుచున్నది!

ఈ సెటిల్ మెంటు ననుసరించి ౧౭౭౮ సంవత్సరమున తిరిగి ౧౮౩౯ వరకు జమ్మా పెద్దాపుర సంస్థానమున కధికముగ గట్టబడెనని ౧౭౭౮ సంవత్సరమునాటి పెద్దాపురాధీశులు కంపెనీవారికి చెల్లించుచున్న పేష్కము ౧౯౦౪రరరూపాయలని తెలియవచ్చుచున్నది. ఇక సంస్థానాభివృద్ధికావలెనన్న నెంతయో వ్యయ మొక్కమారుగ తగ్గించవలెను. లేదా సంస్థానము దినదిన క్షీణదశకు రావలెను. మన ప్రభువు లధికముగ వ్యయము చేయగలరు గాని తగ్గింపగలిగినవారుకారు. ఆ కారణముచేతనే ప్రతిసంవత్సరము జమ్మా బాకీపడుచుండెడివారు. బ్రిటిషు దొరతనమునకు కావలసిన కోరికయే అదికదా!

౧౭౮౦ వ సంవత్సరమున సర్. థామస్ రం బోల్డు దొరగారు గవర్నరుపదవినుండి విరమించిన పిదప సంచార సంఘము తిరిగి నియమింపబడెను. ఈ సంచారసంఘవిచారణ ఫలితమేమనగా రంబోల్డుదొరగారు జమీందారులకు నూటికి

12½ చొప్పున నధికముగా విధించినకప్పము స్థిరపఱుపబడెను, ౧౭౮౬ లో దొరగారు చేసిన సెటిల్ మెంటు తిరిగి మూడేండ్ల వఱకు ననునర్తించునట్లు పెంపు జేయబడెను. తిరిగి ౧౭౮౯వ సంవత్సరమున ఆలోచన సభాసభ్యులును ముఖ్యాధికారులును జమీందార్లకు వారికి వచ్చు మొత్తముకాబజిలో రెండు వంతులు పన్ను విధించిన యుక్తముగానుండునని తెలియ బఱచిరి. అటుపై రివిన్యూబోర్డువారును (ఈ రివిన్యూబోర్డు ౧౭౮౬ వ సంవత్సరమున స్థాపింపబడినది.) గవర్న మెంటు, వారును నందుల కంగీకరించి యీపైని వచించిన ప్రకారము సెటిల్ మెంటు చేసిరి. క్రమముగ జమీందారుల కోరలెటుల తీయబడినవో గమనించండి !

ఇట్లుండగా ౧౭౯౦ వ సంవత్సరమున గొప్ప కఱుపు వచ్చెను. ఈకఱుపు ౧౭౯౦ వ నవంబరు మొదలు ౧౭౯౨వ నవంబరు వఱకు బ్రజలను దన కాహారముగ జేసికొని దేశ వినాశము జేయుచు బ్రబలియుండెను. ఈ గొప్పకాటకము వలన ప్రజలుపొందిన కష్టములిన్నియుని వర్ణింపనలవికాదు, ఈ రెండు సంవత్సరములలో దినుట కన్నములేక, యాకలి బాధ కోర్వజాలక మలమలమాడి ప్రాణముల విడిచినవారైన నేమి, దేశమును వదలిపెట్టి పరదేశముల కన్నమునకై వెళ్ళినవారైన నేమి, మొత్తము దేశమునందున్న ప్రజలలో నాలుగవవంతు జనముకలరని చెప్పబడుచున్నది. అప్పు డాంగ్లేయు దొరతనమువారు టౌమపీడితులను రక్షించి పోషిం



చుటకై దు ౧౪౦౦౦౦ లు వ్యయపఱచిరి! పౌరవ్యయము మీద బీదకుటుంబములండలి పిల్లల కన్నదానము చేయబడె నట!!

ఈ తొమ్మిదవ సంవత్సరమునకు దోడుగ ౧౭౮౭ సంవత్సరమున గొప్ప యుద్ధమునవచ్చెను. ఇక చెప్పవలసినదేమున్నది? ఈ కఱుపు కాటకముల వలనను, యుద్ధమున వలనను రైతులనుండి రావలసినపన్ను వసూలు కాకపోవుటయేగాక జమీందారులకు విశేషనష్టము సంభవించెను. ఇట్టి తరుణముననే మన తిమ్మజగపతిరాజు మహారాజులుంగారు తమ పుత్రులగు శ్రీరాయ జగపతి మహారాజులుంగారికి వివాహము చేయవలసినవచ్చెను. జమ్నా యభివృద్ధియైనను, చాలపన్ను బాకీపడియున్నను, రైతులును, దేశమును కఱుపు వలనను యుద్ధమునవలనను బాధపడుచున్నను, శిస్తు వసూలుచేయుటకు వీలులేకపోయినను మన మహారాజు ౧౭౯౩ వ సంవత్సరమున ౨,౮౦,౦౦౦ రూపాయలు వ్యయముచేసి తమ కుమారులును, యువరాజుగారును సగు శ్రీరాజా రాయజగపతిరాజు మహారాజులుంగారి కతివై భవమున వివాహముచేసి, యెన్నో భూదానములుచేసి సాటిరాజులలో మేటులను కీర్తి సంపాదించిరి. పైన వివరింపబడినరీతినే మన మహారాజువలెనే యుత్తరసర్కారులలోని యితరజమీందారులును దేశ, కాల, పాత్రములను గమనింపక విశేషవ్యయము చేయుచు కంపెనీ వారి కీయవలసిన జమ్నాబాకీ పడుచువచ్చిరట! ఇందుకు దొరతనమువారి ప్రోత్సాహములేదుకద!

ఈకాళువు యుష్పెనలకారణమున దొరతనమువారు జమిందారుల కచ్చటచ్చట నామమాత్రపు రిమీషను లిచ్చుచు, వచ్చినను, వారు తమకు రావలసిన రాబడిని వసూలుచేయుటయందు మిక్కిలి ఖండితముగ నుండుచు క్రమముగ సంస్థానములను క్షీణదశకు తెచ్చిరని చెప్పవచ్చును.

ఇట్లుండగా ముఖ్యాధికారులయొక్కయు నాలోచన సభవారియొక్కయు బరిపాలన మంత సంతృప్తికరమైనదిగా లేదని సంచారసంఘమువారు రిపోర్టు చేసినందున, "నుత్తర సర్కార్లయందలి ముఖ్యాధికారులును, ఆలోచనసభలును దీనివేయబడి వారిస్థానమున ౧౮౯౪ వ సంవత్సరమున దేశ పరిపాలనకు కలెక్టరులు నియమింపబడిరి. ఒక్కొక్క కలెక్టరుయొక్క యధికారమునందున్న దేశమునకు కలెక్టరేట్ అని పేరు. అదియే యిప్పుడు జిల్లాయని పిలువబడుచున్నది. ఈ కలెక్టర్ల నేర్పరచిన పదవ దేశమంతయు కలెక్టరేట్లక్రింద విభాగింపబడెను. రాజమహేంద్రవరము, కాకినాడ, మొగలుట్టు ననునవి హెడ్ క్వార్టర్లు (అధికారులుండు స్థలములు) గ మొట్టమొదట మూడు కలెక్టరేట్లు ఏర్పఱుచబడెను. కాని కొద్దికాలములోనే ప్రకృతపు గోదావరిజిల్లాలో జాల భాగము రాజమహేంద్రవరముననుండు కలెక్టరు యధికారము క్రింద నుంచబడి రాజమహేంద్రవరము జిల్లాయని పేరు పెట్టబడెను.

౧౭౯౦-౯౨ వ సంవత్సరములలో దేశమున గఱువు వచ్చెననియు, జమిందారు చెల్లించవలసిన కప్పము బాకీపడి యుండిరనియు బైని వ్రాసియుంటినికదా! ఈ త్రామపీడిత దేశస్థులగు జమిందార్లనుండి రావలసిన రాబడిని వసూలు చేసికొనుట గవర్నమెంటువారికి మిక్కిలి కష్టముగానుండెను. అందువలన సీనూతనముగ నేర్పఱుపబడిన యుద్యోగులు తమ నియమితవిధులను నెఱవేర్చునప్పుడు ప్రజలును, జమిందారులును గూడ వారి నెదిరించుచువచ్చిరి. కాని పెద్దాపురము, పితాపురము, మున్నగు జమిందారులు దొరతనమువారి కంతక్రమ కలుగజేయకయే తామిదివఱలో బాకీపడియున్న పైకమును జాలవఱకు జెల్లించివైచిరి. ఈ సంస్థానములలో గవర్నమెంటువారిపై దిరుగుబాట్లైవ్వియు లేక మొత్తము మీద శాంతి నిలచియున్నదనియే చెప్పవచ్చును. ఒక్క మొగల్తుఱు సంస్థానమునమాత్ర మిట్టి తిరుగుబాటును, కలహమును రేగెను. ఇట్టి చిన్నకలహమే ౧౭౯౮ వ సంవత్సరమున గూడ సంభవించెను. గాని యీ చిన్నకలహములను కొద్దిపాటి సైన్యములతోనే మిక్కిలి సులభముగ దొరతనమువా రణచివేయుచువచ్చిరి.

ఈ నూతనముగా వచ్చిన యాంగ్లేయ పరిపాలనా విధానము క్రమక్రమముగా జక్కపడుచున్న కాలమున ననగా క్రీ. శ. ౧౭౯౭ వ సంవత్సరమున విద్యస్థులందఱు నకును, కపింద్రసంతానమునకును కల్పద్రుమంబై, యర్థిజన

పారిజాతమై స్వయముగా విద్వాంసుడై, గీర్తి విఖ్యాతులనంది విరాజిల్లిన శ్రీతిమ్మజగపతిమహారాజుగారు స్వస్థులైరి.

శ్రీతిమ్మజగపతిమహారాజుగారికి వేటయన్న నత్యంత ప్రీతి. వీరొక్కనూరు తుఢారులై వేటనుండి తిరిగి వచ్చుచుండగా పరివారమంతయు వెనుకబడుటయు, వీరు ముందు నకు వచ్చి వచ్చుటయు సంభవించెను. అంతట వీరచ్చటి కనశిదూరమున నున్న యొకపల్లె కరిగి పెండ్యాలవారను నిటి పేరుగల యొక భూసురాంగనను దనకేదైన భుజించ నొసంగవలసిన దని యడిగెను. ఆమెయు దాము వండుకున్న యంబలి తక్కు తమ యింటను మఱెద్దియు లేదనియు, గావలసిన నదియే కొంచెము పోసెదననియు జెప్పెను. రాజును సందుల కంగీకరించి దానింగ్రహించెను. తరువాత ఆయన పెద్దాపురమును జేరి యావుణ్యాంగనకు కబురు పంపించి యామె కాగ్రామము నగ్రహారముగ నిచ్చెను. ఈయగ్రహారమునకే “అంబటిపూడి” యని యిప్పటికిని వాడుక గలదు. ఇప్పుడు కూడ పైజెప్పిన పెండ్యాలవారీయగ్రహారము ననుభవించుచున్నాడు. ఇట్టి వృత్తాంతము లెన్నియైన తెలుప వచ్చును.

ఈ తిమ్మరాజుగారు దానధర్మనిరతులై ప్రకృతమునం దమలాపురముతొలూకా యని పిలువబడు కోనసీమలో

† వీరి కిరువురు భార్యలు కరు. వీరిరువురిలో నొకరు నల్లపరాజు కంఠమున నుడయించిన అచ్యుతయ్యమ్మగారు. రెండవవారు పూజపల్లి దంతులూరి సూరపరాజుగారి కొమార్తె బంగారయ్యమ్మగారు.

వందలకొలది భూదానములు చేసి దాదాపుగా తాలూకా సంతయు ధారవోసినటుల తెలియవచ్చు చున్నది. ఇంక సంస్థానమునకు పేరుప్రతిష్ఠలేగాని వృద్ధియెక్కడ?

ఈ మహారాజుకొనాడు మంత్రిదండ నాథాగ్రణుల తోను, ఆస్థానికవివరేణ్యులతోను, సామంతప్రభువులతోను కొలువు దీర్చియుండ ద్వారపాలకుడు వచ్చి “మహాప్రభో! ఏలినవారి దర్శనమునకు మాగావు శరభకవిగారను నొక బ్రాహ్మణుడువచ్చి తాను వచ్చినని దేవరవారితోనే మనవి చేయుమన్నాడు. ఏమి శైల”వని విన్నవించెనట. అందులకు రాజును ఆస్థానకవీశ్వరులలో నొకరిని పంపి, సగౌరవముగ ఆయనను తీసికొనిరమ్మనిరట. ఈ కవిగాడు వెళ్ళి ద్వారము దగ్గిరనున్న శరభకవిగారి వేషమును జూచి ఆయన యగునా కాదాయని సందేహించి, చివరకు ఆయన నేయని తెలుసుకొని రాజాజ్ఞ యయినదని విన్నవింప ఆ కవివతంసుడు లోనికి వచ్చెనట! మహారాజుదర్శనమునకు వచ్చిన యీ కవిగారిొక అంగవస్త్రము కట్టుకొని, చేతనొకచెంబు, భుజముమీద నొక గామంచా, చంకనొక తాటియాకు పుస్తకములకట్టమాత్రము కలిగియుండి, బీదబ్రాహ్మణవేషముతో నుండిరట. మహారాజేయనను చూచి “ఇతడా శరభకవి?” యనిరట. ఆ మాట మహారాజునోటనుండి వచ్చియు రాకమునుపే ‘ఇతడా’ యని తిక్కువగౌరవమును దెలుపు శబ్దమున దన్ను సుఖోద్ధించెనను స్వాభిమానమునను, మహారాజు దయ గంపాదిన

వచ్చితినిగదాయను నాశచేతను యీక్రింది పద్యము చదివె నట.

మ. ఇతఁడారంగదభంగసంగర చమూహేతిచ్చటాపావకో  
 ధతకీలాశలభాయమానరిపు రాధారాశ్రుధారానవీ  
 న తరంగిణ్యబలాసమాగమసమానందత్పయోధిస్తుతా  
 యతశోశ్యోజ్యలుడైన వత్సవయతిమత్సవరుం డీతఁడా?

ఈపద్యము చదువుసరికి సభయంతయు నాశ్చర్యము నొంద, సరసుడగు నామహారాజు “మీకయిదువుట్ల భూమి మీచిత్తమువచ్చినచోట యీనాముగనిచ్చితి”మని సెలవిచ్చి రని యొక గాథ చెప్పబడుచున్నది. భోజరాజంత రాజుడ కాళిదాసంత కవి యుండకపోడను సామెత యిట్టి మహారాజు కాలముననే సార్థకమయ్యెడి దనుట యతిశయోక్తి కాదు.

వీరి దానధర్మాదిగుణంబుల నుపలక్షించి మరియొక కవీశ్వరుడు వీరిమీద జెప్పిన యొకచాటువు నిశ్చయముగ వీరి కీర్తిని చాటుచుండుటచేత దాని నీక్రింద బొందుపఱచి దానితో వీరి పాలనమును ముగించుచున్నాడను.

శా. తాజాగా సిదులుండి యోరికిడకం దామెక్కలేనట్టియా  
 ఛాజీలోభుని బట్టి లోపలికి నీపాదోడకం బిచ్చినన్  
 తాజీమిచ్చును కర్ణుడాజనుల మేల్దాతృత్వముంజూచి, శ్రీ  
 రాజా తిమ్మజగత్పతీ నరపతీ రక్షింప నీవేగతీ.

—♦ శ్రీరాజా రాయజగపతిరాజు మహారాజులుంగారు ♦—  
[క్రీ. శ. ౧౭౯౭-౧౮౦౪]

శ్రీరాజా తిమ్మజగపతి మహారాజులుంగారి యనంత  
రమున ఆయన కొమారులైన శ్రీరాజా రాయజగపతిరాజు  
గారు రాజ్యమునకు వచ్చిరి. వీరు సింహాసనమునకు వచ్చు  
నప్పటి కిరువది రెండేడ్లప్రాయమువారు. చాలస్ఫురద్రూ  
పులు! మువ్వరు భార్యలభర్త!

వీరి కాలముననే ఇండియా గవర్నమెంటువారును  
కోర్టు ఆఫ్ డైరెక్టర్లును, ౧౭౯౩ వ సంవత్సరమున బంగాళా  
రాజధానిలో నవలంబింపబడిన పర్మనెంటు సెటిల్మెంటు  
నిచ్చటకూడ బ్రవేశపెట్టవలసినదని మదరాసు గవర్నమెంటు  
వారిని తొందఱపఱచుచువచ్చిరి. ఈ పర్మనెంటు సెటిల్  
మెంటువలన రైతులనుండి జమీందారులు రాబట్టుకొనవలసిన  
సొమ్ము మొత్తమునుగురించియు, జమీందారులు గవర్న  
మెంటువారికి చెల్లించవలసిన కప్పమును గురించియు నట్టి  
చిక్కులు విడిపోగలవని యూహింపబడుచువచ్చెను. అప్రకా  
రమే యీపర్మనెంటు సెటిల్మెంటు రాజమహేంద్రవరము  
జిల్లాలో ౧౮౦౨-౧౩ వ సంవత్సరములలో స్థిరపఱుపబడెను.

అప్పటికి దొరకిన లెక్కలను బట్టి కడచిన యెనిమిది  
మొదలు పదమూడు సంవత్సరములలో భూమిమీద వచ్చిన  
మొత్తపురాబడిలో సగటున రెండు వంతులు పేష్కషు  
చెల్లించు పద్ధతిమీద నప్పటికున్న జమీందారులకు వారి  
సంస్థానములు శాశ్వతానుభవముగా స్థిరపఱుపబడెను.

ఈపైన వివరింపబడిన పర్మనెంటు సెటిల్ మెంటు పెద్దాపురం సంస్థానమునకీ రాయజగపతిరాజు మహారాజులుంగారి క్షయమున జరిగెను. ఈ సెటిల్ మెంటు ననుసరించి గోదావరిజిల్లాలోని చాలభాగము పెద్దాపుర సంస్థానము నందలిదై దాదాపుగా నేమలక్షల పేష్కము చెల్లించుచుండెను. ఈ సెటిల్ మెంటు ప్రకారము పితాపురము జమీందారీకి రెండున్నరలక్షలును, పోలవరము జమీందారీ కొకలక్షయును, కోటరామచంద్రపురము జమీందారీకి లక్షయిరువదియైదు వేలు పేష్కము నిర్ణయింపబడెను.

ఈ రాయజగపతిరాజు మహారాజులుంగారివద్ద అనప్పిండి అమ్మన్నపంతులుగారు దివానుగానుండిరి. మహారాజులుంగారి యీనకీ దివానుపదవి క్రీ. శ. ౧౮౦౦ సంవత్సరమున దయచేసిరి. శ్రీతిమ్మజగపతిరాజు మహారాజులుంగారి పరిపాలనయొక్క కడపటిభాగమందును, నీ యమ్మన్నపంతులుగారికి పూర్వమును భాగన్నపంతులుగారున్న, అమ్మన్నపంతులుగారి సోదరులగు విస్సన్నపంతులుగారును దివానులుగా నుండిరి. రాజులకు ధన మవసరమయినపుడు, రైతులొక వేళ నా ధనమును గుర్తబాటు చేయలేనిచో దానినిచ్చుటకు సమర్థతగలవారలే దివానుగ నియమింపబడుచు వచ్చిరని చెప్పబడుచున్నది.

రెండు సంవత్సరములు గడచిన పిదప ననగా ౧౮౦౨ సంవత్సరము డిశంబరు నెలలో మహారాజులుంగారి అమ్మన్న



## పెద్దాపురసంస్థాన చరిత్రము

పంతులుగారిని యేకా ~~మును~~నో దివాను పదవినుండి తొలగించిరని తెలియుచున్నది. సమయముకు డబ్బు అందివ్వ లేక పోవుటయే కారణముకాదుగదా ?

ఇట్లుండగా కోడుకొండ, దొడ్డిపల్ల పరగణాలు ౧౮౦౩ వ సంవత్సరమున అమ్మకమునకు వచ్చెను. అయితే డబ్బు ఎక్కడిది? తిరుగా డబ్బు తెచ్చు దివాను కావలెను!

అప్పుడు మహారాజులుంగారు మొగలతుఱ్ఱు వెళ్ళి వేలముపాటలో నా రెండుపరగణాలను కొనగలిగిరట! ఆ కారణమున ౧౮౦౩ వ సంవత్సరము జూలయినుండి యీ రెండు పరగణాలు పెద్దాపురసంస్థానము క్రిందకు వచ్చెను. ఈ ధనము సమకూర్చగలిగిన దివానికొకడు దొరకిపుండు!

మొగలతూరు వెళ్ళినపుడు కంపెనీవాడు వీరిని తమ కిదివఱకు బాకీపడియున్నజుమ్మాను చెల్లించవలసినదని నొక్కి యడిగిరి. అప్పుడు రైతులనుండి ధనము వసూలగునట్లు గన్పింపదయ్యెను. ఈ సందిగ్ధస్థితిలో నేమిచేయుటకును దోచక శ్రీ మహారాజులుంగారు అమ్మన్నపంతులుగారికి తిరిగి దివాను పదవి నొసంగి ఆయననుండి కావలసిన ధనమును దీసికొనిరి.

సెంట్రల్ మెంటు జరిగిన కొంతకాలమువఱకు డను సంస్థానమును పరిపాలించి శ్రీరాజా రాయజగపతిరాజులుంగారు ౧౮౧౩ ఫసలీ గడవక పూర్వమే రక్తాక్షి సంవత్సరమునకు సరియయిన క్రీ. శ. ౧౮౦౪ వ సంవత్సరము ఏప్రియలు ౨౩ తేదీని పరమపదమునొందిరి. వీరు తమ మరణ

సమయమున అమ్మన్నపంతులుగారే తమ యనంతరమున గూడ బనిచేయుట కొక వీలు వ్రాసిరి. వీరు చనిపోయిన పిదప ౧౨౦౪ ఫసలీ నాటికి పెద్దాపురసంస్థానపు డౌలు ౨,౩౦,౯౦౬ వరహాలు కోరుకొండ దొడ్డిపట్ల పరగణాల వలన కంపెనీవారికి జెల్లించుచుండిన జమ్మా ౨౫ వేల వరహాలు.

కాని యీపైన జెప్పిన కోరుకొండ పరగణావలన రాబడి యంతగా రాకపోవుటయేగాక వచ్చునదియయిన సకాలమున రాకుండెను. ఎందువల్లననగా పన్ను వసూలు చేయు ముజందార్లుగాని దేశసాండ్యాలుగాని ముతాదారులుగాని యాస్థిపరులుగ నుండెడివారు కాదు. ఒకవేళ రయితుల వలన రాబడి సరిగా రాకపోయినను ముజందార్లు మున్నగు రివిన్యూ యుద్యోగీయులు తామావచ్చు రాబడికి పూచీపడి దానిని ముందు తాము చెల్లించుటకు గూడ నసమర్థులుగ నుండుచువచ్చిరి. ఇంతియగాక వారి నొక్కొక్కప్పుడు నమ్ముటకుగూడ వీలులేకుండ వచ్చెడిది. వారి కపటవర్తనమువలన వారియందలి విశ్వాసము క్రమక్రమముగ క్షయమగుచు వచ్చెను.

వీరి ప్రవర్తనమిట్లుండ పర్వతప్రాంతముల మన్యములలో నివసించు కోయదొరలు కూడ తరుచుగ కోరుకొండ పరగణాకువచ్చి దోచుకొని పోవజొచ్చిరి. ఇట్టివారిలో నా కాలమున పండాదొర ప్రముఖుడుగానుండెను. అతడును మరి

కొండ తీతరదొరలును రంపమన్యమునుండివచ్చి, పరగణాను గొల్లగొని మరలిపోవుచుండెడివారు. తగిన సమర్థులగునుద్యోగీయులు లేకపోవుటచేతను, కోరుకొండ పరగణా పెద్దాపురమునకు దూరముగ నుండుటచేతను నాపరగణా విశేషలాభకారి కాదయ్యెను. మేనేజరును, దివానును నగు అమ్మన్న పంతులుగారి లెక్కలవలన ౧౨౧౮ ఫసలీకి, అనగా ౧౮౦౮ సంవత్సరము జూలై ౧౨ తేదీ మొదలు ౧౮౧౫ సంవత్సరము జూలై ౧౩ తేదీకి నీక్రింది వివరములు తెలియవచ్చుచున్నవి.

౧౨౧౩ ఫసలీ ఆఖరుకు రొక్కము నిలవ ౪,౨౯౮ వరహాలు. ౧౨౧౫ ఫసలీలో జమీందారీలో వసూలైన మొత్తము ౧,౯౫౯,౨౮౮ వరహాలు.

ఈ ఫసలీలోనే బదులుచేసినది ౫౯,౯౧౬ వరహాలు, అనగా ఏబాపతువల్ల వచ్చినసొమ్మయిననేమి ౧౨౧౮ ఫసలీలో ౨,౬౦,౧౮౨ వరహాలు. ఆయినఖర్చులు ౫౨,౧౧౩ వరహాలు, తీర్చి నేసిన ఖాతీలు ౧౦,౩౬౮౫ వరహాలు. కంపెనీవారికి ౧౨౧౩ ఫసలీకి చెల్లించిన జమ్మా ౨౬,౦౫౦ వరహాలు. ౧౨౧౨ ఫసలీకి చెల్లించిన ౭౬,౫౮౦ వరహాలు. ౧౨౧౮ ఫసలీ ఆఖరుకు రొక్కము నిలవ ౧౦౮౨ వరహాలు.

కంపెనీవారి యనుమతిలేనిదే రాజులిచ్చెడు భూదానములు ౧౭౮౯ సంవత్సరమునుండియు చెల్లవని తెలుపబడిన దీకాలముననే! అట్టి కాలమిప్పుడు తిరుగావచ్చినది!!

తోటపల్లి యెట్టేటు, రంపచోడవరము మొదలగు పదునెనిమిది సర్దారీలును, ఇప్పటి గోదావరిజిల్లాలోని పితాపురం యెట్టేటు, రామచంద్రపురం జమీందారీయును దక్క-కడనుప్రదేశ మంతయును, కొవ్వూరు తాలూకాయును, యేలూరు తాలూకాలో గొంతభాగమును, ఎర్నగూడెము తాలూకాలో గొంతభాగమును, భీమవరము తాలూకాయును, తణుకుతాలూకాలో జాలభాగమును, నర్సాపురం తాలూకాలో మొగలుజు యెట్టేటు మినహాగా మిగిలిన భాగమును కలుపగా శ్రీరాయజగపతిరాజు మహారాజులుంగారు పరిపాలించిన పెద్దాపురసంస్థానముగా నేర్పడగలదని చెప్పబడుచున్నది. అనగా యిప్పటికి చాల సంస్థానము తరిగి పోయినదని చెప్పకతీరదు!

రాణుల పరిపాలనము

[ ౧౮౦౪-౧౮౩౭ ]

శ్రీలక్ష్మీనరసయ్యమ్మదేవిగారు

చనిపోయిన శ్రీరాయజగపతిరాజు మహారాజులుంగారికి లక్ష్మీనరసయ్యమ్మగారనియు, బుచ్చిసీతయ్యమ్మగారనియు, బుచ్చిబంగారమ్మగారనియు మువ్వురు భార్యలుకలరు. వారిలో బ్రథమభార్యయగు లక్ష్మీనరసయ్యమ్మగారికి ౧౭౯౫ సంవత్సరములో నొక కుమారుడు కలిగెను. వారికి శ్రీరాజాబుచ్చితిమ్మజగపతిరాజుగారని నామధేయమిడిరి. కాని, ఆయన

తలిదండ్రుల దురదృష్టవశమున నారుసంవత్సరములుమాత్రమే జీవించి, జననీజనకులు బాగుండగనే లోకాంతరగతులయిరి. ఆకారణమున శ్రీరాజుజగపతిరాజు మహారాజులుంగా రొక వీలువ్రాసిరి. ఆ వీలుననుసరించి శ్రీలక్ష్మీనరసయ్యమ్మగారు, గోపాలపురముననున్న తమ జ్ఞాతుల చిన్నవానిని దత్తత చేసికొని యాదత్తునిపేరు తిమ్మజగపతిరాజుగారిని మార్చి వ్యవహరించుచు వచ్చిరి. ఈదత్తుడు మయినరయినందున సంస్థానమును కంపెనీవారు దమ సంరక్షణక్రిందకు తీసికొని మహారాజులుంగాదును, లక్ష్మీనరసయ్యమ్మగారును దివానుగ నేర్పఱచిన అమ్మన్నపంతులుగారినే మేనేజరుగ నేర్పఱచి సంస్థానవ్యవహారములను చక్కబెట్టుచు వచ్చిరి.

ఆయనయు విశ్వాసముంచి మిగుల చతులతతో రాజ్యమును పాలించుచు నితరుల నేరిని లక్ష్యపెట్టక సంచరించుచుండెడివారు. ఆకారణమున రాజబంధువులకును, యా దివానుగారికిని గిట్టకుండ నుండెడిది. రాజులేనిరాష్ట్రమున అధికారము చలాయించుటలోని నియోగిబ్రాహ్మణులు చాల నిపుణులునుమా! పాఠకమహాశయా!

† భీమవరపుకోట నివాసులగు శ్రీరాజా వత్సవాయ జగన్నాథజగపతిరాజుగారికిని నీమంత్రిగారికిని చాల విరోధ

† వీరు కోట సంపాదించిన శ్రీమంత్రితిమ్మరాజుగారి ద్వితీయ పుత్రులగు శ్రీ గోపాలరాజుగారి కైదవపురుషులయి యున్నారు. కాళోప కాఖిలుగ విరాజల్లిన శ్రీవత్సవాయవారి చరిత్ర అంతయు యీ గ్రంథమున నిమగ్నుట దుర్భరము!

ముగ నుండెడిదనియు నాకారణమున నీయన తొలగింప బడుటకు యత్నించుచు వచ్చిరనియు దెలియుచున్నది.

ఈ కాలమున సచ్చటచ్చట కలహములు రేగుచు వచ్చుటచేత వీని నణచుటకు, క్రొత్తగా కొంతసిబ్బంది యేర్పరుపబడుటయు, విశేషవ్యయమగుటయు తటస్థించినది.

ఈ సంస్థానమున కయిన వ్యయములు ౧౨౧౩ ఘనలీకి ౪౯,౯౪౬ వరహాలైయుండగా ౧౨౧౪ ఘనలీకి ౫౨, ౨౧౩ వరహాలయ్యెనని తెలియుచున్నది. ఇందుకు పైనజెప్పినవే కారణములుకావు! సంస్థాన మొకరిచేతిగుండి యింకొకరికి మారినపుడు ఖర్చులు పెరుగకమానవు!

(శ్రీ) రాయజగపతిరాజు మహారాజులుంగా రాయన తమ తల్లిగారగు పెదబంగారయ్యమ్మగారికి నెలకు ౩౦౦ వరహాలును, పెదభార్యగారికి నెలకు ౨౫౦ వరహాలును, రాబడివచ్చు గ్రామముల శిస్తుఖర్చులనిమిత్త మీయగా కంపెనీవా రింగీకరించిరి. కాని యేకారణముననో పెదబంగారయ్యమ్మగారి కీయవలసినసొమ్ము యీ లక్ష్మీనరసయ్యమ్మగారి కాలమునాటికి ౪౫౦౦ వరహాలు బాకీపడియుండెను. వీరును వీరి నవతిగారగు బుచ్చినీతయ్యమ్మగారును సేనాముగ నుండినటులను, వీరి రెండవనవతిగారగు బంగారయ్యమ్మగారికిని వీరికిని విరోధముగ నుండుచు వచ్చినటులును తెలియుచున్నది.

వీరి కాలమునగూడ గయితులనుండి సొమ్ము సరిగ వసూలు కాకపోవుటచేత ౧౮౦౫ సం॥జూలై ౧౩ తేది నాటికి కంపెనీవారికి చెల్లించవలసిన ౫౯,౯౮౭ వరహాలు జమ్మా బాకీపడి యుండవలసి వచ్చెను. తరువాత నయినను యీ బాకీగాని పెదబంగారయ్యమ్మగారికియవలసిన బాకీగాని చెల్లింపబడినట్లు నాకు దొరకిన యాధారములనుబట్టి తెలియుట లేదు.

♦ క్రీ. శ. ౧౮౦౮ సంవత్సరమున తమ స్వంతసెలవు నిమిత్తము నెలకు పెదబంగారయ్యమ్మగారికి ౩౦౦ వరహాలును లక్ష్మీనరసయ్యమ్మగారికి ౨౫౦ వరహాలును, బుచ్చి సీతయ్యమ్మగారికి ౧౦౦ వరహాలును, బుచ్చి బంగారయ్యమ్మగారికి ౭౦ వరహాలును సంస్థానాదాయమునుండి యిచ్చుచుండుటకు కంపెనీవారు స్థిరపఱచిరట! సొమ్ము సంస్థానము వారిది! పెత్తనము కంపెనీవారిది!! ఎంతన్యాయము?

వీరి కాలమునగూడ కొన్ని సంవత్సరములవఱకు వీరి యత్తగారగు పెదబంగారయ్యమ్మగారు జీవించియున్నటుల తెలియవచ్చుచున్నది. ఈ సంస్థానమున నచ్చటచ్చట రేగిన కలహముల నణచివేయుట కపయోగింపబడిన సైన్యము విషయమున నెక్కుడు వ్యయమయినదని గవర్నమెంటువారు ౧౮౦౯ సం॥న సంస్థానమునకు ౧౦,౭౧౬ వరహాలు రిమీషనునిచ్చిరి! ఆహా! ఎంత గొప్పదానము!!

\* Report of W. wayte acting Secretary to the Govt in 18౦6 A. D.

సంస్థానముయొక్క రాజకీయస్థితి పై విధముగానున్న కాలమున శ్రీరాజా తిమ్మజగపతిరాయ నామాంకితులగు నా దత్తపుత్రులు నున్న పంచుకున్న తల్లిని విచారసాగరమున ముంచి విధివశులైరి. పాపమెంత దారుణము!

ఈ దత్తుని మరణానంతరమున శ్రీ లక్ష్మీనరసయ్యమ్మ గారు రెండవమారు దత్తుచేసికొనుటకు బ్రయత్నించగా నప్ప చున్న వత్సవాయవారందఱిలో దగ్గరవారమైన భీమవరపు శోట శ్రీరాజా వత్సవాయ జగన్నాథజగపతిరాజుగారు దత్తు తీసికొనుట యొక్కపర్యాయమే గాని రెండవమారుకూడదని వాదముచేసి దావాతెచ్చిరి. అప్పుడు రాజమహేంద్రవరము జిల్లాకోర్టునకు బైనిదగు బండరులోనున్న ప్రోవిన్షియల్ కోర్టు వారు వ్యాజ్యమును విచారించి రెండవపర్యాయము దత్తు వీసికొనుట శాస్త్రసమ్మతము కాదని నిర్ణయించిరి! అటు తరువాత పెద్దాపురసంస్థానమును పురుషులే కాని స్త్రీలు పరిపాలించకూడదనియు, మేము ముఖ్యవారసులము గనుక జమీందారీని మావశము చేయవలసినదనియు బైవజెప్పిన శ్రీరాజా జగన్నాథజగపతిరాజుగారే తిరిగి వ్యాజ్యము తెచ్చిరి. ఆ వ్యాజ్యము నప్పటి రాజమహేంద్రవరము జిల్లాకలెక్టరు గారు విచారించి యుభయులకు రాజీనామా కుదిర్చిరి. ఆ రాజీ ప్రకారము శ్రీలక్ష్మీనరసయ్యమ్మ దేవిగారే తామున్నంత కాలమును సంస్థానమును పాలించుటకును, ఆమె యనంత రమున మిగిలిన రాజు లిరువురును క్రమముగ పరిపాలించు టకును జమీందారీ యంతయు దావా తెచ్చిన శ్రీరాజా జగ



న్నాధజగపతిరాజుగారికి వీరి అనంతరం చెందుటకును, అంత  
వఱకు పెద్దాపురపు జమీందారీలోనిదగు కొత్తాము యెట్టేటును  
వారిక్రింద వుండుటకు నిర్ణయింపబడినదని చెప్పుదురు.

ఆ ప్రకారమే క్రీ. శ. ౧౮౧౦ వ సంవత్సరమున  
కొత్తాముయెట్టేటు పెద్దాపురపు జమీందారీనుండి చీలిపోయి  
శ్రీరాజా వత్సవాయ జగన్నాధజగపతిరాజుగారి వశమైనది.

ఈ లక్ష్మీనరసయ్యమ్మా దేవిగారు పదివత్సరములు  
పరిపాలించి క్రీ. శ. ౧౮౧౪ సంవత్సరమున జనిపోయిరి.

—† శ్రీ బుచ్చిసీతయ్యమ్మాదేవిగారు —

అటుతరువాత చనిపోయిన శ్రీరాయ జగపతిరాజుగారి  
ద్వితీయభార్య యయిన శ్రీ బుచ్చిసీతయ్యమ్మాదేవిగారు పరి  
పాలనాభారమును వహించిరి. కాని భీమవరపుకోట శ్రీరాజా  
వత్సవాయ జగన్నాధజగపతిరాజుగారు తమకే యధికారము  
రావలెనని దావాచేసిరి. ఆదావా పర్యవసానము లేకువఱకు  
జమీందారీ గవర్న మెంటువారి స్వాధీనమున నుంచబడెను.  
ఈ దావా పడునాల్గువత్సరములు జరిగినపిదప కట్టకడపట  
శ్రీ బుచ్చిసీతయ్యమ్మాదేవిగారి పక్షమున దీర్చుచేయబడినది.  
ఆ తీర్పుప్రకార మప్పటికున్న రాజు లండణియనంతరమున  
గాని వారసులగు శ్రీరాజా జగన్నాధ గజపతిరాజుగారికి  
జమీందారీ వశముకాగూడదనియు, జమీందారీ యమానీలో  
నున్న కాలమున నిలువయున్న సొమ్ము శ్రీ బుచ్చిసీతయ్యమ్మా  
దేవిగారి కొప్పుగింపబడవలయు ననియు తీర్పు జరిగెను.

తీర్పు తమపక్షమైన సంవత్సరముననే యనగా ౧౮౨౯ లో శ్రీ బుచ్చినీతయ్యమ్మా దేవిగారు సింహాసన మెక్కిరి. సింహాసనమెక్కిన యొకటిరెండు సంవత్సరములలో నామె పెద్దాపురమున నొక సత్రమును, కత్తిపూడిలో ఒకసత్రమును ఒంటిచూమిడి గ్రామమున నొక సత్రమును స్థాపించి యందు నిర్విఘ్నముగ నన్నదానము జరుగుటకై సుమారు ౫౦ వేల రూపాయలు సాలీనా యాదాయముగల భూములనొసంగెను. ఈ మూడు సత్రములలోను వర్షభేదములేక రెండుపూటల నన్నదానము చేయబడును. పెద్దాపురముననున్న సత్రమును, ఒంటిచూమిడినుండి కత్తిపూడి సత్రములును జిల్లాబోర్డువారి స్వాధీనముననుండి పూజ్యురాలును నాదార్యగుణశోభితయు నగు మానవతీశిరోమణి శ్రీ బుచ్చినీతయ్యమ్మా దేవిగారి శుభకీర్తిని జాటుచున్నవి.

తరువాత శ్రీ బుచ్చినీతయ్యమ్మా దేవిగారు తమ భర్తగా రెండటిభార్యలకు వత్తు తీసికొను నధికార మిచ్చిరను కారణమున దమ సతిగారైన శ్రీ లక్ష్మీనరసయ్యమ్మగారు చేసికొన్న స్వీకారము చెడిపోయినది గనుక తాము మఱల

† డబ్బుతో సంస్థానము వచ్చుట చేక వీరే నవరత్న చింతామణి 150 వేలు ఖర్చుపెట్టి 300 తులములు తయారు చేయించి పెద్దాకండరకు ఉచితముగ పంచిపెట్టగా కేషించినది వారి తుటుంటికులగు హావేళి రాజావద్ద కలదు. వీరి సంతతివారగు పెద్దాపురపు హావేళి రాజుకుటుంబములో యిప్పటికి నీ నవరత్న చింతామణి కలదు. వారు ప్రజోపయోగముగ విక్రయించుచున్నారు.

నెవరినైన నెంచుకొనుట కభ్యంతర ముండకూడదని నిశ్చయించి పెంపకపు ప్రయత్నము చేయుచువచ్చి తుదకు కోట గండ్రేడు గ్రామముననున్న తమ మేనత్తమనుమటును శ్రీరాజా వత్సవాయ నరసరాజుగారి పౌత్రులును అదివఱకే ప్రభు కుటుంబీకులును నగు శ్రీరాజా వెంకటజగపతిరాజుగారిని దీసికొనివచ్చి తమ సంరక్షణలో నుంచుకొని పెంచుచువచ్చిరి.

పైని జెప్పిన శ్రీరాజా వత్సవాయ నరసరాజుగారు పెద్దాపురసంస్థానమును సంపాదించిన వత్సవాయ ముసలి తిమ్మరాజుగారి పెదతాతగారి సోదరుల కారవపురుషులును, జొంతమూరు నివాసస్థులునై యుండిరి. విజయనగరసంస్థానమున బహుశూరాగ్రేసరులని పేరువడిన శ్రీ దాట్ల వేంకటరాజు కుముందానుగారికి వీరల్లురగుటచేత నాసంబంధము ననుసరించి విశాఖపట్టణ మండలమున కిరిగి విజయనగర సంస్థానములోని డగు కోటగండ్రేడు గ్రామమును నివాసముగా నేర్పఱచుకొని విజయనగర సంస్థానాధీశుల కనేక యుద్ధములలో సహాయులై యుండి వారిపలన విశేషకారవమర్యాదలనుపొంది కొన్ని యెట్టెట్లను గూడ వారినుండి గుత్తకు బుచ్చుకొని విశేషధనమునేకాక యశోధనమునుగూడ సముపార్జించిరి. వారు తుదకు శ్రీ విజయనగర పరిపాలకులైన చినవిజయరామ గజపతిరాజు మహారాజులుంగారికి సైన్య సహితముగ సహాయులై వెళ్ళి పద్మనాభయుద్ధమున వారితో బాటు వీరస్వర్గము నొందిరి. శౌర్యధనులనిన వారేకదా

వీరాగ్రేసర సంజాతులు వీరే!!

శ్రీ బుచ్చిసీతయ్యమ్మా దేవిగారు తమ సంరక్షణమున బెరుగుచున్న యీ వీరాగ్రేసరవంశసంజాతులగు శ్రీరాజా వేంకటజగపతిరాజుగారిని యథాశాస్త్రీయముగా పెంపకము చేసికొని సుహృద్భవమున వివాహమాచరించి ఆయనయే సంస్థానమునకు ప్రభువులని ప్రకటించిరి.

ఈ సమాచారమును వీరిసతిగా రగు శ్రీ బుచ్చిబంగారయ్యమ్మాదేవిగారు తెలిసికొని పెద్దరాణిగారు దత్తుచేసికొనగా దానికి విఘాతమువచ్చినది గనుక తిరుగ పెంపకము చేసికొనగూడదనియు, పెంపకము రద్దుచేయవలసినదనియు ౧౮౩౬ సం॥ బండరుకోర్టులో ౮ నెంబరు దావా తెచ్చిరి. వెనుకటివలెనే బండరు ప్రోవిన్షియల్ కోర్టువారు నడచు దావాను విచారించి మరల దత్తము చేసికొనుట కధికారము లేదని తీర్మానించినది! సంస్థానము నామరూపములు లేకుండ నశించుటయేకదా పరిపాలకుల సంకల్పము!

అటుపిమ్మట శ్రీ బుచ్చిసీతయ్యమ్మగారు కొన్ని యీనాంభూములు మున్నగునవి దత్తపుత్రుఁకిచ్చి యింకను విశేషోపకారముచేయు తలంపున నుండగా నామె యాకస్మికముగా విషూచిజాడ్యమువలన క్రి. శ. ౧౮౩౭ వ సంవత్సరమున గాలధర్మము నొందిరి. దైవవిధి నెవ్వరుతప్పింపగలదు?

—♦ గ్రంథకర్తవంశము ♦—

దత్తులగు శ్రీరాజా వేంకటజగపతిరాజుగారును దమ కొసంగబడిన యీనాంభూములవలన గాలక్షేపము చేయుచు దమ పెంపుడుతల్లిగారివద్దనే యుండిడివారు. ఇట్లుండగా కళత్ర

వియోగము సంభవించినందున ఆయన మరల కాకినాడ తాలూకా కోలూరికి వాసులును, శ్రీ నైష్ణవభక్తాగ్రేసరులును, విద్వాంసులును నగు శ్రీదంతలూరి జగన్నాథరాజుగారి జ్యేష్ఠ పుత్రికయైన శ్రీ వేంకటరమణయ్యమ్మగారిని బరిణయమైరి. భవ్యులగు నీ యిరువురు దంపతులకు శ్రీరాజా సీతారామ జగపతిరాజుగారు, శ్రీరాజా రాయజగపతిరాజుగారు నను నిరువురు పుత్రులు కలిగిరి. పుత్రలాభముసొందిన కొంత కాలమునకు శ్రీరాజా వేంకటజగపతిరాజుగారు స్వర్గస్తులైరి.

శ్రీరాజా వేంకటజగపతిరాజుగారి ప్రథమపుత్రులైన శ్రీరాజా సీతారామజగపతిరాజుగారికి వేంకటజగపతిరాజుగారు అప్పలనరసింహజగపతిరాజుగారు, వేంకటసూర్యవారాయణజగపతిరాజుగారు నను మువ్వరు కొమారులు కలరు. వారిలో ప్రథములైన వేంకటజగపతిరాజుగారికి సంతానము లేదయ్యెను. కాని ప్యారీకంపెనీతో వర్తకవ్యాపారములు చేసిరి. ఇట్లుండగనే వారు లోకాంతరగతులైరి. ద్వితీయులైన అప్పలనరసింహజగపతిరాజుగారికి చిన సీతారామజగపతిరాజును నొక కుమారుడు కలడు. తృతీయులగు వేంకటసూర్యనారాయణ జగపతిరాజుగారికి వరాహ వేంకటనారాయణ జగపతిరాజు పెదసీతారామజగపతిరాజు, సీతారామజగపతిరాజు, అచ్యుతరామజగపతిరాజునను కుమారులు గలరు. వీరిలో పెదసీతారామజగపతిరాజు ప్రథమ కళత్రపుత్రుడు.

శ్రీరాజా వేంకటజగపతిరాజుగారి ద్వితీయపుత్రులును, ధర్మశాస్త్ర, వైద్యశాస్త్ర, నీతిశాస్త్ర పారంగతులని ప్రసిద్ధిగాంచిన వారును, గీర్వాణపండితులును నగు శ్రీరాజా

రాయజగపతిరాజుగారే నాపితామహులు. వీరే యీ గ్రంథ కృతిభర్తలు. వీరు చిరకాలము జిల్లాబోర్డు మెంబరుగానుండి నేతత్వమునువత్తే పాటుపడి గవర్నమెంటువారికి స్లాఘా పాత్రులైరి. శ్రీ విప్రోరియామహారాజ్ఞిగారి జూబిలీ (పంచా దశవర్షప్రాయోత్సవము) సందర్భమున ౧౮౯౭ వ సంవత్సరము సెప్టెంబరు ౭ వ తేదీన శ్రీ కలకత్తాగవర్నరు జనరలు గారు వీరికొక బిరుదుపట్టా నిచ్చిరి. శ్రీరామభక్తులగు వీరికి దైవభక్తియు, పురాణశ్రవణాసక్తియు విశేషముగ గలదు. వైఘానసధర్మచంద్రికాది బహుగ్రంథకర్తలు! వీరు సుమారెనుబడేండ్లప్రాయము గలవారై దైవారాధనపరులై కీర్తి కేషులైరి. పండితులయ్య స్వయముగ గ్రంథకర్తకేణిలో చేరలేదు!

(శ్రీ) రాజారాయజగపతిరాజుగారికి వేంకటజగన్నాథ జగపతిరాజుగారు, నారాయణ జగపతిరాజుగారు, వరాహ నరసింహజగపతిరాజుగారు లక్ష్మీనరసింహ జగపతిరాజుగారు నను నలువురు తనయులు కలిగిరి. వీరిలో మొదటివారును నాల్గవవారును సంతానహీనులయియే కాలధర్మమునొందిరి. రెండవవారైన శ్రీ రాజా నారాయణజగపతిరాజుగారు పూజ్యులగు నా జనకులు. ఆధునికాంధ్రక్షత్రియ లోకము వీరి పరోపకార పారీణత నెఱింగియున్నది. వీరికి రాయజగపతివర్మ, వేంకటజగన్నాథ జగపతిరాజు, వేంకటకృష్ణజగపతిరాజు నను మువ్వురు తనయులున్నారు. వారిలో నగు రాయజగపతివర్మ ప్రథమకళత్రపుత్రుడను. మిగిలిన యిరువురును ద్వితీయకళత్ర సంజాతులు. తృతీయులును నా పినతండ్రులును నగు వరాహ

నరసింహజగపతి రాజుగారికి చినరాయజగపతిరాజు, వేంకట రామజగపతిరాజు, వేంకటనారాయణ జగపతిరాజు నను మువ్వురు కుమారులున్నారు. కుటుంబవృద్ధియైన కొలదియు ఆదాయము భిన్నాభిన్నమై పోకమానదుకదా!

— శ్రీ బుచ్చిబంగారయ్యమ్మా దేవిగారు —

శ్రీ బుచ్చిసీతయ్యమ్మా దేవిగారి యనంతరమున శ్రీరాజా రాయజగపతిరాజుగారి తృతీయభార్యయగు శ్రీబుచ్చి బంగారయ్యమ్మాదేవిగారు రాజ్యభారము వహించిరి. వీరు సిద్ధాంతం నివాసులగు నల్లపరాజు శ్రీహరిరాజుగారి తోబుట్టువులును శ్రీ మొగలతూరు సంస్థానప్రభువులగు కలిదిండివారికి సమీపబంధువులునై యున్నారు. వీరికిని వీరిసవతిగా రగు లక్ష్మీనరసయ్యమ్మాదేవిగారికిని తఱచు వివాదముగనుండెడి దనియు, కంపెనీవారట్టి వివాదములను పరిష్కరించుచుండెడి వారనియు తెలియుచున్నది. వీరు రెండేండ్లుమాత్రము రాజ్యముచేసి స్వర్గస్థులైరి. వీరికాలమున తెలిసికొనదగిన విశేషము లేనియు గానరావు. కాని మొత్తముమీద యీ మువ్వురు శ్రీల పరిపాలన అనుకూలముగ జరిగినదని చెప్పవచ్చును.

శ్రీ బుచ్చిబంగారయ్యమ్మాదేవిగారు పరమపదించిన పిదప ౧౮౩౮ వ సంవత్సరమున శ్రీరాజా వత్సివాయ జగన్నాథజగపతిరాజుగారి జ్యేష్ఠపుత్రులైన శ్రీరాజా సూర్యనారాయణజగపతిరాజుగారు తమపక్షమైన కడపటి దావా తీర్పుప్రకార మధికారమునకు వచ్చి కొద్దిసంవత్సరములు మాత్రమే రాజ్యమేలిరి. వీరు భీమవరపుకోట నివాసులును వారి వినతండ్రిగారును నగు శ్రీరాజా వేంకటపతిరాజుగారి

కుమాళ్లు అగు శ్రీరాజా సూర్యనారాయణరాజుగారు, శ్రీరాజా జోగిజగన్నాథజగపతిరాజుగారు, శ్రీరాజా వెంకటకృష్ణజగపతి రాజుగార్లకు విశేషభూవసతుల నేర్పఱచియున్నారు. వీరికి శ్రీరాజా వెంకటజగన్నాథ జగపతిరాజుగారనియు, శ్రీరాజా వెంకటసింహాద్రి జగపతిరాజుగా రనియు నిద్దరుకుమారులు గలిగిరి. సంతానము గల్గిన కొంతకాలమునకు వీరు స్వర్గస్థులైరి. తరువాత పెద్దకుమారులగు శ్రీరాజా వెంకటజగన్నాథ జగపతిరాజుగారు కొత్తాం జమీందారులైరి. వీరికి పుత్రసంతతి కలిగినది. గాని బాల్యముననే తల్లిదండ్రులను దుఃఖసాగరమున ముంచి యాబాలుడు చనిపోయెను. తరువాత వీరు స్వల్పకాలముమాత్రము పరిపాలించి చనిపోయిరి.

వీరి సోదరులగు శ్రీరాజా వెంకటసింహాద్రి జగపతి రాజుగారు మఱిల కొత్తాం యెస్తేట్లు జమీందారులైరి.. వీరధికారమునకు వచ్చిన కొద్దికాలమునకు పుత్రసంతానము కలిగినది. గాని యాబాలు డయిదు సంవత్సరములు మాత్రము జీవించి, తల్లిదండ్రులను బంధువులను దుఃఖసాగరమునముంచి స్వర్గస్థుడాయెను.

శ్రీరాజా వెంకటసింహాద్రి జగపతిరాజుగారు బహుధర్మాత్ములై దేశాభిమానము కలిగి తమ రైతుల సనేక విధముల సంరక్షించుచు వచ్చిరి. వీరు తమ రాజధానియగు తునిగ్రామమున నొక హూణపాఠశాలయును, (High School) అన్నివర్ణములవారికి నన్నదానముచేయుట కొక మహాసత్త్రమును, నేర్పరచుటయేగాక, రాజధాని గ్రామమునందును, వేరు కొన్ని యితరగ్రామములందును, పెద్దపెద్ద మామిడితోటలు



మున్నగునవి యేర్పఱచిరి. అరణ్యములయందు పక్షుల నివాసమునిమిత్తము పెద్దపెద్ద స్తంభములను కట్టించియు, వాటికి నీటివసతు లేర్పరచియు, తునిగ్రామమందు కర్మాగారములను స్థాపించి దేశీయుల స్వతంత్రజీవనాభివృద్ధికి పురికొల్పియు విశేషకీర్తిని సంపాదించిరి. వీరొక ముద్రాక్షరశాల నేర్పఱచి యనేక గ్రంథములను ముద్రింపించియు, స్వయముగా గ్రంథములను రచించియు భాషాభివృద్ధికి తోడ్పడిరి. ఆయుర్వేదావధములను విరివిగా చేయించి ప్రతివారికిని నుచితముగ నిచ్చుచు ప్రజల యారోగ్యాభివృద్ధికి తోడ్పడినవారైరి.

వీరి తండ్రిగారు పెద్దాపురసంస్థానమును పరిపాలించుచున్న కాలమున ననగా క్రీ. శ. ౧౮౩౮ వ సంవత్సరమున దేశమున తొమ్మిదివేల మిలియన్లయందునుండెడి దొరతనము వారికి చెల్లించవలసిన పేష్కాతు విస్తారము బాకీపడియుండెను. ఆకారణమున పెద్దాపురం జమీందారీలోని శేషించిన చాల గ్రామములు ముతాలు వేలమువేయబడి యన్యధీనము లయ్యెను.

దొరతనమువారి కీయవలసిన పేష్కాతు విశేషముగ నుండుట, తఱచు బాకీపడుట, చిన్నచిన్న యెట్టెట్లు తఱచు వేలము వేయబడుట యీమొదలగు చిక్కులీ సంస్థానమున కెన్నోమూడు తటస్థించుచుండెడి నీబాధలు పడుటకంటె దొరతనమువారికే యీ శేషించిన సంస్థానము నిచ్చివేయు నెడల నుత్తమముగా నుండుననియు, నందువలన దమకు తోజకూడా విశేషముగ గొగలదనియు నెంచి శ్రీరాజా మూర్యనారాయణ జగపతిరాజుగారు తమకు పూర్వమునుంచి

జరుగుచున్న కొత్తాం యెట్టేటును మాత్రముంచుకొని, మిగిలిన సంస్థానమును గవర్నమెంటువారి యధీనముచేసిరి. పిమ్మట కొంతకాలమున కనగా ౧౮౭౩ వ సంవత్సరమున జ్ఞాతులలో వచ్చిన కలహముల వలనను, కోటభూమి, లోగిళ్ళు దొర తనమువారివశము చేయబడి పిమ్మట హవేలీలో పెద్దాపురమునగల మాకుటుంబమున కీయబడెను.

శ్రీరాజా సూర్యనారాయణజగపతిరాజుగారు సంస్థానమును నిచ్చివేసినందులకై గవర్నమెంటువారు వీరికి నెలకాదువందల రూప్యములచొప్పున తొజీ నిచ్చుచువచ్చిరి. ఆ తొజీలో అయిదువందల రూపాయలు వారు పుచ్చుకొని, సూదురూపాయలు వీరిసోదరులును, పెద్దాపురగ్రామములో నివాసముగా నున్నవారును నగు శ్రీరాజా తిమ్మజగపతిరాజుగారి కిచ్చుచువచ్చిరి.

ఈ తిమ్మజగపతిరాజుగారికి శ్రీరాజా వెంకటజోగీ జగన్నాథజగపతిరాజుగారు, శ్రీరాజా వెంకటనారాయణజగపతిరాజుగారు, శ్రీరాజా వెంకటసూర్యనారాయణ జగపతిరాజుగారు నను మువ్వరు కుమారులు గలిగిరి. వీరిలో జ్యేష్ఠులగు శ్రీరాజా వెంకటజోగీ జగన్నాథజగపతిరాజుగారికి శ్రీరాజా వెంకటసుదర్శన తిమ్మజగపతిరాజుగారు రను పుత్రులును, శ్రీరాజా వెంకటజోగీజగన్నాథ జగపతిరాజుగారను పౌత్రులును గలరు. రెండవవారగు శ్రీరాజా వెంకటనారాయణ జగపతిరాజుగారికి శ్రీరాజా వెంకటసూర్యనారాయణ జగపతి

రాజుగారను పుత్రులును, శ్రీరాజు వరాహ వెంకటనారాయణ జగపతిరాజుగారను పౌత్రులును గలరు. వీరికిపుడు యిరువురు కుమారులు కలిగినారు. బాల్యులగు వీరిపేర్లు జ్ఞాపకమునకు రాలేదు!

పై వారిలో శ్రీరాజు తిమ్మజగపతిరాజుగారు, వారి జ్యేష్ఠపుత్రులగు శ్రీరాజు వెంకటజోగీజగన్నాథ జగపతిరాజుగారును చనిపోయిన పిమ్మట శ్రీరాజు వెంకటనారాయణ జగపతిరాజుగారును, వారి సోదరులును, తమకు తోజీ నాపు చేయుట న్యాయముకాదని సకారణముగ దొరతనమువారికి దెలియచేసినందున, వీరుభయుల జీవితకాలమువరకును చెరియేబదిరూప్యములును నిచ్చుచువచ్చి పిమ్మట తోజీనిచ్చుట మానివేసిరి. ఇటీవల గోదావరి జిల్లాకలెక్టరు వి. ఏ. బ్రాడీ దొరవారు శ్రీరాజు బుచ్చిసీతయ్యమ్మాదేవిగారి పౌత్రులైన శ్రీరాజు రాయజగపతిరాజుగారికి జగయితీ రేటుకట్టి కోట భూమినంతయు స్వాధీనముచేసియున్నారు. ప్రస్తుత మాభూమి వీరి స్వాధీనములోనే యున్నది. ఈ భూమిని వీరి కుటుంబము వారును వీరి సోదరకుటుంబమువారును అభేదముగ అనుభవించుచున్నారు.

—† గమనింపదగినవిషయము †—

౧. పెద్దాపురముకోటయొక్క పదునెనిమిది బురుజులలోను, తొమ్మిదిబురుజు, హనుమంతబురుజు, తోకబురుజు, మున్నగునవి సుప్రసిద్ధములు. బురుజు ఒక పరగణాకు గుర్తుగ యీ పురగణాలుండెడివి!

౨. కోటలో నిప్పటికిని మదీనాపాచ్చాగారి గోరీయని యొక గోరీకలదు. అది పది యడుగులపొడవుకలదు. ఈగోరీ కోటకట్టుటకు బూర్వమునుండియు నుండెనని పెద్దలందురు. ఈ పెద్దాపురసంస్థానప్రభువులందఱు మహమ్మదీయుల పండుగ దినములో విశేషోత్సవములు చేయుచుండెడివారు. ఈగోరీ విషయమై కొందఱు మహమ్మదీయపండితులను కనుగొన, సీసలమొక పుణ్యక్షేత్రముగా దమ గ్రంథముల జెప్పబడినట్లు చెప్పదురు. అందులకు దార్శానిముగా నేటేట బరప్రదేశములనుండి కొంతమంది యాత్రికులు వచ్చి మొక్కుబడులు చెల్లించుచుందురు. ఇయ్యది ప్రాచీనకాలపు హిందూమహమ్మదీయ మైత్రికి తార్శానిమని చెప్పవచ్చును. ఇంత మహమ్మదీయమైత్రి గల సంస్థానము చేరొకటి యీ రాజధానిలో గాన్పింపదు!

౩. కొత్తాం యెట్టేటు కీర్తిశేషులైన శ్రీరాజా వేంకట సింహాద్రి జగపతిరాజుగారి పెద్దభార్యగారగు శ్రీరాజా వత్స వాయ వేంకటసుభద్రయ్యమ్మా జగపతిదేవిగారి వలన బరి పాలింపబడినది. వీరు పరిపాలనమునకు వచ్చిన సంవత్సరము ననే వీరి రాజధానియగు తునిగ్రామమునం దొక వేడశాస్త్ర పాఠశాలను స్థాపించి, విద్యార్థులకు భోజనవసతు లేర్పఱచి ప్రసిద్ధిగాంచిరి. తమ భర్తగారేర్పఱచిన హూణపాఠశాలాభివృద్ధికి పాటుబడుచు, బీదలగు విద్యార్థులకు భోజనవసతు లేర్పఱచి కొండఱి కుచిత విద్యనిప్పించుచు, దేశాభివృద్ధికి

పాటుబడిన సంగతి యాంధ్రలోక మెఱింగియున్నది. వీరధి  
కారమునకు వచ్చినపిమ్మట బంధుకోటి కనేక భూవనతులను,  
నగదువనతులను, నేర్పాటుచేయుచు ఆధునికాంధ్రక్షత్రియ  
లోకమున మిగుల ప్రఖ్యాతినందినారు. వీరి పురాణ శ్రవణా  
సక్తియు, దైవారాధనాతత్పరతయు, నెల్లరకు విశదమే.  
వైష్ణవభక్తాగ్రేసరి యగు నీసాధ్వీ కోలంక నివాసస్థులును,  
భాగవతాగ్రేసరులును, బంధుజనాభిమానులును, నాపితా  
మహులకు మేనమామగారును, నగు శ్రీదంతులూరి అచ్యుత  
రామరాజుగారికి ప్రథమపుత్రిక. వీరి సంస్థానమున సుమారు  
నలుబది గ్రామములు కలవు. కొంచెము హెచ్చుతగ్గుగా  
ముప్పదివేల రూప్యముల పేష్కెము గవర్నమెంటువారికి  
చెల్లింపబడుచున్నది. వీరు కీర్తిశేషులైనపిదప దత్తులగు  
శ్రీరాజా సూర్యనారాయణ జగపతిరాజుగారికి సంస్థానము  
నప్పజెప్పిరి. వీరిపుడు మిక్కిలి జాగరూకతతో పాలించు  
చున్నారు.

ర. వత్సవాయి యను యింటిపేరు గ్రామనామము  
నుండి యీ వంశీయులకు వచ్చినదనుటలోను సాగివారు వత్స  
వాయివారైరనుటలో నెక్కువ గౌరవములేదని నా గ్రంథ  
విమర్శకులగు బ్రహ్మశ్రీ కాశీభట్ట బ్రహ్మయ్యశాస్త్రిగారు  
రెంతయో వ్రాసిరి. కాని అంతమాత్రమున గౌరవలోపము  
రాజాలదనియు, దేశచరిత్రమునుబట్టి చూచినయెడల తప్పక  
గ్రామనామమే వంశనామమయినటులను సాగివారిలోనివారే  
వత్సవాయివారయినటులును తోచుచున్నది. ఈ వత్సవాయి

వారినుండి బుద్ధిరాజువారుకూడ బయలుదేరి యిప్పుడు బుద్ధ రాజువారైరని తెలిపినంతమాత్రమున గౌరవలోప మున్నదనుట న్యాయముకాదు!

గి. ఈ సంస్థానమును సంపాదించిన శ్రీ ముసులిలిమ్మ జగపతిరాజుగారినిగూర్చియు, వారు సంపాదించిన విధానమును గూర్చియు నా గ్రంథవిమర్శకులు చేసిన వ్యాఖ్యానము నాధునిక చరిత్రకారు లెవ్వరును విశ్వసింపజాలరని చెప్పిన జాలును.

ఓ. పెద్దాపుర రాజకుటుంబముయొక్క సనాతనవంశ వృక్షము శాసనములమూలమున మనకు స్పష్టముగ గాన్పించుచున్నపుడు ప్రబంధకపుల వ్రాతలను మాత్రము నాధారముగ తీసికొనుట అంగీకరింపదగినదికాదు. కనుక దుర్జయుడు మూలపురుషుడనుటలో విమర్శకులు వ్రాసిన యధిక్షేపము ప్రాచీన చరిత్రమును తెలిసికొనగోరువారికి గమనింపదగినదిగ గాన్పించుటలేదు. ప్రస్తుతిము వీరి విమర్శగ్రంథ మెక్కడను గాన్పించదు. శ్రీ బ్రహ్మయ్యశాస్త్రిగారుకూడ స్వర్గస్తులైనారు!

ఒకప్పుడు మహాదైశ్వర్య భోగముల ననుభవించి, నిస్తుల శౌర్యపరాక్రమాదులకును, అపార వాండిత్యసంపదలకును ఆంధ్రకవీంద్రపోషణమునకును బ్రఖ్యాతికెక్కి మహాభి శతాబ్దములు రాజచంద్రులచేత బరిపాలింపబడి విరాజిల్లిన శ్రీ పెద్దాపురసంస్థానచరిత్ర మిప్పటికి ముగింపునకు వచ్చినది. కన్నులార జూతమన్న నీ సంస్థానచరిత్రముమాత్రము గాన్పించుచున్నది. గాని సంస్థాన మూరును బేరును లేక కాలగర్భ

మున మటుమాయమైనది. ఆహా! ఎప్పుడెటుపోయి యెటు  
నచ్చునదియు దుద కుత్తరక్షణమున నేమి సంభవించునదియు  
గూడ నొక్కింత యైనను దెలియరాదాగదా! భగవద్విలాస  
మొంతటి కవిపుంగవులకైన నర్హుడగు సాధ్యము! భగవ  
దుద్దేశ్యములు దుర్గాహ్యములు!!

పూర్వ మొకప్పు డీ పెద్దాపురసంస్థానములోని నే యని  
నోరార వచించుట కిప్పటికిని కొత్తాం, వీరవరము, కిర్లంపూడి,  
జగ్గంపేట, గొల్లపూరు, పలివెల, గోపాలపురము, కపిలేశ్వర  
పురము, మున్నగు యెట్టిట్లుమాత్రము నిలచియున్నవి. ఎన్ని  
సంస్థానములు పోయినను, యెన్ని రాజ్యములు నశించినను  
వాని చరిత్రలు మాత్రము చిరస్థాయిగా నుండగలవు. వీటిని  
చదివి పాఠకులు నేర్చుకొనడిగినవిశేష మొకటిగలదు. మనకు  
వచ్చు సిరిసంపదలు బుద్బుదప్రాయములనియు, శతాబ్దముల  
కొలది పరిపాలించిన సామ్రాజ్యములే నశించిపోవుచుండ మన  
ఐశ్వర్యము స్థిరమైనదికాదని, గుర్రెరిగి, దేశ పురోభివృద్ధికి,  
దేశ స్వాతింత్ర్యసిద్ధికి మన ఐశ్వర్యము వినియోగపడిన  
యెడల మన జీవితము సార్థకము కాగలదని గమనించుట  
ధర్మమైయున్నది. ఇట్టి ధర్మమును పాటించు మహనీయుల  
జీవితములే వాడు కీర్తిశేషులైనను ప్రపంచమున అదర్శ,  
నీయములై యుండి చిరస్థాయిగ నుండగలవు.

S.A.D.

915753

9-1-0-0

స. మ. ప్ర. ము

## మ హా పు రు షు ల జీ వి త చ రి త్ర ము

మూడవ భాగము : 1 గజ లక్ష్మీనర్మకెట్టి, 2 పి.వి. రంగ నాథశాస్త్రి, 3 మహారాజా సర్ రాజువర్మ, 4 రాజా సర్ మాధవ రావు, 5 సర్ తిరువళ్ళూరు ముత్తుస్వామి అయ్యర్, 6 తండాశం గోపాలరావు, 7 పూడి రంగనాథ మొదలియార్, 8 నెట్టిపాణియం పిరప్పన్ రంగాచార్యులు, 9 రామస్వామి మొదలియార్, 10 సర్ కె. శేషాద్రి అయ్యర్, 11 వెంకాకం రామయ్యంగారు. వీరు చెన్న రాష్ట్రమందలి మహాపురుషులు. వెల రు 1—8—0

## జ వ హ ర్ యి ం చి ర కు లే ఖ లు

రచయిత : భారత ప్రధానమంత్రి జవహర్లాల్ నెహ్రూ

అనువాదకులు : కే. వి. దేశికాచార్య, బి. నరసింగరావుగార్లు

ఈ గ్రంథము చూడడానికి చిన్నదైనా విషయ వివరణలో ఉద్గ్రంథమే యనాలి. జాతీయ స్వాతంత్ర్య రథమునకు ప్రధాన సారథియై విదేశీయ కారవుల నుగ్గాడి నేడు నలువదికోట్ల భారతీయుల బంగరుహారముల నందుకొనుచు దేశీయపాలనాభారమును మ్రోయు జవహర్ పండితుడు 1928 వేసవిలో పదేండ్లవయసుగల సన గరాబుపట్టి యిందిరాదేవి హిమాలయమునందలి మస్కోరీలో సుండ్ తాను క్రిందనుండి యామెకు వ్రాసిన లేఖలు. ఇందు ప్రపంచము వివిధజాతుల యేకకుటుంబమని నిర్ణయించు 30 లేఖలు కలవు. భూమి యెక్లేర్పడినది, అదిమమానవు లెవరు, నాగరికత యెట్టిది, వివిధజాతు లెర్పల్లేడ్డాయి, భాషా సంబంధాలు-తెగలు-ప్రాచీనకాలపు మహానగరాలు, ఈజిప్టు చీనాదేశములతో భారతీయుల సముద్రయాత్రలు, నౌకావాణిజ్యము, మన రామాయణ మహా భారతాలు-ఇంకా రుచికరములైన వెన్నో ఉన్నాయి. వెల 1—0—0

శ్రీ సత్యనారాయణ బుక్ డిపో, రాజమండ్రి.